

ل دهرگههی نهده کهس ل مال نینه

(نامه یین واران و یه سنا)

نقیسین : نه بهز گوران
به هدینیکرن : کاروان عبدالله

ل دهرگههی نهده کهس ل مال نینه

به هدینیکرن : کاروان عبدالله

زلامین راسته قینه هر تشتهک
دیژن ب راستگویانه دیژن، یین
درهوین ژی هر تشتهک دیژن
راست نابیژن، ژبلی دهم دیژن نهز
گهلهک هر ژ ژنان دکهم.

زلامین راسته قینه دیژن:
ژن هر و نارزوو نینه،
ژن هیقشیه د ب هیقشبوونیدا
زلامین درهوین ژی دیژن:
ژن باوه شهکا گهرمه بو من.

ل ده رگه ی نه ده،
کس ل مال نینه

نامه یین

(واران و یه سنا)



نقېسېن:

(نەبەز گۆران)

بەھدېنېكرن:

كاروان عبدالله

ناقى پەرتووكى / ل دەرگە ھى نەدە، كەس ل مال نىنە
نقىسىن / نەبەز گۆران
بەھدىنىكرن / كاروان عبداللە
بابەت / نامە
دیزاينا بەرگى / ھونەر مىراپى
رىكخستنا ناقەرۆكى / كاروان عبداللە
تايپ / كاروان عبداللە
وہشانخانە /
چاپ /
تيراژ /
ژمارەيا سپاردنى /

ھەمى مافىن ئەقى پەرتووكى بۇ ۋەرگىپى د پاراستىنە، بىيى
دەستورىيەكا نقىسكى ب چ رەنگان رىك ناھىتەدان ئەقى
بەرھەمە بەھىتە چاپكرن يان ناقەرۆكا ۋى بەھىتە بەلاقكرن.

سەرھاتییەن نامەیان

ئەف نامەیه، ھندەك بەشن ژ ھزرکرنال سەردەمی خو، بەشەك ژ وان
 یین گەھشتینە جھین خو، ئەو بەشین دی نەگەھشتینە، بۆ نفیسەری یا گرنک
 نینە، گەھشتبن یان بەروفاژی، بەلی بۆ نفیسەری یا گرنگە کو ئەزم، وان
 دەمان وینە بکەم یین من تیدا نفیسین، چیدبیت ل جھەکی وەکو ھەفالهك
 ل گەل کەسی بەرامبەر خو ئاخفتبم، پەنگە ل جھەکی دی، وەکو بابەك
 ئاخفتبم! ب ھەر شیوہیەکی ھەمی من ھەز دکر تشتەکی بیژم، نەچیتە د
 چارچووھەیی شعر و پۆمانیدا، من ھەز دکر وینەیی وی سەردەمی دروست
 بکەم، یی د ھزروبرین مندا دمربازبووین.

ئەو بەشی پەیوھندی ب (اران)ی فە ھەمی، وینەیی کچەکی یە وەکو
 باب ئەز یی ل گەل ئاخفتیم، بەلی د بنەرەتدا تشتەك نینە ب نافی(اران)،
 نە ئەز بابم و نە من کچەك ب ئەفی نافی ھەیە، ئانکو ب تنی خەیاڵکە،
 خەیاڵین مرۆفەکی د کونجیکەکیرا، تاکو نافەکی بدەست خو فە بئینیت،

ئاخفتننن خۇ بۇ ب دارپزیت، دهمەکی درپزه ئەف بەشە هاتییه نفیسین، بەشەك ژ ئەفان نامەیان فەدگەرپتە ل سەردەمی گەنجاتییی، دشیم بیژم وی دەمی من دەست ب نفیسینی کری، چیدبیت هندەك تشتین گەلەك بی رامان دنافدا هەبن، هەروەسا رەنگە هندەك تشتین ب مفا ژى دنافدابن، پیدفییە د هەمی حالەتاندا خواندەفان وەكو سەردەمی خۇ تەماشەى ئەفان نامەیان بکەت، نە وەكو نامەیین هەمی سەردەمان، چیدبیت ئەدەبییاتا نامەیی، کو(مەولەوی) پایەبلند و بنەرته د ئەدەبییاتا کوردیدا، ئیک بیت ژ وان مالان یین کو پیدفییە هەمی دەمان د جەى خۇ دا بمینیت.

بەشى دی نامەیین(یەسنا)یی نە، هەلبەت ئەف بەشە د دەمی خۇ دا ل گەل پەر تووکا (یەسنا ل ژپر بارانی تەماشەى باخچەى دکەت) هاتییه بەلافکرن، بەلى ژ بەر هزرکرنا نوکە، پیچەك گوهرانکاری تیدا هاتیەکرن، ئەف نامە بۇ کەسەکی هاتییه نفیسین د هەبوونیدا بوویە، بۇ هندەك مرؤفانن د پابردوویدا یین خواندین، ئیدی بەرسفا وان چ بوویە و چ نەبوویە؟ وان بەرسفا پەيوەندی یا ب من و وان کەسانقە هەى یین ئەف نامە خواندین، هەرچەندە وەك نفیسین بەرسفا ئەفان نامەیان نە هاتییه دان، بەلى وەك هەست یان ئاخفتن بەرسفا وان هاتییه دان، رەنگە ئەف بەشە، سەرھاتییهکا تایبەت بیت بۇ خودانی ئەفان نامەیان، و ب چ رەنگان رازی نەبیت سەرھاتییا وی بکەفیتە ل بەر دەستین خواندەفانان.

نوکه من ئەف هەردوو بەش پیکفە یپن کومفەکرین، ب شەرمفە دببۆم:
 حەز دکەم خواندەفان بزانی، کەسپن نفیسەر هەندەک جارانی وەهمن، هەندەک
 جارانی ژێ د ژێوارینە، یانی ژێ بزانی، چ جارانی نفیسەرانی ئەو شیان نینن
 تشتین گەلەک مەزن و تاییبەت ب نفیسن، نەشین تشتین خراب ژێ ب نفیسن،
 ئیدی ب هەر شیوەیهکی هەمی ب باشی یانی خرابی، ئەف نفیسینە یپن منن و
 ئەز خودانی وانم، ئەز ئەو مروفە نینم شیرەتان ل هەو بەکم، هەر وەکو د
 چەند بەرپەرین داها تیدا دی ئامازمی پێ کم، بەلی مروفەکم، حەز دکەم
 یا ئەز دزانم و هزر تیدا دکەم، ب باشی و خرابی، ب تنی بۆ من نەبیت، من
 دفتیت بۆ وان کەسان ژێ بیت یپن ئەفان نامەیان دخوینن.

تو وەکو خواندەفان ئەگەر ئەف کاری من یی ئەدەبی یی ب دلی تە
 نەبیت، کارەکە من یی ئەنجامدای و باوەرییەکا تەمام یا پێ هەمی، هیفیدارم
 مفایهکی پیشکیشی خواندەفانان بەکم، ئیک ژ وان کارین کو من بریاردای
 دەستپیکەم، ب چ شیوەیان دەستان ژێ هەلنەگرم، سادە نفیسینە، حەز دکەم
 ب سادە بنفیسیم، مروفەکی ئالۆز نەبم، سادە نفیسین کارەکی ب ساناهی
 نینە، کارەکی ب زەحمەتە بۆ وان یپن نەشین ببنە کەسپن سادە، ب زەحمەتە
 بۆ نفیسینا پەیفان، بەلی ئەز گەلەک حەز ژ سادە نفیسینی دکەم، ب سادە
 نفیسینی مروفە دشتیت نیزیکی هزر و بیرین کەسی بەرامبەری خو ببیت، بەلی
 مروفە ب ئالۆزی نەشتیت نیزیکی هزر و بیرین چ کەسان ببیت، ئەو نفیسەر و

خودان هزروبیر یین ئاخفتنن ئالۆز ب کاردنن، نقیسین و هزروبیرین وان بو من د گرنگ نین، ئەو چ دبیزن بلا بیژن، ئەز دئ ل سەر ریکا خو ب، و بلا ئەو زی بەردەوامییی ب دەنه ریکا خو، ئەز یی د ریکەکیدا دچم، ئیک ژ خالین باش یین وئ ریکی ئەو ل پشت خو نازفرم و تەماشەى کەسین ل پشت خو ناکەم، کا ئەو مژویلی چە و دەربارەى من چاوا د ئاخفن و هزر دکەن؟ بیگومان مەرەما من ب ئەفی شیوازی ئاخفتن و دەربیرینی، حەز ناکەم بزائەم وان چ تیر بو من بەرھەفکرینە و دئ ئاراستەى من کەن! دئ بەردەوامییی دەمە ریکا خو، ئیدی هەر جەھکی بچمی، ئەو جەھى منە، ئەز ب خو چاقدپریا وی جەھى دکەم و دزانەم کیریە.

کەسەکا سادەبە هەتا وی ئاستی ب بیهیستنا دەنگەکی بلند ژناڤجی، چ دەمان زی ئاخفتنا دووماهیکی ل دەف من نینە، بەلکو یا ل دەف خواندەفانان، ب تنی وەکو خواندەفان تەماشەى خو دکەم، خواندەفانەکم دشیم ئەفی جیھانا هند ئالۆز بکەمە پارچەپەک ژ پەیفین سادە، ئەوین خو ب خودان هزروبیر و میراتگیرین هەمی تشتان دبینن ئەز یی پشتراستەم د ئەفی جیھانیدا کارەکی مەزن ب وان ناھیتەکرن، لەورا مژویلی ہندەک کارانن چ خزمەتەکی پیشکیشی مروفان ناکەن، زیلی ہندەک پەیف و دپیرین بی ران، لەورا ئەفان پەیفان دبیزم، چونکی ہندەک مروف یین ہاتینە ئافراندن، بی بەرھەمترین مروفن د کۆمەلگەھین مەدا و د هەمان دەمدا خو ب میراتگیر و جەنشینین هەمی تشتان دبینن، ب تنی دوو پەرتووکیین سادە یین خواندین،

مژویلی پہلاماردان و فہشارتنا ہمی تشتانن، ہیفیدارم شوینا نہو ہیرشی
خہلکی بکھن، پیچہک خو مژویل بکھن ب دروستکرن و بہرہہمئینانا دوو
رستہیین جوان و ب رامان، داکو د داہاتیدا مفایہکی پیشکیشی خہلکی بکھن.



به شئی ئیکئی

نامه یین واران



نامەيا ئىك

كچا من مروّف د ب تىبوونىدا تىتىن جوان دىنىت

ھەز دكەم ژ سەرھاتىيا (مەسىح) دەستىبىكەم، ل دەف من ئەف
 سەرھاتىيە گەلەك يا سەرنچراكىش و ب پامانە، ئىكە ژ وان سەرھاتىيانە چ
 جاران ژ مىشكى من دەرناكەفیت، د ئەف سەرھاتىيىدا دىتتا جىھانى ژ لایى
 مروّفىقە ل سەر ئەف ژىانى ب تەمامى دەیتە گوھوپىن، پۆژەكى (مەسىح)
 و ھەفالىن وى ل پىكەكى دچوون، ل وى دەمى چافىن وان ب گوھدرپۆژەكى
 كەفتن یى مری بوو، بىھەكە گەلەكە نەخوش ژ لەشى وى دەت، ژبەر وى
 بىھنا نەخوش ھەمى ھەفالىن وى دفنا خۆ گرتبوو ھەتا ژى دوپركەفتىن!
 بەلئ مەسىح دفنا خۆ نەگرتبوو، ھەفالىن وى گۆتى: ئەرى چاوا ل وى دەمى
 تو شىای د پىكىدا دەربازىبى ژبەر وى بىھنا نەخوش؟! چونكى بىھنا لەشى
 وى ھەمى جەھ داگیركربوون! مەسىح گۆتى: د وى دەمىدا من تەماشەى ددانىن

وى يېن سې و جوان دكرا ھەمى ھزروبيرېن من ل دەف دانېن وى يېن سې و جوان بوون، لەورا من ھەست ب بېھنا نەخۆش يا لەشى وى نەكرا

ئانكو: ل ھەر جھەكئ بى پېكولئ بكة ب تنئ تشتېن جوان يېن وى جھى ببىنى، دەمئ دچىيە جھەكئ، ھەر جھەكئ بيت، ب تنئ بۇ مەرەما دیتنا جوانيېن وى جھى ھەرە، ئەگەر پرسیار ژ تە کر و گۆتە تە: چاوا تو شیای وى دەمئ درېژ د ناف پېسیاتیيېن وى جھیدا بمینی؟ بېژئ: ب تنئ من تەماشەى جوانيېن وى جھى دكر، لەورا من ھەست ب بېھنېن نەخۆش و پېسیاتیيېن نەدكر و من شیان ھەبوون وى دەمئ درېژ ل وېرى بمینم.

پېدەقییە بېژمە تە: تو ئەو كەسەى ياکو من دقۇت كەلەك تستان بو تە بەحس بکەم، نە ھەمى تستان، ھەرەك ئینگلیز دېژن:

(ھەمى ئاخفتن يېن گۆتنئ نینن).

ئەگەر ھەمى ئاخفتن ھاتبانە گۆتن، دا ئەف جیھانە وېرانتربیت ژ وېرانیا نوکە دبىنن، ب ھەر شیومیهكئ ھەبیت، رەنگە پەیف و دېرېن ئەز دنقیسم بۇ تە د قورس بن و د باومرپېكرى نەبن! بەلى ھندى پتر ژ مرؤفان دویربکەفى دئ ب ئازاد و بېى زیان ژيانا خۇ دەربازکەى، ھەلبەت تو نەشىی بو ھەتا ھەتایئ دویری مرؤفان بژى، دەمئ نیژیكى مرؤفان دبی بۇ مەرەما دیتنا دیمەنېن جوان نیژیكى وان ببه، بەلى تشتئ ژ ھەمیان جوانتر د ئەفئ

جيهانيدا ب تنيبوونه، ئەگەر ب تنيبوون نەبا دا هەبوونا ئەفئ ژيانئ گەلەك
يا نەخۆش بيت.

ئەگەر تە چ هيفئ ب ئەفئ ژيانئ نەبن ژبەر جوانييا ب تنيبوونئ
دەستان ژئ بەرنەدە، رەنگە هەتا ئەفئ دەمئ ژئ ھندەك مرؤف وەسا ھزر
دكەن ب تنيبوون، ئانكو: خەمبارئ، ئەو مرؤفئ زۆر بەھييا دەمئ خؤ د
ھەمبئزا ب تنيبوونئدا دبورينن، وەكو كەسئ خەمبار و بئ سەميان
تەماشەئ وان دكەن، بەئئ ب تنيبوون گوپيتكا تيگەھشتنا ژيانئ، ئەوئ
كارئ مەزن و داھئنانان دكەن، ئەو نينن يئن دناف خەلكيدا، ئەون يئن پەرانيا
دەمئ خؤ د ھەمبئزا ب تنيبوونئدا دبورينن، لەورا چ دەمان ژبەر وئ كەسئ
خەمبار نەبە يئ ب تنيبوونئ ژيانا وئ داگيركربيت، مرؤفئ كورد بەردەوام
ژ ب تنيبوونئ دترسن، لەورا ھەمئ دەمان ب تنيئ، مرؤفئ بئرتئز بەردەوام
ل وان جھان دگەرن يئن كو ب تەمامئ د ھەمبئزا ب تنيبوونئدا، مرؤفئ
رەوكەش ژ ب تنيبوونئ دەرھن، ھەز دكەم ب تنيبوونەكا توند و كوير من
دۆرپئچبەكت، ھەر دەمەكئ ھەز بەكەئ ل دويف خؤ بگەريئ، بزفەر دناف
جيهانا ناخئ خؤ دا، د ناف خەلكيدا ل دويف خؤ نەگەرە، دناف جيهانا ناخئ
خؤدا ل خؤ بگەرە، دەرگەھان ل سەر خؤ بگرە و د ب تنيبوونئدا ل خؤ
بگەرە، ئەو تشتئ د ب تنيبوونئدا ئاشكەرادكەئ و بەدەست خؤفە دئيني، تو
چ جاران نەشئئ ژ دەرھە وان تشتان ئاشكەرابكەئ و بەدەست خؤفە بئيني.

باومرىكە، ئەگەر ب تىنىبوون نەبايە، دا جىهان وەكو دەستپىكى بىت، ئەو مروفىن جوويىنە دناڧ جىھانا ب تىنىبوونىدا و ئەوېن ئەڧ رېكە ھەلبىزارتى، ھەر ئەو مروفەنە ژيان ب شىومپەكى دى نەخشاندى، ئەوېن ب چاڧىن دلۇڧانىيى تەماشەى مروفىن ب تنى دكەن دكەن، د راستىدا ئەو ب خۇ پىدڧى ب دلۇڧانىيى نە، تو نە ژ ب تىنىبوونى ب ترسە، نە ژ وان تىشان پىن ھزر تىدا دكەى، ئەگەر ژبەر ئاخفتنىن خەلكى خەمگىن بىى، چ كارپن مەزن ب تە ناھىنەكرن، خەلكىن بىكار د زۇرن، د ئەڧى ژيانىدا كارى وان ب تنى ئاخفتنە ل سەر چەوانىيا رېڧەبرنا ژيانا خەلكى، ب تايبەتى ئەو مروفىن د چارچووفەيەكېدا ھاتىنە دۇرپىچكرن و چ كار ب وان نەھىنە ئەنجامدان، ژبلى كومەكا ئاخفتنىن بى رامان ل سەر ئەڧى كەسى و ئەوى كەسى. تو دزانى؟ ئەگەر ھەمى تەمەنى خۇ ھەڧالىنىيا ب تىنىبوونى بكەى، تو ب وى پىڧەرى ناھىيە ئازاردان، كو ئازار ببنە برىن ل سەر گىانى تە، بەلى چار پۇژان تىكھەلى كۇمەكا مروفان بكە، بەشى ھەمى تەمەنى خۇ دى ببىە خۇدان ئىش و ئازار، تو دزانى مەرەما من مروفىن باش نىنە، كو ئەڧ جۇرە مروفە گەلەك د كىمن، ھىياربى وى شاشىيى نەكەى، تىكھەلى و ھەڧالىنىيا وان كەسان بكەى پىن ئاستى وان پى رەوشەنبىرى ژ ئاستى تە لاواز تر، بلا گومان ل دەڧ تە نەبىت ژ بلى برىنداركرنا تە ئەو چ تىشان دى پىشكىشى تە ناكەن، و ب شىومپەكى خۇ نىشان نەدە كو تو ژ ھەمى مروفان باشترى، د ھەمى دەماندا چاڧەرى خرابىي ژ وى كەسى بكە پى ل بەرامبەر تە، ھندەك مروف پىن

ھەين ئەگەر قەبارەيى تىگەھشتنا وان تەمەت وى قەربارەى با يى وان بۇ خۇ دەستنىشانكرى، دا جىھان ژ نوکە جوانتر بىت. تو دزانى؟ جىھانا زۆربەھىيا ناخى مرۇفان يا جودايە ژ جىھانا ژ دەرڧەى ناخى وان، پەنگە گەلەك جاران ھەز بەكەى وى ناخى خۇ يى سادە نىشا خەلكى بەدى، بەلى دەمى تو ناخى خۇ يى سادە بۇ وان ئاشكەرا دكەى، شاشىيەكا مەزن ئەنجامدەدى، پىدڧىيە ناخى خۇ بۇ كەسەكى ئاشكەرا بەكەى ئاستى تىگەھشتن و پەوشەنىيرى و ڧەرھەنگا وى يا بلند بىت، خالا گەلەك باش ل دەڧ من ئەوہ ئەز شىرەتان ل تە ناكەم، بەلكو ئەزموونا ژيانا خۇ يا گەنجاتىيى بۇ تە ڧەدگىرم، باوەر بەكە مرۇڧەك نىنە ل سەر پوويى ئەڧى ئەردى ب دەستىن مرۇڧەكى دى نەھاتىبىتە برىنداركرن، بەلى پىدڧىيە بزانى ئەو مرۇڧىن كارىن مەزن ئەنجام ددەن، ئەوان پىكىن ب تىنپوونى يىن دىتىن، ئەز بەھسى وى ب تىنپوونى ناكەم ياكو ھندەك بەھس ژى دكەن و ڧاڧە دكەن، ب تىنپوونا ھندەك كەسان ھند يا بچويكە دوو جاران تەماشەى وان بەكە دى ھەست پى كەى، ھندەك مرۇڧ ژى يىن ھەين دناخى خۇ دا يىن د ھەمبىزا ب تىنپوونىدا، توچ دەمان ھەست پى ناكەى، ھەتا تە ئەزموونەكا دوپر و درىژ ل گەل وان نەبىت ب تىنپوونا وان يا ڧاستەڧىنە بۇ تە ئاشكەرا نابىت، بىى ئەزموونەكا باش، بىى ھەڧالىنىيا ل گەل ھزركرنى، ب تىنپوونى چ ڧامان نىنن، ھەز دكەم تو ژ وان بى يىن ژبەر ئەگەرەكى ب تىنپوونى ھەلدبىژىرن دەمى كارەكى دكەن كەسىن دى نەشىن وى كارى ئەنجام بەدن، بەلى ل گەل ئەڧان ھەمى ئاخڧتىن بو تە

دبیژم، حمز دکهم وی جهندی ژی بزانی، دناڤ مللهتین بی فهرهنگدا چ دهمان
چافه پری چاکیان نه به، هر مللهتهکی ژ ب تنیبوونه کا راسته قینه ب
ترسیت، مللهتهکی بی بهرهمه، مللهتین دناڤ پهرتووکخانه پاندا نینن،
هشیاری و تیگه هشته کا مهزن دناڤ قهره بالغاندا دروست نابیت، ل کونجیکی
ب تنیبوونیدا دروست دبیت، ئەڤه دهستپیکه که بۆ من و ته، دا بکهینه
دهستپیکه بۆ ههلبزارتنا ب تنیبوونی، دا ب ئارامی د کونجیکی ب
تنیبوونیدا هزرین مهزن بکهین.

نامەيا دوويۆ

كچا من واران...

سلاڧ بۆ تە...

ئەڧ ئاڧتتەن ئەز دىيۆم، ھەمى باوھەرييا منە

ئەز زى وەكو تە زارۆك بووم، وەكو تە گوندى بووم، د بئەرتدا ل
گوندەكى د زيام يى پرى ئاڧ و دار بوو، ل سەر بناړين دارستانەكى، دەمى من
گوندى خۆ ھىلاى، بو وى مەرەمى ز گوندى خۆ دوپرکەڧتم داکو پھين
مەزنان پابكىشم، ئەو مەزنىن بووينە ژىدەرىن بەرھەمئىنانا ئيش و نازاران
بۆ ئەڧى خەلكى، بۆ وى مەرەمى نەھاتىمە باژىپان داکو بىمە مامۆستا،
چونكى من دڧىت ھەتا ھۇناغا پىرىيى ڧىرخوازىم نە مامۆستا، ئەرى تو زى
دى ھەمان كار كەى يى ئەز دكەم؟ يان غوروورا تە دەلىڧھەيى نادەت؟

ٹاھ... دا ژ ہزرا من نہچیت، کہسین نہقام توشی غوروورئ دبن نہ
 یین ب ٹافل، ئەو کہسین د ھەبوونا ئەفی جیھانی دگەھن، ب پارپیہکی نانی
 و پیچہکا ھەزژیکرنی رازی دبن، ئەوین گەمزہیی ھەر چار دەورین وان
 دۆرپیچ کرین، ب بەختەوہرپیہکا بچویک توشی غوروورئ دبن! چینابیت تو
 ژ ئەفی جۆرئ مروّفان بی، چونکی تو (ئەمیرە)ی، بەلئ نہ ئەمیرەیا دناّف
 کۆچک و بالەخانەیاندا، ئەمیرەیا دناّف پەیف و پەرتووکاندا، ھەر پۆژەکا ژ
 تەمەنئ تە دەرباز ببیت و فییری تشتەکی مەزن نەبی، بزانه ئەو پۆژ ب
 خوسارەتی ژ تەمەنئ تە چوو، تاکو زیدەتر ھەفنیاسینی ل گەل خەلکی بکە،
 دئ کیتر فییری، چ دەمان ہزر د وئ چەندیدا نەکە ژیانا خو قەرەبالغ بکە،
 پیکولان بکە گەلەک گەشتان ئەنجام بەدی، ئەگەر گەشتکرن تە فییری چ تشتان
 نەکەت، دئ تە فییری وئ چەندی کەت کو جیھان ژ وئ چەندی مەزترە
 مروّفان دناّف دیرەکیدا دۆرپیچ بکەن، چافین تە ب تئ وان جھان دبینن یین
 ل ھەمبەری تە، ئەمما ل پشت وان جھان، ھندەک جھین دی یین ھەین، ئ
 تو نابینی، ئانکو: جیھان ب چافان ناھیتە دیتن، ب ہزرکرنئ دەیتە دیتن، ل
 گەل کہسین سادە یا سادە بە، بەلئ ئەگەر مروّفان بەایی تە لاواز کر، پیدفیہ
 ب گوپیتکا غوروورئ وان بشکیینی، ئەز گەلەک ھەز ژ ئەفی جۆرئ غوروورئ
 دکەم یا ل ھەمبەر وان کەسان ھەلدگری یین کو ب چافەکی بچویک تەماشە
 تە دکەن، دوو جۆرین غوروورئ یین ھەین، ئەف جۆرە یا جوانە.

کچا من...

دوو جۆرپن گەشتان پېن ھەين، گەشەك يا ژ دەرھەى رۇحا تە، ئىك
 ژی يا دناڤ رۇحا تەدا، ئەگەر تو چووپە دناڤ رۇحا خۇ دا، ل پافزى و سادەى
 و خودى بگەرە، ھەردەمى تە زانى پىچەك ژ خودى دويركەفتى، بەرپۇخۇبدە
 خەتپن ل نىفەكا دەستپن خۇ، دى زانى خودى چەند پى مەزنە، و دى بو تە
 ئاشكەرابىت كو خودى گەلەك نىزىكى تەپە، نابىژمە تە: ببە كەسەكا ئايپنى،
 بەلى دى بىژمە تە: بلا بەردەوام خودى د مىشكى تەدابىت، ئايپن دى تە
 ڤىرى پەرستنى كەن، بەلى ئەو نەشپن ب تەمامى خودى بو تە ب دەنە نىاسپن،
 ئايپن رپكا نىاسپنا خودى نىنە، باشتپن رپك بۇ نىاسپنا خودى دويركەفتنە
 ژ ئايپنان و نىزىكبوونە ژ رۇحا خۇ، رۇح مرۇڤى ڤىلى نىزىكبوونا خودى
 دكەت، مرۇڤى ڤىر دكەت خودى چىپپە؟ تو دزانى؟ خودى گەلەك ژ وى
 چەندى مەزنتەرە يا د پەرتووگپن ئايپناندا ھاتى؟ ژ وى مەزنتەرە پاكو مرۇڤ
 بەحس دكەن و رافە دكەن، ھندەك خۇ ب بەرگريكارپن خودى دزانن، بپى
 كو بزنانن گەلەك ژ وى چەندى بچوپكتن ببە بەرگريكارپن خودىپەكى
 مەزن، بەرگريكرنا وان ژى ژبەر ترسپپە، نە ژبەر ھەزژىكرنى، تۇ ب
 ھەزژىكرن بزڤرە لاپى خودى، نە بۇچ مەرەمپن دى.

كچا من...

مامۇستا نەشپن دەستكارپى د رۇحا تەدا بکەن، ئەگەر تو دەستكارپى
 تپدا نەكەى، مامۇستا ب تنى دى تە ڤىرى وان تشتان كەن پېن ئەو دزانن،

بهلی ب تنیبوون و ههفالینییا پهرتووکان، دی ته فییری وان تشتان کهمن یین چ کهس نهشین ته فییر بکهن، دهمی تو دچییه مالهکی ته ماشهی پهرتووکخانهیین وان بکه، ژ پهرتووکخانهیین وان دی ناستی هزرکرنا وی مالی ههلسهنگینی، ههرمالهکا پهرتووکخانه لی نهبن، هزرکرن زی لی نینه، هندی تو بشیی ژئی دویربکهفه. تو دزانی؟ بهختهوهری د وی چهندییدا نینه کهسهک تشتهکی پیشکشی ته بکهت، بهختهوهرییا راستهقینه یا د وی چهندییدا تو ب خو تشتهکی ب بهخشی، تو کهسهکا ب بهختی، چونکی دی د سردهمهکیدا ژ دایکی، ب چ شیوهیان وهکو سردهمی من نابیت، ئەم یین د سردهمهکیدا ژیاين تارپترین سردهم بوو، د ئەفی سردهمیدا ههمی تشت یین ههین، ژبلی رپزگرنا پهیف و پهرتووک و مروڤان، ئەگهر ههز بکهی وان کهسهران ببینی یین چ تشت تییدا نهبن و ههروانهواپهتییی دکهن، بهریخوبده سردهمی من، لهوړا یی دلخووشم بو ههتاهاهتایی وهک فییرخواز بمینم، ب تنی ل وی دهمی دی ههست ب ئەفی خووشییی کهی، دهمی دهه مبیزا پهرتووکاندا، ئەوین ژ پهرتووکان دویرکهفتین ههست ب ئەفی خووشییی ناکهن.

ئاھ... دا بیژمه ته: بیلهنا دوو لاپهراین پهرتووکهکا تزی پهیف خوشره ژ بیلهنا ههمی سازادهیین ئەفی سردهمی، چ جارمان هزر نهکه ب دهنگبلندی بناخفی، ب تنی ل گهل وان نهبیت یین زورداریی دکهن و زوردارییهک دناڤ ناخی واندا ههی، ب شیوهبهکی خو نیشان بده کو تشتهکی

نزانى ژ ههژى بهسكرنى بيت، داکو ئەو كەسپىن ل بەرامبەر تە هەست پى
 نەكەن تو ژ وان هشیارتى، كەسپىن مەزن ئەون پىن خو نیشان نەدەن و ل
 مالا خو ب بپدەنگى دەستكارى د جیهانیدا دكەن، ئەوین مژویلى خو
 نیشاندا نا خەلكى، ئەوین گەلەك دئاخفن و كیم د بەخشن، ئەو نەشپىن مالا
 خو ب گوهورن، ئەفجا چاوا دى شپن گوهرانكارى د ژ دەرفەى مالا خو دا
 كەن؟ لەورا هەمى دەمان فێرخوازیه و نەبە مامۇستا داکو قوتابىپىن تە د
 كەمژە و نەزان نەبن، بەردەوام فێرخواز بىمىنە تاكو دگەهییە وى تىشتى یى
 تە دقیت.

ئەز وهستىيام د دەستپن ئەقى سەردەمیدا...

هیشییدارم تو هیلاك بى د دەستپ پەرتووكاندا.

نامەيا سيي

سلاڤ واران...

رەنگە بو تە يا ب زەحمەت بيت دەربارەي جيهانا ژن و زەلامان تاشتەكي
بزاني، بەلي بۆ من ئاسايپە ھەر ژ نوکە سەبارت ئەڤي بابەتي گەنگەشەيي
ل گەل تە بکەم، ژبیرنەکە ھندەک زەلام يپن ھەين جيهاني دگوهۆرن، ئەو
زەلامن يپن ل مالين خۆ روپنشتين و ب بپدەنگي دەستکاري د جيهانيدا
دکەن، پيشتەر من ئامازە پي کرېوو، بەلي ئەڤي جاري دي ب ھويري رافەکەم:
ئەڤ جورئ زەلامان گەلەک د کيمن، پيکولان نەکە وان بدەست خۆڤە بئيني،
چونکي ئەگەر ئەو نيژيکي ھەمي تستان بن نيژيکي ژنان نينن، ئانکو:
دلتنگ نەبە و ب شيوھيەكي ھزر بکەي ئەز يي بەحسئ ژنبوون و
زەلامبووني دکەم، ئەز يي بەحسئ ھشيارپيەكي دکەم ژ ئەڤي ديتني مەزنتەر،
ھەر زەلامەكي نەشييا بباشي بنڤيت، نەشين بباشي ھشيار ببيت، زەلام پتر ژ

ھەمى تىشتان ھەز ژ تىفەنگىن خۇ دكەن، ئەو د ئامادەنە ھەمى تىشتان بەيلىن،
داكو ب تىن تىفەنگىن خۇ ژ دەست نەدەن!

كچا من، ئەو زەلامى نەشەت باوھشا ژنى ب مەزنى ببىنىت، باشترە بۇ
چەپەرئىن شەرى بەيتە رەوانەكرن، نە بۇ لايى ژنەكى، پىكفەبوون
بەرپرسىيارەتییە، ھەمى زەلامان شىانئىن بەرپرسىيارەتییى نىنن، ئەف
ئاخفتنىن دبیژم بۇ پەسنكرنا ژنان نىنە، بەلكو ئەز یى بەھسى پىكفەبوونى
دكەم، ئەز یى پىشتراستم ئەو زەلامىن ب رەنگەكى دى جیھانى دنەخشىنن،
ئەون یىن ژن پىشت گوهئىخستىن و بەرەف خەمەكا مەزترەفە چووین، ئەو
خەمە ژى خەما مرۇفاپە، بەلى ژۆر بەھىیا زەلامان ب ئەفى شیۆەى نىنن یى
من ئامازە پىكرى، بەلكو ئەو زەلامن ئەگەر باوھشا ژنى ژى وەرىگرى، ئىدى
وەكو گولەكا بى ئاف دى ھىك بن،

تو وەكو ژنان نەبە، پىكولان بکە زەلامان بنیاسى، پىكولان بکە وان
زارۇكان ببىنى یىن دناخى زەلاماندا، ھەر زەلامەكى زارۇكەك یى دناف ناخى
خۇ دا ھەلگرتى، باشترین ژن ئەو ژنەپە یا وی زارۇكى بنیاسیت، تو دزانى؟
دوو جۆرئىن زەلامان یىن ھەین: یان درندەنە یان ژى سۆفى نە، بەلى یىن
درندە پترن ژ سۆفییان، ئەگەر تە زەلامەك دیت شعر نفیسین و شاعیر نەبوو،
شەرئىن وی نەخوینە، پىدقى ناکەت روخسارئى زەلامان یى جوان بیت، چونكى

جوانییا زهلامان د پړوخساری واندانینه، یا د رپهفتارین واندان، نهگهر زهلامهکی هیزا لهشی خو نیشا ته دا، ب چ رهنگان ههفالیینی ل گهل نهکه، نهو ب تنی ههفالی شهپریه، نهگهر دلتهنگ نهبی، ههز دکهم بیژم، ژن زی دوو جوړن: یان ههسابن یان زی دلوفانن، تو ههز دکهی کیژ ژ وان بی؟ نهگهر ته بقیت بییه ههساب، دشیی پوژانه ب پهپههکی زهلامهکی پارچه پارچه بکهی، بهلی نهگهر ته بقیت یا دلوفانی، دقیت خو نامادهبکهی داکو بییه دایک.

هشیاربی ل دویف نافوډهنگی نهکهفی، ب تنی نهو خویشیی ژ نافوډهنگی دبینن یین خهونین بچویک ههین، نافوډهنگی چ تشتان ناراستهی ته ناکهت، بهلکو دی نازادییا ته زی ژته وهرگریت، تو دزانی؟ نازادی ژ نافوډهنگی گرنگتره، بهلی نهوین نافوډهنگ نهی نهفی راستیی نزانن، ههتا نازادییا خو بدست خوځه نهینی ل دویف نازادییا خهلی نهگهره، نهگهر تو خودانا تشتهکی نهبی، بزافی نهکه وی تشتی بو خهلی نامادهبکهی، بهردهوام دهربارهی زهلامان ل گهل خو بناخفه، نه ل گهل ژنان، ههر دهی ته دپت ژنهک یا ژ زهلامهکی تووره، بلا گومان ل دمف ته نهبیت نهو ژنه خهونان ب ههبوونا وی زهلامیغه دبینیت یی کو ژ دهستین وی چووی، چ دهمان نیژیکی (فیمینیزمان)^(۱) نهبه، ل ژپر دروشمی مهزنییا ژنان ژبلی

(۱) فیمینیزم: نانکو: پیدفیییه ژن و زهلام پهکسان بن و ژن د نازاد بن د ههمی تشتاندا، ههر کارهکی زهلام نهنجام د دهن ژنان زی ماف یی ههی وان کاران نهنجام بدن.

سفاكتايى ئۇو چ تىشتىن دى نادنە ئنان، دووبەرەكى و بنەرەتيا ئن و زەلامان فەدگەرەتە ل سەر دەستپىكا ئيانى، من دىقەت بزانى، تو كەرەستەپەك نىنى بۇ ھەلگرتنا زارۇكان، ھەرۈەكو ھندەك زەلام ب ئەفى چافى تەماشەى ئنان دكەن، تو ئنى، دىشى بىبىيە شاھۇنا خەۋنپن خۇ پپن مەزن و بىبىيە شاھۇنا دناف باخچەپى خۇ دا، د ھەمان دەمدا دىشى بىبىيە كەسەكا گەرۇك و رۇحا زەلامان دەربازىكەى، پەندەكا ھەى دىبىئىت: مېشكى ئنان داگىرىكە، ھەمى تىشتىن دى پپن تەنە، تو ئى پېكولان بكە مېشكى خۇ ئازاد بكە داکو چ تىشتان ئ دەست نەدەى و ھەمى دەمان خۇدانا خۇ يا راستەقىنەبى، ئەگەر باۋەشەكا دلۇقانىيى دناخى تەدا ھەبىت، بزانه تو خودانا جىھانپى، ئەگەر زەلامەك ب ھەزا خۇ دەستى خۇ دناف رۇحا تەدا بنەجھ نەكەت، ب نەچارى دەستىن وى نەكە دناف دەستىن خۇ دا، كېمتر ھەفالىنىيا ئنان بكە و پتر ھەفالىنىيا زەلامىن راستەقىنە، چونكى ئن ھەفالىنىيى ئنان، ھەزۇئىكرنى دزانن، من ئەف پەندە يا ئ مەرۇفەكى مەزن بىھىستى، دىبىئىت: ئەگەر تە بىقەت دەرۈەكى ئ زمانى زەلامان ئاشكەرابكەى، تەماشەى رۇخسارى وان نەكە، ب بىدەنگى ل دەف بروپنە، چونكى رۇخسارى زەلامان دەرۋان فەدشپرن نە ئاشكەرا دكەن، ئىرىپيا زەلامان د وئ چەندىدا نىنە بىنە سىھوانەك بۇ ئنان، بەلكو ئىرىپيا زەلامان يا د وئ چەندىدا بىنە ھەفالىن راستەقىنە بو ئنان، زەلامىن نوکە ئەفان تىشتان ئنان.

نیژیکی زهلامان نهبه داکو ته داگیربکهن، نیژیکی وان ببه داکو
 پشکداریی د ئیش و نازارین ته دا بکهن، هندهك زهلام یین ههین دشین
 وهلاتهکی داگیربکهن، بهلی وان شیان نینن دلی ژنهکی داگیربکهن، هندی تو
 دشیی خو ژ نهقان زهلامان دویر ب ئیخه، دهرگههی ل سهر خو بگره نهو
 کهسی حمز ژ ته بکهت دی د په نجهرپرا هیته د ژوورا تهفه،

باشترین زهلام نهو زهلامهیه یی گو بساناھی بدهست خوڤه نهئینی،
 بهردهوام بهر هفانییی ژ ژنان بکه، نه ژ بهر وی چهندی چونکی ژیا نا وان یا د
 دهستین هندهك زهلاماندا هاتییه وپرانکرن، بهلکو دا فییر ببن ئهرك و مافین
 خو بزنان، تو ژ وان ژنان نهبه یین بهردهوام داخوازیان ژ زهلامان دکهن، ب
 راستی زی نهو هندهك ژنن رۆحین وان یین بوینه کۆیله، باشترین ژن نهو
 ژنهیه یا داخواز نهکته و بدهست خوڤه دئینیت، خراپترین زی فیمینیستن،
 نهگهر ته ژنهك دیت شانازی ب جوانییا لهشی خو بر، بزانه نهو ژنه
 بوشاییهکا فالایه و ههمی دهمان زهلام دشین ب ساناھی رهمهندییا وی
 بدهست خوڤه بئینن، بو وی مهرهمی خو نیشان نهده داکو سهرنجا زهلامان
 بکیشی، بو وی مهرهمی خو نیشان بده ژیا نی جوان بکهی، ژ وان ژنان به یین
 شانازی ب بیرتیژی و ژیرییا خو دهن، بو مهرهما بدهستقهئینانا
 دهستکهفتهکی چهزژیکرنی نهکه، چهزژیکرنی بکه داکو چهزژیکرنی بدهست
 خوڤه بئینی، ل فییری ههمی تشت پرۆسهیه، لهورا ههست ب چهزژیکرنی
 ناکهین، نهگهر ته هزرین پیکفه بوونی کرن، هزرین دویرکهفتنی زی بکه، چ

کاران ئەنجام نەدە بەری بدووماھیکھاتنی ئەنجامی وی کاری ببینی، نەترسە ئەگەر دەستت تە بەینە سۆتن، یان زی سەری تە بەیتە شکاندن، هەتا تو ئازاران نەببینی د ئازارین خەلکی ناگەھی.

ئانکو: وەکی مەزنان بژی

و وەکی مەزنان هزر بکە.

کچا من...

ھندەک زەلامین ھەین د فیلبازن، شەقی ب پەیشین جوان و سترانان پەسنا ژنان دکەن، بەلی د بنەرەتدا خەونان دبیین مالین خو بکەنە پەناگەھەک و پەر بکەن ژ ژنان، نەفرەتان ل وان بکە، پەزێلترین جووری زەلامان ئەون یین ب ریکا شعران نیژیکی ژنان دبن، ئاخ، ئەز چەند یی ژ وان بیزارم یین شعران دکەنە کەرەستەھەک و حەزین خو پی ب جەلدئینن، چ دەمان باوەر ژ فان جوۆرە زەلامان نەکە، ئەو پەسنا ژنان دکەن داکو بچنە د ھەمبیزا واندا، گریانان وان زی یا شەقی زی، مەرھەما من ئەو زەلامن یین بو ژنان دکەنە گری، بەلی ئەگەر ب ھویری فەکوئینی ل سەر پەفتار و سروشتی وان بکە، شیرەکی تیژە بو سەر پوچین ژنان، هەتا راستگووی و وەفاداریی بدەست خوڤە نەئینی، تو نەشیی زەلامین راستگوو بدەست خوڤە بینی، زەلامین راستەھینە

ہەر تشتهكی دبیژن، ب راستگوایانه دبیژن، یین درهوین ژى هەر تشتهكی
دبیژن، راست نابیژن، ژبلی دهمی دبیژن ئەز گەلەك حەز ژ ژنان دكەم.

زەلامین راستەقینە دبیژن:

ژن حەز و ئارەزوو نینە،

ژن هیقییە د بى هیقیبوونى دا

زەلامین درهوین ژى دبیژن:

ژن باوەشەکا گەر مە بۆ من.

نامہ یا چاردی

کچا من واران... حہز دکہم تو یا باشبی

گہلہک تشت پیئن ھہین. دفتیت ل سہر بناخمین، بہردہوام دی بیژمہتہ:
 من نہفتیت شیرمتان ل تہ بکہم و وہکو شیرت تہ ماشہی ئەفان نامہیان نہکە،
 چونکی ئەز ژ وان مروفتان نینم پیئن باومری ب شیرمتان ھە، چ جارن میشکی
 خو ب ہزرین نیژیکیبونا دستہلاتیفہ مژویل نہکە، بہردہوام خو نیژیکی
 چاکی و باشیی بکہ، چونکی ہزرکرن د باشی و چاکیییدا ژ ہزرکرن
 نیژیکیبونا دستہلاتی گرنگترہ، ہندەک مروفت پیئن ھہین ہزر دکەن باشی ژ
 دستہلاتی دھیتا ہندەکین دی زی ہزر دکەن دستہلاتا باش ژ ھمی
 تشتان گرنگترہ، ئەگەر ہاتہ رویدان ژ پیخہمەت بدستفہئینانا چاکییہکا
 مہزن خرابییہکی بکہی، بیی دوو دلی بکہ، ژ گازندہ و لۆمہ پیئن خەلکی
 نہترسہ، چونکی گہلہک تشت پیئن ھہین ژ ئەفتی چەندی مہزترن ئەگەر
 خرابییہکا بجویک زی بو وان بکہی، ئەو جہین مروفت تیدا بندہست بووین و

ئازادىيا وان ژى ھاتىيە ۋەرگرتن، ل ۋى جھى چاگى پويچ دىبىت و ھىز بەرزە دىبىت، بزافان بىكە ل دويڧ جھىن ئازادىبوننا خۇ بگەرە، بەلى بزافان نەكە خۇ نىزىكى كورسىكىن دەستھلاتى بىكەى.

كچا من، ھندەك مرۇڧ يىن ھەين ئەگەر دەستھلاتى ژى ۋەربىگىر ئەو چ نىنن، ژ وان مرۇڧانن يىن دەستھلات رامانى ددەتە وان، نە ئەو رامانى ددەنە خۇ، ھندەكىن دى يىن ھەين رامانى د دەنە دەستھلاتى، تو ژ وان جوړە مرۇڧان بە يىن رامانى د دەنە دەستھلاتى داكو لاواز نەبى، ئەگەر تە مىشكى خۇ دۇرپىچىر، ھەر چ كارەكى ئەنجامبەدى ژىلى خۇ ماندىكرنى چ مفايەكى بدەست خۇڧە نائىنى، لەوما پىدشېيە ژ خۇ دەستپىكەى داكو بشىي بباشى مەودايان دەرباز بىكەى.

ھىياربى، بلا ل كۆمبونەكى يان گىرنىنەكى ئازارپن تە ژىرا تە نەچن، خۇشگوزەرانىيا خۇ ل گەل وان كەسان بەراورد نەكە يىن ژيانا وان ژ ژيانا تە خۇشتر، ب شانازىڧە خۇ ل ھەمبەرى وان مرۇڧان بچەمىنە يىن ھەز ژ چاكىيى دكەن، بەلى ھەز دكەم بزانى شەرمزارىيە خۇ ل بەرامبەر پاشايەكى ستمەكار بچەمىنى، ئەو كەسىن جادە و كۆلان و باژپران پاقز دكەن، گەلەك ژ وان سەرگىردەيان مەزىنترن يىن ب تىن ھەزىن خۇ و زارۇكىن خۇ دكەن و ۋەلاتى پىس دكەن، ئەگەر تو چوويە مالا ھەزارەكى، ب شانازىڧە ل دەڧ ھەڧالين خۇ بەھسى ۋى بىكە، بەلى ئەگەر چوويە دىوانا دەستھلاتدارەكى شانازىي ب دىوانا ۋى نەبە، چونكى پەشىمانى ل دويڧدا دەيت، ھەلبەت ئەم

ھەممى توشى شاشىيان دېيىن، ئەگەر تە شاشىيەك كر دى باجا شاشىيا خۇ
 ۋەمرگرى و ئازاران چىشى، بەلى دەمى دەستەلاتدار شاشىيان دكەن مللەت
 باجا شاشىيىن وان ددەن، لەورا دەمى دچىيە ل سەر دەستەلاتى، چاكىيىن
 مەزن زى بكة داکو ژيانى مەزن بکەى.

كچا من...

دېروكى بخوينە داکو سەردەمى خۇ ب نياسى، ھەر دەستەكەفتەكا
 بدەست خۇفە دئىنى بەردەوام ھزر بكة وئ دەستەكەفتى باشتىر بكة و ب
 گوھۆرە بۇ دەستەكەفتەكا باشتىر،

ئەگەر دەستەلاتدارەكى كارەكى باش ئەنجامدا دلى خۇ پىخۇش نەكە،
 چافەرپبە ھەتا دووماھىيا دەستەلاتا وى دېيىنى، پاشى بەحسى دلخۇشىيىن
 خۇ بكة، چونكى دوير نىنە پشتى چاكىيەكا بچويك خرابىيەكا مەزن بکەت،
 دەستەلاتدارىن رۆزھەلاتا نافیين ب ئەفى شىۋەينە، پشتى چاكىيەكا بچويك
 خرابىيەكا مەزن دكەن.

تەماشەبکە كچا من...

سەردەمەين سەدەبەين كەفن، ب دەهان پاشا و كوچك هاتنه ژنافيرن،
 تشتين ماين ب تنى باشى و هزرين باشن، رۆزەكى فيرى مولكى بابان و
 بەهدينان بوو، هەمى جوون، تو ج تشتين مەزن دىبىنى ژبلى ديوانين شاعيرين
 مەزن؟ تو دزانى؟ شاعير ب مەزنى دزين داکو ميراتەكى مەزن ل دويف خو
 بهيلن، بەلى پاشا و خودان دەستەلان بۆچى دزين؟ هەلبەت داکو ژيانەکا
 خوش و چارەنقىسەكى باش بو خو و ئەفسيين خو دروستبەکن، ئەف ژيواري
 نوکە تيدا دزيم هەمان ديوارين هەرفتى يين پاشايان ب دەستين ەندەك
 مروفيين دى يين هاتينه دروستکرن، کا چاوا يى پشتراستم دووبارە دى ئەف
 ديواره هينه هەرقتن فه، وساي يى پشتراستم ئەو کەسین بو زارۆکين هەو
 ميراتەكى ل دويف خو دەيلن دەستەلاتدار نينن، ئەو مروفن يين پەرتووکين
 مەزن و فەرەهنگين جوان دنقيسن.

ئەرى تو يا رازى ئارمانجا تە ژ هاتنا ئەفى ژيانى ئەو بيت پيکولین تە
 ب تنى ژ پيخەمەت خوشگۆزەرانى بن؟ ئەگەر يا رازيبى، تو زى ژ وان کەسانى
 يين خەونين بجويک د ميشكى خو دا دروست کرين، سەردەمى من يى پرە ژ
 زارۆکين سەرمایەدارين مەزن، بەلى يين دەستکاريى د جيهانيدا دکەن ئەو
 نينن، ئەو کەسین دەستکاريى د جيهانيدا دکەن ئەون يين د کونجيكى مالين
 خوڤە مژويلى ديتنا خەونين مەزنن، نابيژم دەستان ژ هەمى تشتان هەلبگرە،
 بەلى دى بيژم: کار بکە تاكو ماندى دى، بەريخو نەدە سامانى چ کەسان،
 چونكى يى تە نينه، د ريکين بساناھيدا نەچە تاكو پى بگەھيە دەستەلاتەکا

خراب، وان رېكېن دزوار ههلبژیره پېن راستگوى دكهفېته ل بهر سينگى ته، گوهدارپيا وان سترپان نهكه پېن ته نازار ددهن، گرنك نهوه جههكى ههلبژىرى تو خودانا وى جهى بى و بهيز و ئيرادىيا خو بدەست خوڤه بئىنى، هه كەسهكى هات و گوته ته:

دهستېن خو ب دەمى من دى بهرەف خوشتىن جهى دەستهلاتىڤه بهم، ب شىوهمهكى دەرگهه ل بهرامبەر بگره كو شيان نهبن چ جارېن دى بگههپته ته، نهگەر ههز بكهى كارېن مهزن بكهى، پىدڤىيه خودان ئيرادهپهكا بهيزى، شانازى نينه بگههپيه دەستهلاتى، شانازى نهوه دەستهلات بگههپته ته، وهسا تەماشەى مهزنىيى بكه دەمى رادىبىيه ل سەر پىيېن خو، تاجا ستهمكاران نهگههپته چوگېن ته، ههز دكه م ب ئارامى بېژمه ته: من دڤىت تو وهكى دارستانهكى بى ژ پىخهههت خوڤهختىيهكا بچويك خهونىن بچويك ههلهههپژىرى.

من تو وهستاندى، ل من ببوره.... ب شىوهمهكى بنڤه ته ئاگهه ژ خو

ههپت

من دڤىت هههى دهمان يا ئاگههدارىى.

بخاترته.

نامہ یا پینجی

واران... چ دہمان درہنگ نینہ بۆ ہزر کرنی

ئەز نزانم پشتی من دئی چ گوهرانکاری بسەر ئەفی جیہانیدا هین،
 بەلی دزانم دناف مللەتین بەخترەشدا تیرکفان هند د زۆرن، ل هەر ریکەکی
 بیت دئی تە بریندار کەن، من حەز دکر بنەکوکا من ل سەر یا وی ماسیگری
 با یی ل کەنارین باژپری ئەسکەندەرییە کاری ماسیگری دکەت و ئاگەھ ژ چ
 تستان نە، بەلی دناف مللەتین بی فەرہنگدا نەژیم، مللەتین د بی فەرہنگ
 هەمی تستان بکار دئین، ژبلی میشکین خو، تەماشەبکە، ئەگەر ئەو نەشییان
 ب هیزا جەستەیی خو دربان ل تە بدەن، دئی ب زمانی خو تە بریندار کەن!
 ئەگەر هەمی ستیرین ئەسمانی دناف دەستین واندا بنەجە بکە، هەردەمی
 تە ئاگەھ ژ وان نەما هەر چ تیرەکا ل دەف وان هەمی دئی ئاراستە تە کەن،
 حەز دکەم دەمی تو مەز دبی ل جیہانی بگەرە هەتاکو مللەتەکی خودان
 فەرہەنک ببینی و ژبانا خو ل گەل وان دەر باز بکە، مەرەما من ئەو نینە

کو ولاتئ خو بهیلی و ناواری جیھائی بی، ئەف چارەسەری نینە، ب تنئ نوپکر و کوپکرنا برپانانە، نە هیفیییا راستەقینە، چ دەمان ہزر نەکە کوردبوون ئانکو: ل فئیرە بژی، نەخیر، ب ئەفی شیوەی نینە.

کچا من...

کوردبوون رۆحە نە چ تشتین دی، ل ھەر د جھەکئ ئەفی جیھانئیدا بژی تو دشئی کورد بی، د ھەمان دەمدا دشئی ل ولاتئ خو بژی و کورد نەبی، ھەستئ نەتەواپەتی پەپوھندی ب جھەکئ یان ئاخەکیفە نینە، بەلکو یا گپئدایە ب رۆحا تەفە، ئەگەر رۆحا تە ھەست ب کوردبوونئ کرد، ل ھەر جھەکئ د ئەفی جیھانئیدا بژی دئ ھەستئ نەتەواپەتی پتر ب سەر رۆحا تەدا زال بیت، ہزر د پەیمانا گشتی یا کۆمەلایەتیدا بکە، ہزرکرن د پەیمانا گشتی یا کۆمەلایەتیدا دئ ھەستەکئ دناف رۆحا تەدا دروست کەت ھەز ژ ولاتئ خو بکە.

راوہستە و بەرئخۆبەدە رابردوووی خو، ئەم یئن ل جھەکئ ھاتینە ئافراندن، مە ھەمی تشت ھەبوون ژبلی ئەفی پەیمانئ، چونکی پەیمانا مە یا بی فەرھەنگە، لەورا ھەتا نوکە ژ مە چ تشت نینن، مە ھەمی تشت یئن ھەین، ژبلی فەیلەسوھئین مەزن و پەرتووکیئ مەزن یئن فەلسەفی، میژوو یا مە یا پەرە ژ فەرھەمان و یا فالایە ژ پەرتووکیئ مەزن! ئیدی ئەگەر ئەفە دورییا مەبیت ژ ئەفی جیھانئ، نابیت خەمان ل سەر وئ چەندئ بخوین کو

چ تشت بدەست مەفە ناهین، رەنگە رۆژەکی ببینە خودان هەمی تشت ژبلی
بیرھاتنان! بیرھاتنن مە هند د کورتن، ب رویدانن بجویک ژ ھزرین مە
دەردکەفن!

ئەز نزانم چاوا بەحسی خرابییان بکەم! بیرھاتنن من یین پەر بووین
ژ خرابییان! ئەفە گونەھا من نینە، گونەھا وی سەردەمییە یی ئەز تیدا
دژیم، چ دەمان ژ بیانییەکی نیگەران نەبە، ئەگەر سفکاتییی ب ھەستین تە
بکەت و بیژیت: بۆچی تە دەولەت نینە؟ چونکی مە ئیرادەیکە کشتی و
بەیمانەکا کشتی بۆ دروستکرنا وی دەولەتی نینە.

رەنگە ب شیوەبەکی خراب تەماشە ی جیھانی بکەم، بەلی بۆ من گرنگە
مرۆف د بەختەومر بن و ب ئازاردانە بژین، ئیدی ل ھەر جھەکی بیت ئاساییە،
ئەگەر ئازادی ژ تە ھاتە وەرگرتن و ژ مافین خۆ ھاتییە بی بەھرکرن، ئیدی
ھەمی تشتین دی رامانا خۆ ژ دەست د دەن، بەردەوام نەفرەتان ل وی وەلاتی
بکە یی ئازادی دنافدا نەبیت، ئەگەر تە بقییت دوزەخی ببینی، ل وان وەلاتان
بژی یین مرۆفان بەھایی خۆ دنافدا نەبیت.

گەلەک مرۆفان مرن یا بۆ وەلاتی خۆ ھەلبژارتی، نوکە ھندەک مرۆف
یی مرنی بۆ ئازادییا خۆ ھەلبژێرن، تو دزانی؟ کوردینی ئەو نینە ژینگەھی
پیس بکە، کوردینی ئەو ژینگەھەکا جوانتر دروستبکە، ھەلبەت د
سەردەمی مندا ژيانا خۆ دمر باز ناکە، لەورا ئەفان ئاخیفتنان بۆ تە دبێژم،

شانازىيى ب ۋى چەندى نەبە، تو كى و بنەكوكا تە يا چاوايە، ئەگەر تو
مرۇفەكا مەزن نەبى، بنەكوكا تە نەشيت تە مەزن بكتە، ھەرۋەك (مەھوى)
دبىزىت:

(ئەگەر يى كوسە بى، بۇچى شانازىيى ب رھىن بابوباپىرئىن خۇ دبەي؟)

خۇشتىييا من...

شانازىيى ب رھىن باب و باپىرئىن خۇ نەبە، پىكولى بكتە خۇ مەزن بكتە
بىي كولى سەر بنەمايى رھىن بابوباپىرئىن خۇ بژى، پىش ھەمى تىشتان ھەز
ژ مرۇفابەتتىيى بكتە، ژ پىخەمەت مرۇفان ھەمى تىشت د جوانن.

نامە یا شەشی

خۆشتقییا من واران... د ئەفی سەردەمیدا حەزژیكرن هند
یا كیمە، تیرا هەمی مرۆفان ناكەت!

دبیت گەلەك جارن هەست ب ئازارین كەسەكی نەكەى هەتاكو ئەو
هەست پێدكەت، بەلى پێدقییه هەمی دەمان تستان وەكى خۆ ببینی نە پتر
ژ قەبارەیی وان، ئەگەر تە رویدانەكا بچویك دیت ب مەزنى بەرپخۆنەدەیی،
داكو رویدانین مەزن ل پێش چافین تە بچویك نەبن، دوژمنین مە یین
راستەقینە ئەون یین تستان وەك خۆ ئالۆز دكەن، نە ئەوین یین مە تیر باران
دكەن، چ دەمان ب چافین دوژمانیەتییی بەرپخۆنەدە وان مرۆفان یین حەز
دكەن تو ژنافبجی، چونكى پستی ژنافچوونا تە دى هزرین تە كەن و دانپیدانی
ب وى راستیی كەن كو هەبوونا تە باشت بوو ژ ژنافچوونا تە، لەورا بەردەوام
تشتین دبینی وەكو خۆ ببینه،

پېدەشېبوو پېشتەر دەر بارەى گەنجاتى و ياخيپوون و كەرب و كىنى بۇ
 تە ناخفتبام، بەلى ھېشتا درەنگ نىنە سىفەكى بخوين كو ز ھەزى ژىفەكرن
 و خوارنى بيت، كەرب و كىن سەختەين و بى رامانترين ديار دەپە دناف ناخى
 مرۇفاندا، ھەردەمەكى ل گەل كەسەكى ناكوك بووى، دەلىقەپى نەدە خۇ
 بگەھىپە وى قۇناغى كەرب و كىنى بكارىئىنى، ھندەك مرۇف پىن ھەين دى
 شەرى ل گەل تەكەن داکو تە لاواز بکەن، ھندەك زى پىن ھەين ب كەربفە
 دى رېزى ل تە گرن، تو ز وى جوړى مرۇفان بترسە پىن كەرب و كىنى
 قەدشېرن، نە ز وان پىن شەرى ل گەل تە دكەن.

واران گيان...

گەنجاتى ژيانە نە تىتەكى دى، ئەگەر گەنجەك رەشەباپەكى دناخى
 خۇ دا ھەلنەكەت، ئەو د رامانا گەنجاتىيى نەگەھشتىپە، ئەز گەلەك ھەز ز
 وى رەشەباپى دكەم يا گەنج دناخى خۇ دا ھەلدكەن، چونكى دزانەم ياخيپوونى
 شيان نىنن ژيانا دووبارە ببىنيت، ياخيپوونى پەيوەندىيا ب نافتۇيا
 مرۇفانقە ھەى، نە ز دەرڤەى مرۇفان، ئانكو: ئەگەر ياخيپوون مىشكى
 كەسەكى نىشان نەدەت، ھەر چ تىتەين دەر بارەى ياخيپوونى بىزىت جەئ
 پىكەنىنى پە.

دەمى پەيىفا (نەخپىر)يا پىرۇز ژ زمانى مرۇقۇن مەزن دەردكەقىت،
 ھەر ئەو (نەخپىر)يا پىرۇزە ژيانى دگوهۇرپىت، ھەمى ياخيىبونىن مەزن خۇ
 كۆشتنى رەت دكەن، تو ج دەمان ژ وان مرۇقان نەبە يىن نەشپن ل بەرامبەر
 ئازاران رابوھستىن و ل شوينا گوهۇرپىنا ژيانا خۇ، خۇ كۆشتنى ھەلدبۇزىرن،
 ھەز ژ ژيانى بگە، ھەتاكو ب مافىن خۇ د مرى، ھندەك مرۇقۇ يىن ھەين
 دەستىن خۇ درىژ دكەنە سىقەكى ج جاران دەستىن وان ناگەھنى، لەوما ئەفى
 كارى دكەن داکو تەمبەلىيا خۇ ب سەلىنن، بەلى تو وئ سىقى دەست نىشان
 بگە يا تو دشى ب تىقلمە بخۇى، ژيان ھەر ئەوۋە بشى ياخيىبى داکو جىرانى
 تە ژى ژ وئ سىقى بى بەھر نەبىت، ئەوین ھەز ژ ژيانى نەكەن و ھەز د
 جىھانەكا دىدا دكەن، ئەون يىن ب تەمبەلىيىن خۇ ئەف جىھانە پەر كرى ژ
 بېھنپن نەخۇش، پىدقىيە ھەز ژ ژيانى بگەين، داکو جىھانەكا دى بدەست
 خۇفە بىنىن.

مرۇقى ياخى، نەشپت كۆشتنى قەبويل بگەت، ھەرودەك نەشپت
 كۆيلايەتتىي قەبويل بگەت، گەلەك جاران ئەف روناھىيە د گەنجاندا
 سەرھەلدەت، پىدقىيە تو ژى گەنج بى داکو ژيانى بەخشى، ب تىنپوون
 ژوورەك نىنە بۇ بىدەنگىيى، روناھىيە بۇ ياخيىبونەكا مەزن، ھندەك جاران
 پەيىفا (بەلى) بكاربىنە داکو بەردەوام بزانى پىدقى ب پەيىفا(نەخپىر)يا
 پىرۇز نىنە، ئانكو: من دقۇت بىژمە تە:

پاستى ل كيرى بيت، تو زى ل ۋى جەي بە، ياخيپوون د ھزر كرنىدا دى
 تە ڧيركەت بزانى پاستى ل كيرىيە ڧاكو تو زى بەرھ ۋى جەيھە بچى، ئانكو:
 گەنجاتى ئەو ڧاھە كرنە نينە يا بۇ تەمەنەكى ڧەيتە كرن، بەلكو تىشتەكە دناڧ
 ھزر كرن تەدا نە ل سەر جەستەيى تە، گەلەك جاران د گۇتتا ھندەك تىشتاندا
 شاشىيان دكەين، لەوما نەشپىن ب ڧامانەكا دروست وان تىشتان ڧاھە بكەين،
 ئەزموونا من د گەنجاتىيىدا يا كىمە، چونكى كىمتر يى زىايم، بەلى تو گەلەك
 بىزى ڧاكو پتر گەنج بمىنى.

تو دزانى؟ نوپبوون د زىانيدا ۋ نوپبوون د ڧۇخيدا دببىتە پەنجەرەك
 كو ھەمى دەمان مرۇڧ گەنج بيت، ئەوڧن بۇ سەردەمەكى گەنجاتىيى كورت
 دكەن، وان شىيان نينن زارۇكى ۋ مەزنىيا خۇ ببىنن! كچا من، زارۇكى ڧۇخەكە
 ھەتاكو مرۇڧ نىزىكى مرنى دببىت دناخى مرۇڧيدا دمىنىت، زارۇكى بىرھاتن
 نينە، نىشتىمانە، ھەر جەھكى تە زارۇكىنىيا خۇ لى بوراندببىت ئەو جەھ دى
 ببىتە نىشتىمانى تە يى ڧاستەڧىنە، ئەو جەھ دى ببىتە بىرھاتنن مەزنبوونا
 تە، ئەگەر تە ڧڧىت ل دويف نىشتىمانى خۇ بگەرىپى، ل دويف زارۇكىنىيا
 خۇ بگەرە. ھەزىزىكرنا ڧاستەڧىنە ز زارۇكىنىيى دەست پىدكەت ۋ د
 گەنجاتىيىدا خۇ نىشان د دەت، جوانترىن تىشت بۇ من ئەو ە ل گەل ھەزىزىكرنى
 پىر بىم ۋ شەڧان چىرۇك ۋ سەرھاتىيان ڧەگىرم.

ھىيارىبى ژ دەرفەھى ناخى خۇ شانازىيى ب مەزنىيا خۇ نەبە، مەزنى ب
 تنى ئەۋە يا دناھ ناخى تەدا، ب وان كەسان دلخۇش نەبە يىن پەسنا تە دكەن،
 ب وان كەسان ژى دلتنەنگ نەبە يىن تىرىن ژەھرى ئاراستەھى تە دكەن، ئەۋ
 كەسى ب شىۋەپەكى دژوار برىندار نەبىت، نەشىت دلخۇشيا راستەقىنە ب
 نىاسىت، جوداھى دناقبەرا من و تەدا نىنە، ب تنى تو ژ من نازكتر و جوانترى،
 ئەگەر تو شىاى ياخيىبى، بلا ياخيىبوننا تە د ناخى تەدا بمىنىت نە نىشان
 بەدى.

ئەۋ ياخيىبوننا دەردكەقىت، ياخيىبوننا دەمكىيە، بەلى ياخيىبوننا د
 ناخى مروڧاندا دەمىنىت دەبىتە كەرەستەپەك بۇ دروستكرنا تىشتىن مەزن د
 ئەڧى جىھانئىدا، بلا تە گەلەك ماندى نەكەم كچا من، ھىڧىيدارم ھەمى دەمان
 روناھىيەك دناخى تەدا بىت و گەنجاتى ژيانى بۇ تە دروست بكەت، ژ
 دابونەرىتان ياخى بىبە، تاكو ھندەك دابونەرىتىن نوى دروست بكەى.

شعرین وان مللهتان بخوینه یین حەز دکەى فیری زمانین وان بیى، شعر
ئیکەمین دەرگەهێ زمانییە، ئەگەر تە بقیەت خەپالین خۆ بەرفرەهەبکەى و
وان تستان ببینی یین کەسین دى نەبینن، گەلەك رۆمانان بخوینه، هەتاکو
هەست ب فرینێ دکەى، چونکی ئیکەم بنەمایێ کارێ رۆمانان، دروستکرنا
پەرانه بۆ خەپالین مروۆفی.

...واران...

سێ جۆرین پەرتووگان یین هەین، جۆرەك دێ تە ژ هزرکرنێ بێ
بەهرکەت، چ دەمان نیزیکی ئەفان جۆرە پەرتووگان نەبە، داکو ئەف جیھانا
هاتیبە ئافراندن ژ دەست نەدەى، جۆرەك دى، وەکو بومەلەرزەپەك دى
پەقینەك ب سەر هزرۆبیرین تەدا ئینیت، جۆرێ سیی، ئەو پەرتووکن یین
کودەتای ب سەر میشک تەدا دئینیت، بەردەوام جۆرێ سیی بخوینه، خواندن
خوارن نینە داکو تامێ ژ ببیى، کار ژى نینە، خواندن هونەرە.

خواندەفان یین هەین بەردەوام دخوینن، بەلێ چونکی هونەرێ
خواندنێ نزانن، چ دەمان نابنە خودانین پەپشەك ژى، وەسا پەرتووگان
نەخوینە کو دێران ژبەر بکەى، خۆ تو بەبەغا نینی داکو کارى تە ب تنی
گۆتن بیت، وەسا پەرتووگان بخوینه دەربارەى خالین ئەرینى و نەرینى یین

پہرتووکئی تہ ناخفتنا خو ھہبیت، ٺہگہر ب ٺہفی شیوہی نہبیت تو
 ھہزژیکہرا خواندنئی نہ خواندہفانا رژد.

ھہزژیکہرین خواندنئی د سالین ھہفتیایاندا یین مرین، نوکہ
 خواندہفانین رژد یین ھہین، پشت پھیف و دیران دبینن، پیدھیہ تو یا ب
 ٺہفی شیوہی بی، ژبیرنہکہ، ھہمی دہمان ل پشت دیرہکا مہزن، ھزرہکا مہزن
 یا ھہی، تو پیکولان بکہ وئ ھزرکرنئی بنیاسہ، نہ دیری.

ٺہگہر چووہہ دناف دیوانین شاعیراندا، ل دوپف وان بگہرہ یین
 باشترین، ٺہو باشترین یین گو ھندہک تشتان دبیزن کھسین دی وان تشتان
 نہبینن و نہشین بیژن. شاعیر یی ھہی چافین وی ھندی چافین جوتیارہکینہ
 و ب تنی وان تشتان دبینیت یین جوتیار دبینیت، د ھہمان دہمدا شاعیر یی
 ھہی ھند ب کوپری ھزر دکہت، دشیت ھہمی جیھانی دناف دیرہکیدا بنہجہ
 بکہت، ٺہز گہلہک ھہز ژ وان دکہم یین دہستکاری د رچ و ھزروبیراندا
 دکہن و مروقی بہرف جیھانہکیفہ دبہن گہلہک ب زہممت ژئ دمریکہفیت،
 شعر ب تنی پیک ناھیت ژ یاریکرنہ ب زمانی و دروستکرنہ وینہیان، شعر
 ریکہکا سہختہ، ھہمی ریشینگ نہشین ٺہفی ریکی دمریابزبکن، گہلہک ژ وان
 مروقان دویربہ یین ب ٺالوژی کارئ نفیسینی دکہت، جیھان ژ وئ چہندی
 روهنترہ ٺالوژ بکہی، ٺہگہر شعر یا سادہ و تژی رامن نہبیت، کو ل مروقان
 بگہرییی، ٺہو شعر نینہ، شعر بو کھسہکی ب تنی ناھیتہ نفیسین، بہلکو ب

شېۋەيەكى گىشى بۇ ھەمىيان دەيتە نىفيسين ۋ سامانى گىشتىيە، گىرنگە ب سادەى بنفىسى، سادە نىفيسين ۋى دژوارترين جۇرى نىفيسىنىيە.

ھندەك مۇقۇ پىن ھەين، ژىلى زمانى خۇ يى دايكى ج زمانىن بىانى نزانن، دوو سى پەرتووك يىن خواندىن، خۇ ب كەسىن رەوشەنبىر دىبىنن ۋ رەخنەيىن دژوار ل نىفيسين ۋ نىفيسەران دگىرن، خۇشتىفيا من، ھىقى دكەم خۇ ژ ئەفان جۇرە مۇقۇفان دوپىر بئىخە، ئەو پىدىقى ب چەندىن سالانن ھەتاكو بىخوينن ۋ تىبگەھن، نىفيسين ئەو خەيالا بچويك نەبوو يا وان د مىشكى خۇ دا ئافاگرى، نىفيسين ۋ پەرتووك ئەو جىھانا بچويك نەبوو يا وان ھزر تىدا دگر ۋ نىشكەكىفە بووينە ھەمى تىشت، ئەف جۇرە مۇقۇفە ھند د بەخترەشن، دەمى چار پەرتووكان د دەستىن خۇ دا دىبىنن، جىھان تەمەت قەبارەيى تىگەھشتنا وان ل پىش چاقتىن وان بچويك دىبىت، خۇ ژ ئەفان جۇرە مۇقۇفان دوپىر بئىخە، داکو جىھانا تە ۋەكو جىھانا وان نەبىت.

ۋاران...

رۇماننىفيس ب خەيالان جىھانىن سەپىر د نەخشىنن، چ رۇماننىفيسان نابىنى ل پىشت رۇمانەكى ژىوارەك رانەكىشابىت، دەرگەھىن رۇماننىفيسان ئەو دەرگەھن، يىن ب خەيالان بەھسى جىھانەكا جىاواز بۇ مە دكەن، دناف ئەفنى جىھانا بەرفرەھدا ل دوپىف ھەزۇئىكرنەكا مەزنىر دگەرىپىن، ئەم د رۇماناندا د بئىھىزىن، چونكى خەيالىن مە د كورتىن. دزانى بۇجى كوردان كىم

رۆماننفیس یپن هەین؟ تە پرسیار ژ خو کریه ئەف هەمی شاعیره د جیهانا کوردیییدا چ دکەن؟ ئەری بۆچی مە فەیلەسوف نینن؟ یان رۆماننفیسین مە د کیمن؟ کورد ب هەستان تەماشە پرائیا تستان دکەن، خەیاڵین کوردان د بەرفرەه نینن، هەستین وان د بەرفرەهن، رەنگە د تەمەنی تەدا هەندەک رۆماننفیس بەینە دناف جیهانا کوردییی دا، بەلی حەز دکەم بزانی بەری ئەو ببەه رۆماننفیس، شاعیر بوون. کورد ژ هەستان دەست پیدکەن، نە ژ خەیاڵ و هزرکرنی، لەورا دی زیدەتر شاعیر هەبن و کیمتر رۆماننفیس و فەیلەسوف، د راستیدا، شعر گۆشەبەکا هەست بچویکە، بەلی ل فیری یا هاتییه پکران ب هەستان! ئەگەر شعری د ئەدەبیاتا کوردیدا دەربئیخین چ تشت دنافا نامینن. شعر د ئەفی وەلاتیدا گونەهە، ئەم نەشیین دوو پەیشان ل سەر شعری بنفیسین، بەلی دنفیسین. تەماشەبکە، دەمی ئەفان ناخفتنان بۆ تە دبیزم: ئاستی شعری هند یی لاواز بووی، هەتا خواندەفانین راستەفینه زی پشت گوئیخستیه، ئەگەر رەوش گەهسته ئەفی ئاستی، پیدفیه ب دەنگبەندی بیژین: حەیف شعر مزویلی ژنافچونییە! بەلی دەمی رەوشا شعری دکەهیتە ئاستی ژنافچوونی کەسەک دەیت و دەستین شعری دگریت و بەرەف بها و پەلایا ویفە دەبت، ئەز چافەرپی وی کەسیمە.

گەلەک هەفالی شعر و رۆمانانم، کا چاوا هەفالی وانم، وەسا نەیارئ سیاسەت و رۆژنامەیانم، بەلی چ بکەین کچا من؟ ئەم یپن ل وەلاتەکی دژین دقیت وی کاری بکەین یی حەز ژئ نەکەین، من حەز دکر یی دویربووم ژ

ئەفئ گۆلەشوکئ و من مالەك ل گوندەكئ بچویك هەبا مزویلی دروستكرنا
 باخچەپەكئ و نفیسینا شعر و رۆمانان بام، بەلئ ھند برینان د ئەفئ وەلاتیدا
 دبیین، نەشپین پشتگۆھبئیخین. تو دشپئ شعران ب نفیسی و خەمبار نەبی
 ئەگەر زارۆكەك ل سەر جادەیی ل دویف گرنژینەكئ بگەرییت؟ تو دشپئ ژ
 وان ژنان دویربکەفئ یپن لەشئ وان ھاتییە بریندارکرن و ب وان برینان کار
 دکەن؟ تو دشپئ وان مالان ژبیربکە یپن ھاتییە ھەرفاندن، و خودانیپن وان
 نەشپن دووبارە دروست بکەن؟ ئەز نەشییام ئەفان ھەمی ئیش و ئازاران
 ژبیربکەم، لەوما من ھەز دکر نیژیکی خەلکی بېم، داکو نیژیکی شعر و رۆمان
 و کارپن دی بېم. بلا ھەمی دەمان ئەف ئاخمتنە ل سەر زمانئ تەبیت:

"ل ھەر جھەكئ مالا ھەزارەكئ ببینی، ئەم زارۆكین وئ مالپینە." ئەفە
 بۆ من مەزنتین شعرە، ھەر ئەف چەندەپە وەل من كری نەبمە شاعیر و بېمە
 رۆژنامەفان كو ب چ رەنگان دلئ من یئ پېخۆش نینە.

ھیقییا مەزنبوونا تە...

نامە یا هەشتی

کۆیلان شارستانی نینه.

گەلەك یی نیکه‌ران و دلته‌نگه! نیکه‌رانییین من په‌پوهندی ب منفه
 نینه، په‌پوهندییا ب وی چه‌ندیقه هه‌ی مه‌ گەلەك تشت نه‌بوون، هنده‌ك
 جارن دلی خۆ خوش دکهم و دببیزم: چیدبیت شارستانییه‌تا مه‌ مه‌زن
 نه‌بووبیت، چونکی شارستانییه‌تا مه‌ خۆلی بوو و یا ژنافچووی! به‌لی ئەه‌ف
 ئاخفتنه‌ دهربرینی ژ وی دلخوشییی ناکه‌ت، ته‌ماشه‌ی ملله‌تین جیهانی بکه‌ و
 ته‌ماشه‌ی ملله‌تی مه‌ بکه‌، ههر تشتی مه‌ هه‌ی ئەم خودانیین وان نینین،
 ههرجه‌گی ئاشووری چووینی، به‌شه‌ك ژ شارستانییه‌تا خۆ هیلایه‌ ل وی
 جه‌ی، رۆم و یونانی و بابلی... ئەه‌هه‌ هه‌می یین د وه‌لاتی مه‌دا دهرباز بووین،
 شوینه‌وارین خۆ یین ل سه‌ر وه‌لاتی مه‌ هیلاین، تشتین کو نه‌هاتینه‌ بجه‌نیان
 ب تنی شوینه‌وارین مه‌نه!

ہر شوینہ وارہکی نوکے دبینی پین مللہ تین دی نہ، ہزر بکہ بوجی کہفتینہ د ئہفی رھوشیدا؟ ہندہک دبیزن: پھوہندییا ب ئاپینانفہ ہی، بہلی ئہف ئاخفتنہ بؤ من جھئ پیکہنینئ یہ، چونکی دہمی ئاپین دروست بووین شارستانیا بدووماہیک ہاتی، شارستانیہتا راستہقینہ پیش ئاپینان دروست دبیت، دہمی ئاپین ہاتین مرؤف کوم کرن، نہ شارستانیہت، ئہری پیش ئاپینان مہ چ تشت ہبوون؟ زہلامہک دبیزیت: کویلان شارستانیہت پین دروست کرین، ئانکو: ئہوان ب تنئ شارستانیہت نینہ.

ئہگہر بیزین بلا ب ئہفی شیوہی بیت، ئہم ئیکہم مللہ تین د ئہفی ولاتیدا، ئہری چینابیت مللہ تین ئیکئ تشتین مہزن ل دویف خو بہیلن؟ تہماشہی موزہخانہیان بکہ و دنافدا بگہرہ، کیمرین تشت پین مہنہ، من گہلہک باومری ب میژوونفیسین مہ نینہ، ئہوان میژوو یا کریہ سہرہاتی و پھسنکرن، من باومرییا ب وئ شارستانیہتئ ہی یا ل دویف مللہتان دمینیت.

ئہگہر تہ بقیت رھسہنیا مللہتہکی بزانی، بہریخوبدہ شارستانیہتا وان. سومہرییان مرؤف فیری نفیسینئ کرن و خودئ ژ ئہسمانی ئینا ل سہر روویئ ئہردی. بابلییان باژپ دروست کرن، سامییان مرؤف کرنہ خودئ و پھرستگہین مہزن بؤ پھرستنا وان دروست کرن، یونانییان ئہفسانہ داہینا و میشک ئاشکھراکر، دہولت ژی دامہزرنند و میراتہکی مہزن پی ہزری ل دویف خو ہیلا. رؤما ئمبراتورئ دروستکر، فارسان فہرہنگ و موزیک و

هونەر و بیناسازی بدهست خوڤه ئینان. حمز دکهم بزاتم دناڤ ئەفان هەمی
مللەتاندا مە چ تشت دروستکرییه داکو شانازی پێ ببهین؟

ئەز دزانم، ئەم چەند د بێ شارستانییهتین، عەرەب زی وەکو مەنە، تو
دزانی بۆچی ئەم چووینە دارستانان و باژێرپێن مە ژ ڕووباران هاتنە
دویرئێخستن؟ داکو ژ سوپایێن داگیرکەران دویریکەفین. هەمی دەمان باژێر
ل تەنشت ڕووباران دروست دبن، بۆ وێ چەندی داکو ئاریشە بۆ سوپایان
دروست نەبن دەمی ل تەنشت ڕووباران دەرباز دبن، داکو نەبنە ئارمانجا
هێرشێن وان، باژێرپێن مە دویری ڕووباران هاتنە دروستکرن، و بەشەک ژ مە
بەرەڤ دارستانانفە چووین. ئەو مللەتێن نێزیکێ دارستانان دژین د پاراستینە
ژ شەپان، بۆ خو پاراستنی ژ ئەفان شەپان، نوکە باژێرپێن مە پێن توشی
ئاریشەیان بوین، چونکی دویری ڕووبارانن، هەر باژێرپێکی ژ ڕووباران
دویربیت، ئەو باژێرپە دی بەشەکی باژێرپوونا خو ژ دەستدەت.

من گەلەک باومری ب پەسنکرنا مللەتی مە نینە، دوو تشتێن مەزن
پێن د وەلاتی من و تەدا هەین: ئەو زی دوو قەلانە د دوو باژێرپاندا، چ ژ وان
ب دەستێن کوردان نەهاتینە دروستکرن. میرنشینێن مە پشتی خو ل شوینا
دروستکرنا شوینەوارپێن مەزن چ تشت بۆ مە نەهیلایینە، کۆمار و دەولەتێن
مە پێن بچووک ل شوینا هیلانا تشتێن مەزن، چیرۆک و شعرێن پەسنکرنی
پێن بۆ مە هیلاین!

ئەم كەڤتريڤين مللەتڤن د ئەڤى ناوچەيڤدا، بەلى ب لڤبورڤنڤه
 كڤمترڤن تشت يڤن بۆ مە ماڤن. ئەرى توب ئەڤى بارودۇخى دلتهنگ نابى؟

خۇشتڤيا من...

دەمى ئەسكەندەر د رڤكەكڤدا دەرباز دببیت، مڤزوویا وى رڤكى ل گەل
 سوپايى خۇ دنڤيسیت، سەپره، ئەم مللەتەكى خۇجھبووڤن و مڤزوویا مە
 وەكو خۇ نە ھاتىيە نڤيسين؟ ئەو مللەتڤن د خۇجھ و لڤنان نەكەن، باشتەر
 ھزر دكەن و باشتەر تشتڤن مەزن دكەن، بەلى جھى پرسیارڤيە بۇچى ھەتا
 نوکە مە چ تشتڤن مەزن نەكرڤنە؟ ھزرڤن خۇ بکە، ھەتا نوکە د سەردەمى
 مندا مە باژڤر نڤنن، ئەگەر د ئەڤى سەردەمىدا ب ئەڤى شڤووى بیت، تو ھزر
 دكەى پڤشيا دوو سەدەيان مە چ ھەبوو؟! تو دزانى؟ ئەز يى گەھشنىمە وى
 باومرىى تشتى دەولەتان دروست دكەت باژڤرە، رۆما ئېمېراتورڤيەت دروستكر،
 ئەسڤنا يونان كره دەولەتەكا شارسټانى، تەھرانى ئيران دروستكر، ھەر ب
 ئەڤى شڤووى ب دەھان باژڤر يڤن دروست بووڤن پاشى ب دەھان دەولەتڤن
 مەزن زى يڤن ل دوڤف خۇ دروست كړڤن، ھەتا نوکە مە باژڤر دروست
 نەكرڤنە ھەتا ھزر د دروستكرنا دەولەتڤدا بکەڤن، مە باژڤرڤن بچوڤك يڤن
 ھەڤن، ھند د بچوڤكن زۆر بەھيا ئاكنجىيڤن وان ھەڤدوو دنڤاسن، ب راستى

ژی ئەفه باژێر نینن، لەوێ پێدیفییه چافەرپێبین هەتاگو باژێران دروست دکەین، پاشی خەونێن مەزنتەر ببینین.

من باوەرییا ب ئەفۆ ئاخفتنی هەی "باژێر دەولەتان دروست دکەت"، هیقییدارم د دەمەکی نیزیکیدا مە باژێر هەین، داگو دەولەت ژێ دروست ببیت، ئاخەر دەولەت بو مە یا بوویە برین و ئەم هەمی یێن ژبەر وئ برینی دنالین.

ئەگەر ئەم کۆچەر نەباینە دا باژێری بین، ئەگەر کۆیلە ژێ نەبانە دا مە شارستانییهکا مەزن هەبیت، رابردوو ب پوهنی یێ دیار نینە، لەوما شارستانییا مە ژێ یا دیار نینە. دقیت بئینمە ل سەر هزرا تە: ئەوین ل دارستانان دژین دەمارپن وان بەیژترن ژ میشکی وان، پەنگە پۆژەک بەیت گەلەک مەرفۆ ژ فان ئاخفتنان نیگەران ببن، بەلی ئیدی ئەفه بەشەکە ژ راستیان و پێدیفییه بزانی، ئەگەر مە بقیت میژووویەکا نوی دروست بکەین، پێدیفییه مە ئیرادە هەبیت داگو میژووویا رابردووی باش بنیاسین، کا ئەو چ فالاهییەکە، داگو د وئ فالاهیییدا میژوووی دروست بکەین.

هیقییدارم ل سەردەمی تە شارستانییهت دروست ببیت.

نامەيا نەھى

ئەف ئەردە ساماننى منە، چونكى تول سەرد ژی...

كچا من!

دروست وەكى زەلامىن سەردەمىن پىش مە، دى دووبارەكەم و بىزم:

ئەگەر ھەژارى سىفەك با دا ب گازى خوم، داکوچ كەسىن دى وئ تامى
نەچىش و ھەست ب وئ ئازارى نەكەن، چىدبىت بۇ ھندەك كەسان ھەژارى
د ھندەك تىشتىن ژيانىدا بىت، لەورا پىدفييە بەردەوام ل سەرتىستان بئاخقىن
ھەتاکو بگەھىنە ھەژارى و ب نىاسىن، بەلى بۇ من يا د ھزرکرنىدا، ھەتا
نوکه نزانم چەند يى گەمزەمە، بەلى دزانم ھند يى نەزان نىنم دلى من ب
بەختە وەرىيەکا بچويك غورور بىت و بفرىت، چىنابىت وەسا بژىن ژيان
بىتە سىبەرەك و تىدا خۇجھ بىين، باشترە ل شوينا ژيانى بگەپنە سىبەر،
ئەم بىينە سىبەر بۇ وان رېفینگان پىن ل بن وئ سىبەرى دروينن، مەزن

دبېژن: (ژيان بۇ ھەممىيان)، مروڧيڻ گەمزە دبېژن: (ژيان ب تنى بۇ من)، تو دى كىزكى ھەلبۇڧىرى؟ تەماشەبكە، ميراتى كەسپن چاكەكار گەلەك باشترە ژ ميراتى پاشايەكى، ئەگەر تو ھەز بكەى كىمتر خرابىيان ببىنى، خەزىنەيا خۇ پېر بكە ژ چاكىيان.

ژيان وەكو خەنجەرى يە، ب تنى وان بريندار دكەت يپن خەمپن مەزن ھەين، ئەگەر بىرھاتنپن مە شاشيى ل گەل مە نەكەن، گەلەك تىشت دەينە رويدان ژ ھەزى وى چەندپنە ل سەر ب مرين يان ل سەر بژين، ھەزارەكى ب شەرەف و غىرەت باشترە ژ پاشايەكى كو رۇحا وى بوويە كۆيلە. ئەويپن دەستپن خۇ بۇ تە دريژ دكەن ب مەرەما بەخشينا پېچەكا ژيانى، خرابترن ژ وان يپن ل سەر حسابا ژيانا ھندەك كەسپن دى دژين، ھەزارى راستەقېنە ئەوہ يى رازى دببىت ب ئارەقا نافچاڧيڻ خۇ ژيانا خۇ ببوورينيت، نەكو دەستپن خۇ بۇ ھندەك كەسپن دى ڧالا بكەت.

خۇشتڧيا من... ھەتا تو ھەزارىيا راستەقېنە نەبىنى، و ھەست ب برين و ئازارپن وان نەكەى، تو نزانى كو بەختەومرپيا راستەقېنە يا د ھەزارىيى دا، نە ل دەڧ ھندەك كەسپن دى، ئەگەر ھەز بكەى دلپاڧزىيى ببىنى، ل مالا ھەزارەكى بگەرە، ئەگەر تە بڧىت ب پېسى و ڧىلبازى تام بكەيە ژيانى، ببە ھەڧالى دەولەمەندەكى نوى. ئەز بەحسى وان ناكەم يپن وەك ميرات سەرەوت و سامان بۇ ماى، بەحسى وان دكەم يپن ژ نىشكەكڧە بوپنە

سہرمایہ دارین مہزن! ناخ ئەو ژیانہ چہند یا بوگہنہ یا سہرمایہ دارین نوی دروست دکەن! تاما راستەھینہ یا دھەژارییەدا، ب مەزنی بژی و سەری خۆ بلند بکە، تو مەزنتری ژ وی یی کۆچکەکا بلند ھەوی و سەری خۆ نزم دکەت.

واران گیان...

ھزر نەکە دژی سہرمایەدارانم، ب راستی ژی ھەرتشت یی بۆ من بوویە ئایدۆلۆژیایا، ئیدی ھەزدکەم ھزار پینگافان ژئی دویربم، ھەر رۆژەکا تو دبینی باژپر ژ بێھنا گەنی ھاتییە داگیرکرن، بزانیە یان مالا سہرمایەدارەکی دەیتە پافزکرن، یان ژی مالا نفیسەرەکی پەسنکەر، کا چاوا پیندھییە شارەوانی باژپرێن ژ پاشماوین پیس پافزبکەن، ب وی شیوەی پیندھییە کەسین ئایدۆلۆژی ژ زیانا خۆ دەربریخین، دەمی شەپۆلین ئایدۆلۆژیای دگەنە جەھکی، پیندھییە ئەو جە بەیتە پافزکرن، داکو بێھنا وی یا گەنی مرووفان نەخووش نەکەت، گەلەک جاران ئایین میشکی ژ مرووفان وەردگریت، بەلی ئایدۆلۆژیایا ھەمی تستان ژ مرووفان وەردگریت، سہرمایەدارین نە یاسای ژبلی کو مە ژ مرووفایەتییی بی بەھربکەن، ژیانئ ژی پیس دکەن، بۆ من خوشتەرە مالا من دناف دۆزەخەکا پەری ئازادابیت، بەلی جیرانی سہرمایەدارەکی نەبم کول سەر حسابا ژیانا ھندەم مرووفین دی خۆ نیشان بەدەت.

دزانم ھەمی مرؤف ھەز دکەن د دەرگەھیرا بچنە د ژوورفە، بەلئ
 کلیلئ دەرگەھین راستەقینە پین ل دەف وان کەسان پین پتر ژ ھەمی تشتان
 ھەز ژ راستی دکەن. ئەگەر پرسیار ژ من بکە ی و بیژی: تە دۆزەخ دقیت،
 یان ژیانەکا شاھانە، بەلئ ل سەر بنەمایئ ژیاننا ھندەک مرؤفین دی بیت؟ من
 دقیت سەرەکی ل دۆزەخی بدەم، داگو بزائە ئەوین د ئەفئ جیھانئیدا ژیان ژئ
 ھاتیبە وەرگرتن و بی بەھر بووین ل جھەکی دی دی ژیان بۆ وان ھیتە
 پیشکیشکران یان نە؟ ھەز ناگەم ژیاننا من ل سەر وەھمان بیت، بەلئ ھەز
 ناگەم ژ پێخەمەت وی چەندئ ژئ ژیانئ دەر باز بکەم و پەرەکییا خۆ ژ دەست
 بدەم.

کچا من سادە ی گەلەک یا گرنگە، دقیت ھەمی دەمان د خەپالین مەدا
 بیت، ئەگەر بزانی دی کارەکی ئەنجامدە ی و ئەو کارە ئەگەربیت ببییە شاھا
 وەلاتەکی، بەلئ سادەیی ژتە وەرگریت، باشترە ھزر د کرنا وی کاریدا نەکە ی،
 چیدبیت بۆ تە یا قورس بیت بشیی ئەفان ھەمی کاران بجهبئینی، بەلئ دقیت
 بزانی تاما ژیانئ یا د سادەیییدا.

تەماشەکرنا گوندەکی ب سادە ی، تاما وی پترە ژ کۆچکەکا مەزن ئەگەر
 بۆ تە بەھتە نەخشاندن، چینابیت ھزربکە ی ھەمی تشت پین بۆ مە ھاتینە
 دروستکران، ئەز یی گەھشتیمە وی باوهریی ھەر تشتی دەستی مرؤفان
 گەھشتی نەشرین دبیت، ئانکو: من دقیت بیژمە تە: دەستکاری د سروشتیدا

نہکہ، داکو جوانیا وئ وەکو خو بمینیت، ئەگەر تە شیان نەبوون چ تستان بدەست خوڤە بئینی داکو پئ سادە و ئارام ببی، سەری خو بلند بکە و بەرئخویدە شیناتییا ئاسمانی.

وەسا هزر بکە، ل هەر جەهکئ بی ئەف ئەرد و ئەسمانە سامانئ تەپە، وەکی شاعیرین گوندئ چناران، ئەگەر تە پئیی خو کرە د پروبارەکی دا، هزر د وئ چەندئیدا بکە ل خوار تە کەسەک یئ وئ ئافی فەدخوت، مەزن دبئژن: "بلا ئەفئ ئافی پئیس نەکەین، بەلکو دەرۆشەک ل دوپف مە نانەکی پئ دروست بکەت". بلا ئەم د هوسابین کچا من، ب رەنگەکی تەماشە ی ژیانئ بکە وەکی بارانئ دەمئ بسەر مە هەمیاندا دباریت، هەرتشتەکی مە بو خو بفئیت پئدفییه مە بو کەسئ بەرامبەری خو ژ ی بفئیت، بەلئ ب پاقری نە ب رەنگەکی دی.

گومان ل دەف من نینە ئەف پئنگافە گەلک د قورسن، بەلئ کەسین حەز ژ چاکیی دکەن پئنگافین بچویک ناهافئژن، گەلەک دەم پئ دفئیت هەتا ببییه کەسەکا مەزن، بەلئ ب خولەکەکی ب تنئ دشیی وئ مەزنیی هەمیی ژ دەست بەدی.

کچا من پئدفییه یا سادەبی وەکی هەزارەکی دل پاقر، داکو بو هەتا هەتایی ب جوانی بمینی.

نامەيا دەھى

بەھىلە بلا ۋەكى خۆ بېن ۋ دويربېن ژ ۋېنەيېن دروستكرى.

ۋاران گيان....

ھەبوونا ھندەك كەسان بۇ ئەقى ژيانى ھند يا سىكە، ئەگەر كەسەك
نەشىت كارەكى باش بۇ جىھانى بىكەت، باشترە ج كارېن خراب ژى نەكەت،
بەلى ئەق جورى مروقان نە خرابيېن مەزن دزانن ۋ نە باشيېن مەزن، لەورا
جىھان بۇ مېشكىن خۆ يېن بچويك يا بچويككىرى.

دقېت ھەمى دەمان بېژىنە وان: "سەرى تە گەلەك يى بچويكە،
ناگەھىتە چۆكىن من." ئەگەر پەيكەرەك دناق ھزروبېرېن كەسەكىدا ھەبوو،
ئەو كەسە نەشىت بېيتە پەيكەرشكىن، تۇ دزانى گەلەك جورېن پەيكەران
يېن ھەين، راستە ئەق سەردەمە سەردەمى برنا كورنوشىيە، بەلى ھەتا نوکە
ژى سەردەمى لاقە ۋ بى ئىرادەيى بدووماھىك نەھاتىيە، ھندەك مروقا ھند د

لاوازن ہمتا نوکہ باومریا ب وی چندی ہی رععیہتا ہندک مروقان
دکن، بەلی ئەو کہسە دناخی خو دا رععیہتا ہندک جہین دینہ!

ئەز یئ گەشتیمە وی باومریی یان دقیت مروق نہبیتە شەرکەر، یان
ژی ئەگەر بو شەرکەر دقیت شیرئ مروقی یئ تیز بیت.

خۆشتفییا من... ہندک کہس یین ہمین ژبلی ددانین خو یین تیژ،
چ تشتین دی بکارنائین! ئانکو: من دقیت بیژمە تە: ہندک کہس یین ماین
ومکی شیرانن، بەلی نہ ومکی وان شیران یین پاشایین دارستانان، بەلکو ب
تنی ددانین خو یین تیژ بکاردئینن، ژبیرنەکہ بی ئاقلترین گیانەومر ل سەر
رووی ئەفی ئەردی شیرە، چونکی ئەگەر ددانین وی یین تیژ ژئ وەریگری،
دی بیتە یاریبەک د دەستین سفوراندا، ہەر کہسەکی ہمی شانازیین وی
دەمارین بەیز یین دەستی وین، ئەو کہسە ژ نفسی کۆیلانە.

رەنگە رۆژەک بەیت ہندک کہس پەخنەیان ل تە بگرن، ہندەکین دی
سفکاتییی ب تە بکەن، و ہندەک ژئ یین ہمین دی پەسنا تە کەن، حەز دکەم
چ ژ ئەقان جۆرە مروقان ہستەکی ل دەق تە دروست نەکەن بفری یان ژئ
ہست ب شکەستنئ بکە، ئەو تشتین دناخی تەدا وان ہەلبژپەر، نہ ئەو
تشتین ژ دمرقی ناخی تە بو تە دەینە نەخساندن، ئەگەر تە بقیت کہسەکی
بنیاسی پیکولان بکە ب زمانئ خو و ہزرین خو وی بنیاسی، نہ ژ زمان و
ہزرین کەسین دی، ئەزموونا ژیانئ دی تە فیر کەت زمانئ سییی ئاریشیە

نە خۇشبەختى، سەربلىندى ئەو نىنە خۇ ژ كەسىن دى جودا بىكەى، سەربلىندى ئەو سىروشتى تە يى چاۋايە، ب ھەمان شىۋە رەقتاران ل گەل وان بىكەى.

ئەز كەسەك نىنە ب تەمامى دابونەرېتان بېھېئىنەم، گەلەك تىشتىن ئەقى ژيانى دابونەرېتان دروست دكەن، ئەگەر ل سەر بىنەمايى دابونەرېتان ھاتىيە پەرومردەكرن، ئەو پەرومردەپە دى بىتە بەشەك ژ ژيانا تە، ئەو تىشتىن د زارۇكىنىيى دا فېردى ھەمان تىشت د مەزنىيى دا دى بىنە دىنەمويەك بۇ ھىزكرنا تە، ھەمى سەرھاتىيان قەھرەمانى خۇ يى ھەى، ھەمى كەسىن مەزن ژى زارۇكىنىيەك يا دناخى واندا ھەى.

چ دەمان كارەكى ئەنجامندە بىيە جەى شەرمزارى بۇ ئەقى جىھانى، گەلەك جاران دى پېكولان كەى خۇ نىشان بەدى، ئەگەر نەشىيى خۇ ب تىشتىن مەزن نىشان بەدى، خۇ ب تىشتىن بچويك ژى نىشان نەدە، مروفىن ژىر و بىرمەند چ دەمان رازى نابن خۇ ب تىشتىن بچويك نىشان بەدن، ھىندەك مروفىن يىن ھەين ھەمى كارىن نەشىرىن دكەن و ئاگەھ ژ نافودەنگىن خۇ يىن نە شىرىن ژى دبىت، كەسايەتىيا وان ھىد يا لاواز دبىت... بەلى چونكى كۆپلايەتى يا د ناخى واندا يا نىستى، ئەو پىنگافىن ئەو دھافىژن و كارىن ئەنجام دەن ب مەزنى دبىن! چەند جەى پىكەنىنى يە ئەوژن ژ بچويكىيا خۇ تەماشەى كەسىن دى دكەن!

کچا من کھسین نہخوش زورن، ئەوین تو دناڤ نہخوشخانەیان دا دبینی ئەو ب تنی د نہخوش نینن، نہخوشین راستەقینە ئەون یین نہچنە د نہخوشخانەیان ڤه، ئەگەر حەز بکە ی نہخوشەکی مەزن ببینی ژ دەرڤە ی نہخوشخانەیان ل دوپف بگەرە نہ د نہخوشخانەیان ڤه، دی جەستەیی مە ھەمیان برینداربیت و پیدفی دەرمانکرنی بیت، پستی دەرمانکرنە ھەمی برینان جەستەیی مروڤان چاک دبیت، بەلی ئەگەر پەروردەیا مە یا تەندروست نہبیت، دی بەردەوام د نہخوشیاندایین، ئەوین پەروردەیاکە نہ تەندروست ھە ی گەلەکن و ھەست ب لاوازییا خۆ ناکەن، دەمی دبینی کەسەک بزافان دکەت ھەیبەتا تە بشکینیت، لافەیان بکە نہبیبە ڤەساب و وی کەسی پارچە پارچە بکە ی، چونکی ئەو ب خۆ یی پارچە پارچە کریە، لەورا حەز دکەت ل سەر میراسی تە خۆ نیشان بەدەت.

تو دزانی؟ ئەگەر دوژمنی تە کەسەکی وپەرەک بیت باشترە کو کەسەکی بچویک بیت، بەردەوام لافەیان بکە ئەو کەسی کەرب ژ تە ڤەدبن کەسەکی مەزن بیت، داکو شەرڤەکی مەزن ل گەل تە بکەت، بەلی، ب لیبوورینڤه گەلەک کیم دەیتە رویدان ل بەرامبەر دوژمنەکی مەزن رابووستی، ئەفان ئاخفتنان بو تە دبیزم؛ دزانم دی د نیشتمانەکیدا دی ھیبە د ئەفی جیھانیدا یی پرە ژ کەسین بچویک و تیرین بچویک، ج دەمان ل بەرامبەر تە راناوہستن، چونکی کەسین دناڤ روناھیبیدا نینن.

دەمى دەينە بەرامبەر تە و تو يا نەستىيى و تە ناگەھ ژ کارين وان
 بين چەپەل نەى، مەردىنى و دلۇفانىيى د واندا نابىنى، لەوما ب نە مەردىنى
 دى تىران ئاراستەى تە كەن، بەلى خوشبەختىيا د وى چەندىدا ئەو ھندەك
 كەسەن بچوپكەن و ھەر چ كارين دكەن تو پى مەزن دى، ھند د بى شەرمەن
 ھەتا دى دەستكارى د كاروكرىارين ژيانا تەدا كەن، ژىلى توھمەت و زمانەكى
 پىس ئەو چ تىشت نىنەن، د وان دەماندا وەكى بالندەپەكى بەسەر واندا بقرە و
 بەرھە وى جەى ھەرە يى خەونان پىقە دبىنى. ئەگەر ھەز بەكى بەرھەكى
 مەزن بەرھە بلنداھىيا چىاپەكى بەبەى، پىدەفىيە ئەفان جۆرە مروفان
 ھەمىيان تاقىبەكى، چىنابىت چ كرىارين وان رىكا تە و ھزروبىرين تە ب
 گوھورن، چونكى باش دزانم دناف ھەمى دارستاناندا بالندەپەكى دەنگخوش
 يى ھەى، پىدەفىيە تو ئەو بالندەبى.

نامہ یا یازدی

چہند حەز دکەم گوندی خو د چاڤین تەدا ببینم!

تو دزانی؟ داکو ھندەك جارەن پافزیا خو بنیاسین، پیدفییە تەماشە ی زارۆکینی ی بکەین، زارۆکینی نیشتمانەکە ھەمی کەسان یی ھە ی، ھندەك ژ مە زارۆکینییا خو ب سادە ی دەرباز دکەن، لەورا دی بیتە جھ ی مە یی راستەفینە د داھاتیدا. ھەردەمەکی مە پئیین خو ھافیئنە د ناف زارۆکینی دا، دی ھەست ب نیشتمانی کەین، ھەر جھەکی زارۆکینییا خو لی ببوورینی، ئەو جھە دی بیتە نیشتمان، چونکی پافزی و دلشکاندن ھەر ل وی جھ ی دەستپیدکەت. جوانترین زارۆک ژ ی ئەو زارۆکە نینە یی دناف کۆچکاندا، ئەو زارۆکە یی زارۆکینییا خو ژ گوندەکی دەستپیدکەت، چونکی زارۆکینی نیزیکی سروشتییە، نە نیزیکی وان تشتان یین مرؤف دروست دکەن، لەورا ئەگەر حەز بکەین د وی سروشتی بکەھین پیدفییە زارۆکینییا خو بنیاسین.

كچا من...

زىر نەكە ئەم گوندىنە، گەلەك زى، ب رۇح و گيان گوندىنە، چوونا مە بۇ باژىپران چ تىستان ژ گوندىبوونا مە ناگوھۆرپىت، ھىدەك كەس ھىز دكەن شەرمە دانپىدانى ب گوندىبوونا خۇ بكەن، بەلى بۇ مە شانازىيە بەھسى گوندىبوونا خۇ بكەين، چونكى مە باۋەرى ب وئ چەندى نىنە ب ماسكفە تەماشەى ئەفى ژيانى بكەين، گەلەك ب گوندىيانە سەروچاقىن خۇ ب ئاڧا كانىيىن گوندى دشوین و دچىنە باژىپران. گەلەك جۆرىن باژىپران يىن ھەين، باژىپرى ھەى چ دەمان دەلىفەيى نادەت بىبىيە ئەو باژىپرە داكو تىشتەكى مەزن ئەنجامبەدى، ئەگەر كارەكى مەزن زى ئەنجامبەدى، ئىدى وەكو قەھرەمانى خۇ دى سەردەرى ل گەل تە كەن! ئەڧان جۆرە باژىپران مېژوويەكا بچوپك يا ھەى و بەردەوام ل قەھرەمانان دگەرىيىن، ئەڧ باژىپرىن نوى بسەر باژىپرىن كەڧندا دەرباز دىن و مېژوويەكا نوى دروست دكەن، و دبىتە بلندترىن مېژوو، بەلى چ دەمان زىرناكەن باژىپرى و گوندى ژ ھەڧدوو جودا نەكەن! د دەمەكىدا يىن كو باژىپران دروست دكەن گوندىن، نە باژىپر.

دلخۇش نەبە ئەگەر ئەڧ جۆرە باژىپرە تە بکەنە قەھرەمانى خۇ، چونكى تو گوندى، ھەرچەكى لى ئاكنجى بىي زىرناكە بلا رۇحا تە ل گوندى تە بىت.

بازپړېن میژووی زی یین ههین، ئەف باژپره مروڤین بیانی ئازار نادەن، چونکی ل سەر میژوویا خو دژین و هەمی کەسین نوی بو وان د بیانینه و خەلکی وان یی ږهسەن د میژوویدا دژین، ترسا ئەفان باژپران ئەوه ږادوستن و هەمی شانازییا وان ئەوه بەحسی میژوویا خو بکەن، هەر باژپرهکی بیانیان ئازار نەدەت، ئەو باژپره د خەما داهااتیی خو دا نینه، کەسین بیانی دەین داکو دەستکاری د باژپراندا بکەن، ب تنی باژپړین میژووی، چونکی ئەو ل سەر دابونەریتان دژین شوینا ل دویف دابونەریتین کەسین بیانی بچن، کەسین بیانی دئینە ل سەر دابونەریتین خو، ئەم خەلکی وان باژپران نینین، ئەم گوندینە و دئ ب ږوڅا گوندییان باژپران هەلوەشینین.

بازپړ یی هەمی دئ تە ل گەل خو بەت، ل نیفەکا تەمەنی دئ تیگەهی تو کەفتییه د چ ږهوشدا، ئاخ بو ئەفان باژپران چەند ب مەترسینە بو کەسین بیانی یین ب بیهوشی دچنە دناڤدا، بەلی ئەگەر ب گوندیانە ږوڅا خو دەر بازبکە، شوینا باژپر تە بو لایی خو ږابکیشن تو دئ ئەوان تافیکە، باشترین گەشتیار ئەو گەشتیارمیه یی باژپران تاهی دکەت، نە باژپر وان دناڤ خو دا بەرزە دکەن، لەوږا دببیزمە تە: چ دەمان هزر د وی چەندیدا نەکە ب گەشتەکا بچویک ږوڅا خو یا ساخ ژبیر بکە. چەند شانازییه ل گەل هەفالین خو یین دناڤ باژپراندا دژین بەحسی گوندی خو بکەین، هەند شانازییه بو من د گوندی خو دا بمینم.

رؤحا ساخ ب تنئ ئەو رۇحە نینە یا کەسین دی دکەتە سببەرا خۆ،
 رۇحا ساخ ئەو رۇحەییە یا جاروبار ل ھەر جھەکئ ئەفئ جیھانئ بیت، خۆ و
 ھەبوونا خۆ ژبیر نەکەت. تو دزانئ؟ ھندەک کەس یین ھەین ب چەند
 سالەکان خۆ ژبیر دکەن! ئەو ھندەک کەسن نەشپن ھەبوونا خۆ ل چ جھان
 ببینن، لەورای جھى دکەنە مولکئ خۆ. شەرم نینە بۆ مە کو باژپری نینین،
 شەرمە بۆ مە خۆ بکەینە باژپری داگو ژ مە رازیببن. گرنگ بۆ تە ئاستئ
 ھزرکرنییە نە ئاستئ وی جھى یئ تو تیدا دژى و تیدا مەزن دبی.

رەنگە دلتنەنگبى دەمئ بەحسئ جھان دکەم، بەلئ ئەز یئ گەھشتیمە
 وئ باوەریئ رەسەنى تشتەکە ھەمى مرؤفان یئ ھەى و جھئ بابوباپرین خۆ
 ژبیرناکەن. ئەگەر جارەکئ باژپرییەکئ سفکاتى ب تەکر کو تو گوندى و ژيانا
 خۆ ل گوندى دبورینى، بزانه تو پینگافەکا مەزن بەرەف پيشه چووی و تە
 غوروروا وی کیمکر، لەورای دئ سفکاتیئ ب تە کەت. د راستیدا دەمئ گوندى
 دەین دابونەریتان ل گەل خۆ دئینن، باژپرین راستەقینە ژ وان دابونەریتان
 ناترسن، بەلئ باژپرین بئ میژوو دترسن دابونەریتان وان ژنافبچن، لەورای ب
 سفکاتى دئ تەماشەى تە دکەن.

باژپر مرؤفان پيس دکەن، چونكى د پرن ژ رەنگین جوراوجور. ئەف
 رەنگە چەند ژ ھەزى رۇحا تەنە؟ بۆ ئەفئ بەرسفئ پیدفییە رۇحا خۆ

تاقیبکەى. ئەوین ژ هەزى رۆحا تە نەبن، دقیت وان پشتگوھبئىخى، نە تاقى بکەى.

هەردەمى تە هەست ب ماندىبوونى کر ئەگەر حەز بکەى بەردەوام کەشوههوايەکى پاڤز هەلبکىشى، باشترە بچيە وان گوندان يین ل بنارین چيایان. تو دزانى؟ من باومرى يا ب ئەفئ ئاخفتنى هەى، دبیزن: "خودئ گەلەك يى نيزىكى گوندان". هەوايى پاڤز، جويین ئافئ يین سادە، سيبەرا باخچەيان، فرینا بالندەيان، ئەف هەمى تشتین د گونداندا هەين مرؤفان نيزىكى سروشتى دکەت، و دەمى مرؤف نيزىكى سروشتى دبیت ناگەھ ژ دەنگى باومریا راستەقینە دبیت، ناگەھ ژ دەنگى زارۆکینیى دبیت، شەفان دەمى سیسرک ل پشت باخچەيەکى سترانان دبیزن، تاما شەفئ جورمکى ديبە! سپیدەهيان دەمى مرؤفان ناگەھ ژ دەنگى دیکلان دبیت رۆحا وان گەش دبیت! نیفرۆيان ل سەر سفرهيا دناف باخچەيدا ل گەل دایکوبابان و ئیقاریان ژى چايەکا رەش و شرین، ژيانى ئاراستەى مرؤفان دکەت، ئەو تشتین د گونداندا تام دکەيى هەر ئەو تشتنە يین تو کریە زارۆکەکى راستەقینە، دئ رۆحا تە ب سادەى مینیت و بیهوشییا باژپران تە ل گەل خو نابەت، کچا من لەورا ئەم گوندبەنە، دا حەز ژ باژپران ژى بکەین.

هیقییدارم هەمى دەمان يا باشبى و ب گوندییانە حەز ژ باژپران بکەى.

نامەيا دازدى

خۆشتقىيا من واران.....

مرن جوانترین يارپيكرنه ب ژيانى.

سنورهك يى ھەى بۇ بەختە وەرىي، سنورهك ژى بۇ دلتنەنگى و ژيانى،
 ئەگەر ژيان ئىك رەنگ با كەسى ھەز ژى نەدكر، ئەگەر ھەز ژىكرنەك دناف
 ژيانىدا نەبا دا بەرەك ژ مروفەكى ب سەنگىرىت. پارچەپەكا لەشى ھەمى
 مروفان يا بويە بەرەك، پارچەپەكا دى ژى يا ل دويش جھەكى دى دگەرىيت!
 ژ نىشكەكىفە تىشكە دەيتە رويدان گەلەك تىشتىن دى د گوھۇرپىت، رەنگە
 گەلەك ژ مە باومرى ب گوھرانكارىيەكى نەبىت، لەورا ھەمى دەمان د زفرىنە
 بىرھاتنان و وان كەسان ب وى شىوھى دبىنين يىن مە ل دەستپىكى دىتىن.
 ئەو مروفىن گوھرانكارىيەك د ژيانا واندا نەھىتە رويدان و بەردەوام ل گەل

دابونه‌ریتنان دچن، جهی دلتەنگیی نینن، ئەگەر خرابترین تیر ژێ ناراستەیی تە بکەن، ئەو ژ گەلەك تستان د بی ناگەهن، لەورا تیران د هافیزن.

تو دزانێ؟ گەلەك یا بزەحمەتە كەسەك ب هشیاری تە بریندار بکەت؟ سەختترین برین ئەو برینەیه یا كەسەکی هشیار د ئیخیتە ل سەر گیانی تە، رەنگە بەرهف رپکەکیفە بچین ب کەفین و نەشپین دووبارە رابینە ل سەر بپیین خۆ، ئەوین خەونین مەزن بو ژیا نا خۆ دروست نەکرین هەمی دەمان دبیزن: هەتا فیرێ بەسە! ئەوین ل دویف خەونین مەزن کەفتین دبیزن: دا ژ فیرێ دەستپێکەین. ئەف دوو ناخفتنە گەلەك ژ هەفدوو د جودانە.

واران گیان

حەزەدکەم تو بەییه دناف ئەفی ژیانیدا و ببینی، و تاما حەزژیکرنی ب چیشی و هەست ب برینین خۆ بکە ی پین هەندەك مرۆفین دی بوینە ئەگەری وان برینان. ئەگەر حەزژیکرنی د ئەفی جیهانیدا دەرئیخین ج تشتەکی ژ هەژی تیدا نامینیت ل سەر بناخفین. عاریف پین گەهشتینە وی ئاستی ئیدی ل دویف حەزژیکرنا راستەقینە دگەریین هەتا بەدەست خۆفە دئینن، و پەپوهەندییان ل گەل ئەفی جیهانی بدووماهیک دئینن، ئەو پین ژ دایک بووین داکو خودی بنیاسن، ئەوین دبنە عاریف گەلەك د کیمن، لەورا ئەوین ب دروستی خودی د نیاسن گەلەك د کیمن.

ھندەك ژن و زەلامین مەزن یین ھەین دەمی شەران دكەن ژنوی
 ھەزژیکرنی بدەست خۆفە دئینن. نابیزم بلا خۆ رادەستی تشتان بکەین،
 دبیزم؛ بلا ب شیوہیەکی سەرەدمری ل گەل تشتان بکەین داكو جوانییین خۆ
 ژ دەست نەدەن. ئانکو: مرن نوبووونە نە بدووماھیک ھاتن. ژیان ژی باوہشەکا
 ھەزژیکرنییە، ھەر کەسەکی ئەف باوہشە ژ دەستدا، دی گەلەك تشتان ژ دەست
 دەت. ھەزژیکرن بۆ ھەمی تشتان یا ھەی، یا ژ ھەمییان مەزتر د ئەفی
 جیھانیدا ھەزژیکرنا ژنانە، ھەناسەھەکا ژنەکا پاقر دشیٹ رۆحەکی دین
 بکەت.

بیدەنگییا دلی زەلامەکی دشیٹ ژنەکی بکەتە فریشتە، ئەوین
 ھەزژیکرنی دكەن داكو تاما پیکفەبوونی ب چیشن، دەستان ژ خەیاڵین خۆ
 ھەلدگرن. ھەر ھەزژیکرنەکا خەیاڵان نە پەقینیت و نەبیتە ئازارەکا ل سەر
 دلی، ئەو ھەزژیکرنە دلی ل گەل گیای زەربیت، پیدفییە ھەز ژ سروشتی
 بکەین، پیدفییە ھەز ژ وان ھەمی تشتان بکەین یین ل سەر پوووی ئەفی
 ئەردی، داكو خودی ژ ھزروبیرین مە دمرنەکەفن.

پاقری و پیسی دناقبەرا ھەزژیکرنیدا نینە، ئەو مروفن وی کاری
 دكەن وان تشتان د ئیخە دناقبەرا دوو ھەزژیکرناندا. چینابیت ھەز ژ ماران
 نەکەین ژبەر کو ژھەرا خۆ د رژیئە د لەشی مەدا، چونکی ژھەرا مە ژ ژھەرا
 ماران ب ئازارترە. من کەریا پلنگان نەگریە د دلی خۆ دا، چونکی پلنگەکی

نقستی یی دناخی همر مرؤفه کیدا هه، ههز ژ چوپچکان ناکهم ژ بهر کو نیژیکی رۇحا مرؤفانن، ههز ژ دکهم چونکی بیی هه بوونا وان ژبان یا تهمام نینه. ههز ژ ژنان ناکهم ژ بهر کو بو رۇحین زهلامان دباشن، ههز ژ وان دکهم چونکی ئەگەر ل سەر رووی ئەفی ئەردی ل دویف ههز ژ یکرنی بگه ریپین، پیدفیییه ئەفی ههز ژ یکرنی دناف دلی ژناندا بدهست خوؤه بئینین.

چهند نه خوؤه ناخی مرؤفی یی پیس بیت، ئەوین ناخی وان یی پافز، ئەگەر چهند ل گهل ته د خراب بن ژ، پیدفیییه رپی ل وان بگری. شه رەك ناهیته کرن دناقههرا ژن و زهلاماندا، بهلی شه رپی ئەرك و مافان دهیته کرن، ئەو كه سین ئەرك و مافین خو ب جهنهئینن پیدفیییه داخوازا وان نهكهن. ژبیر نهكه، ئەگەر پارچهیهكا گوشتی ژ جهستهیی ته ژیفه ببیت هند یا ب نازار نینه كو ههز ژ یكهرهك ته پشتگو هبئیخیت. ئەف ژبانه چهند پیدفی ب بیدهنگیی یه داکو ب جوانی ببینی، دلی ته ژی هند پیدفیییا ب سترانهکی ههی داکو نههیته ههرفاندن. ئەز زهلامان باش نانیاسم، چونکی من چ جارن پرسیار ژ ژنان نهگرییه. بهلی دزانم ئەگەر ژن نهبن دی زهلام ئەفی جیهانی وپران كهن. ههلبهت ناخفتنا من بو وان كهسانه یپن ب مهزنی ته ماشهی تشتان دكهن، نه بو وان یپن فالاهیییهك د رۇحا واندا ههی.

گه لهك مرؤف یپن ههین دبئژن: فالاهیییهك یا د رۇحا مندا ههی دقیت ههز ژ یکرنی بکهم داکو وی فالاهییی تزی بکهم! ئەف جوړه مرؤفه هند ژ

ھەزەزۆیکرنی د بئ ناگەھن، پیدفییە ھزر د رپکا گوپستانیدا بکەن. تو وی دەمی ھەزەزۆیکرنی بکە دەمی رۆحا تە یا تەمام بیت، داگو میھفانین تە د باشترین جہی رۆحا تەدا ئاکنجی ببن، رۆح ب وی چەندی گەش دبیت ئەگەر رادەستی باشترین زۆرمفان بکە. کا چاوا زیندانییەک ل دویف دەنگی پیلافین زۆرمفانین زیندانئ د لەرزیت، رۆح زی ب وی دەنگی د لەرزیت یی کو ھەز زئی دکەت. وای ئەز چەند ھەز ژ وان دکەم یین ترسا کەفتنی ل دەف وان نہ! چونکی دووبارە رابوون یا ل پپیش چافین وان.

ھەمی دەمان ل دویف ھەزۆیکرنەکا مەزن بگەرە داگو رۆحا تە گەنج بمینیت.

نامھیا سیژدی

کچا من.... چ تشت مه ناکوژیت ژ بلی دەمی!

یا تو دبینی ئەردەمکە ل دەورو بەرپن ژیانئ دزفریت! یپن بدووماھیک دەین و دچن ئەو ئەمین، نه ئەف ئەردە، هەمی تشت یپن ل جھین خۆ ژبلی مروّفان. دووماھیا من و تە دووماھیا جیھانئ نینە، بەلکو دەستپیکەکە بۆ هەندەکین دی. ئەگەر پیچەک ژ ئەفئ ژیانئ بۆ بەھرەیا مە و پێژئ ل دەمی نەگرت، ل وی دەمی نەشپین تشتەکی ب بەخشین کو ژ هەژئ ئاخفتنئ بیت. چاوا ئاف دچیت و فەناگەریت، ب هەمان شیۆە دەمی تەمەنئ مە ژئ دچیت ئیدئ فەناگەریت. بەری مرن نیژیکی مە ببیت بلا بەرەکی ل سەر دیواری ئەفئ ژیانئ زیدە بکەین.

ئەگەر پۆژەکی چەندین جارن بسەر ناخی خۆ بالا دەست نەبین و پیداجوونی د خۆ دا نەکەین، وی پۆژئ بۆ چەندین جارن دی خوسارمت بین.

ئەم يېن كەفتينە ل سەر ھەسارەيەكى جەنجالترين ھەسارەيە. مە بەھر د ئەقى ژياندا نينە، ئەگەر ھەز بەگەين بژين دفتت پيچەكا وئ ژيانى ب دزين ياكو مە بۇ خو دفتت.

بلا ل دەف تە سەير نەببیت ئەگەر نغستن بەشەك بیت ژ ھشیاری! ئەوین بباشی دنفن ھەر ئەون يېن بباشی د ھشیار. دەمى مرؤف ھزر دكەت پیدفییە دەستکاری د ھەمى تشتاندا بکەت، دئ تیگەھیت و زانیت كو ئەو تشتین بى ھاتینە بەخشین تیپرا ژيانا وى ناکەت، لەوما دەستین خو بەرەف تشتین ديفە دبەت. چ دەمان ب وان تشتان رازی نەبە يېن د ئەقى ژياندا دبە بەھرەيا تە، دا ب خرابى نەمرى.

رۆژەكى من گۆت: "جوهییهكى ب ئاقل باشترە ژ موسلمانەكى گەمزە." گەلەك كەسین ئەف ئاخفتنا من بیهیستی، ھند د بئناگەھبوون ھزرکر ئەز یى بەحسى ئایینیان دكەم! د دەمەكیدا من بەحسى ئەقلى دكر نە ئایینیان. تەماشەبکە دویریا ئەقلى چاوا بوویە تارپیاتی بسەر دیتنا جیھانى ژ لایى مرؤفان فە. چ جارن کارى من نەبوو دەستکاریی د ئایینیاندا بکەم، کارى من ئەوہ ل دويف رۆح و ئەقلى مرؤفان بکەفم. ب راستى ژى من چ ئاریشە ل گەل ئایینیان نینن، چونكى بۇ نیاسینا خودئ رپکا من یا جودابە. ئایین بۇ من نە ئاریشەيە، نە بەخترەشى و نە بەختەومرى. پەرۆزەيەكە وەكى ھەمى

پروژہ پین دی۔ ہر چارہ کا من تیرہ ک ناراستہ کی کہسہ کی کربیت مہبستا من بوو ئەقلہ کی یان رۆحہ کی ہشیار بکہم۔

ئەگەر کہسہ کی گەمزە بیت ل ہەر جہہ کی بیت، دئی وی جہی و پیران کہت، بەلی کہسین ب ئاقل ئەگەر دوژمن زی بن، کارین خراب ژ وان ناھین۔ ئەگەر کہسە ک پیزی ل دەمی نەگرت، بلا گومان ل دەق تە نەبیت ریزی ل چ تشتان ناگرت۔ ئەگەر مروّف کانزایە ک بیت، دەم ئەماسە دناق وی کانزاییدا۔ وہی بو وان پین تینەگەھن و دەربارە ی ئەقی بابەتی دئاخفن، وہی بو وان پین گوھ ل ئاخفتنە کی دبیت و نەزانن بوچی ئەو ئاخفتنە ہاتیبە گۆتن و زمانی خو یی خراب بکار دئینن بو رافە کرنا وی ئاخفتنی۔ ترسناکترین مروّف ئەون پین تینەگەھن و دئاخفن۔ ب لیووورینفە دناق مەدا ہندە ک مروّف ہند پین ژ دەم و ئەقلی دوہرکەفتین، ل گەل درندەہیە کی دناق دارستانیدا ناھینە جودا کرن۔ ہندە ک مروّف پین دناق مەدا ہەین ہەتا نوکە نزانن بو چ مەرەم ہاتینە د ئەقی جیہانیدا! ئەم د نەچارین دەربارە ی ئەقان گەمزە یان ئاخفتنان بو کہسین ب ئاقل بکہین، ئەگەر کہسە ک ئەقلی خو بکارنەئینیت چ مفا ژ ہەمی ئەندامین دی پین جہستہ یی وی ناھینە دیتن۔

واران.....

دەمی مروّفان شیای شارستانیہ تی ل سەر رووی ئەقی ئەردی دروست بکہن، ل وی دەمی ہزر د دەمیدا کر، ئەم دزانین کو شارستانیہت یا ب پەنج

ۋە ماندىببونا كۆپلان دروست بوۋى، بەلى ل پىشت رەنج ۋە ماندىببونا وان
 ھزركرنەك ھەبوو. چەند جەھ يېن ھەين مروفېن ئەقى سەردەمى شانازى
 پى دېن، ئەو زى (مىسىرىيىن كەفن ۋە يونانى ۋە سومەرى ۋە بابلى ۋە روم ۋە
 فارس)ن، دەمى تەماشەى شارستانىيەتا ئەفان جەھان دكەى، ژبىرنەكە
 تەماشەى ئازارېن وان مروفان زى بكە يېن ل ژېر ھىزا وان ئەف شارستانىيەتە
 ھاتىيە دروستكرن.

مەندەھۇشى ھزركرنا مروفېن كەفن يېن يونانىانەم، ئانكو:
 مەندەھۇشى ۋى ئەقلى مە يى ل ۋېرى بىنەجھبوۋى، چونكى ل ۋېرى ئىكەم
 جەھ دەرکەفتنا ئەقلى مروفان بوو، پاشى ئەو ئەقلە ھاتە فەگۋھاستن بۇ جەين
 دى. ئەو دزانن دى ژيانا وان بدووماھىك ھىت، لەورا گەلەك ھەز ژ دەمى
 دكەن، كوشتنا دەمى كوشتنا ژيانى يە.

كچا من... راستگۇترىن دوژمن، دەمە! تىشتى د ئەقى جىھانئىدا ژيانى ژ
 مە دوپر دئىخىت، دەمە! چەند ھەز ژ وان دكەم يېن تەمەنى خۇ دەرباز
 دكەن ۋە بەرھۇ فۇناغا پىرىيى دچن ۋە مژوئىلى ئەنجامدانا كارېن مەزنن،
 چونكى ئەو چەند مەزن دېن ئەقلى وان زى مەزن دبىت. كەسېن مەزن ئەون
 يېن ھەمى رۇژان ھىرى ھندەك تىشتىن نوى دېن ۋە راستىيان ئاشكەرا دكەن.

دەمى ئەو دىنن، ئىدى مژوئىلى ھىيارىيى نە، نە مژوئىلى لىگەپىانى
 نە ل دويف جەھكى دى يى دروستدا. ھەمى تىشت دى بدووماھىك ھىن ژبلى

نامەيا چاردى

كچا من...

غەربىي ئانكو: ھەلكرنا ئالاھىكى د ناخى تە دا.

پۇۋەك دى ھىت دى تىگەھى كو مرن زى تەمەت غەربىيى يا سەخت
 و دژوارە، ئەو كەسى ھەز ژ تە دكەت و ژ تە دوپىرېت، ھەروەكو خۇ ب
 خاچىقە ب ھەلاويسىت، ئەوېن خۇ ب خاچىقە ھەلاويستى بۇ وئ مەرەمى
 بوو داكو ئازاران ب چىش، داكو پۇچا وان دەربكەفەيت، بەلى كەسپن غەرب
 ب نەرم پۇچا وان دەردكەفەيت و ب نەرمى ب خاچىقە دەپنە ھەلاويستى

نىشتىمانەك يى د دلى مە ھەمىياندا، زارۇكېنيا ھندەك ژ مە
 نىشتىمانى مەيە و ھندەكېن دى ئەو جەھ نىشتىمانى وانە يى دلىن وان تىدا
 ھاتىنە شكاندن. بىرىندار دېيۇن: ھەر جەھەكى دل لى بەپتە شكاندن ئەو جەھ
 دىپتە نىشتىمانى راستەقىنە. ئەز يى ژ وان ئازاران ھاتىمە داگىركن يىن

يېن مەزىنىيا مەرۇفان نەبىنن، تو ۋى ھەفالىنىيا وان بکە يېن چافدپىرکىرنا باخچەى ۋ سەرکەفتىنن شەران گىرنگىر دىبىنن. جەئ مەندەھۆشىيى يە ھندەك کەس يېن ھەين ھەتا نوکە ئەقل و زمانى وان کار نەکرىە و ھىزى بکار دىنن! پىدفييە ئەفان کەسان ۋ خۇ دوپر بئىخى داکو د غەرىبىياندا ئەو ب خاچىفە بەينە ھەلاويستن. ئەکەر ھەز بکەى مەرۇفەكى ب گوھۆرى، باشتىن رىک ئەوۋە رىکا غەرىبىيى نىشا بدەى.

ب تىنپوون يا د غەرىبىيى دا ھەى، ب تىنپوون مەرۇفى دناۋ رۇخا خۇ دا بەرزە دکەت. شوپنا ل کەسپن دى بگەرىپى و وان بدەست خۇفە بئىنى، ل رۇخا خۇ بگەرە، تاكو ھەست ب ئازارپن کەسپن دى دکەى، پىدفييە تو وان ئازاران ھەمىيان بىينى. د بىنپوون و غەرىبىيى دا دى وان ھەمى ئازاران ئاشکەراکەى، يېن کەسپن دى دىبىنن. غەرىپى جۆرەکە ۋ خۇ پاقزکرنى، جۆرەکە ۋ خۇ نىاسىنن. ھەلبەت ئەز بەحسنى وان کەسان ناکەم يېن کونجىکىن رۇخىن خۇ نەبىنن، بەحسنى وان دکەم يېن بۇ نىزىکبوونا خۇ دوپرکەفتنن ھەلدبۇپرن. ھەمى دوپرکەفتن نىاسىنا تىشتەكى نوپىە. سەختىن دوپرکەفتن ۋى دوپرکەفتنە ۋ خۇشتىيان. وەى بۇ وان يېن گەلەك ھەز ۋ ئىکەوو دکەن و دوپرکەفن، ئەف جۆرى ھەزۇپىکرنى ھند مەزن دىبىت زىان تىپرا وان ناکەت.

ئەگەر ھەز بەکی کەسەك بچیتە دناڤ ناخۆ تەدا، بزافان بەکە پینگافەکی ژ تە دویر بیت. دویری ئانکو: دەرکەفتنا رۆحی، مەرەما من ئەو نینە بیژمە تە ژ ژایانا خو دەرپئێخە، مەرەما من ئەو، ل دویری پۆح بەسەر ھەمی تستاندا بالادەست دبیت. ئەگەر ھەز بەکی بەردەوام رۆحا تە گەش ببیت، بلا غەریببێەك د ناخۆ تەدا ھەبیت. ژ نێزیک تەماشەى خۆشتفییین خو نەكە داکو وان بنیاسی، ژ دویرفە تەماشەى وان بەکە، ل وی دەمی دئی زانی کولانین ژیانۆ چەند جۆرن. تو دزانی ھەزژیکرن و ھەفالینی و جەلاد سۆ تشتن، تو نانیاسی ھەتا ژ دویرفە تەماشەى وان نەکەى. ئەگەر دناڤ بازنەھەکیدا ھاتیە دورپئچکرن، و تو شیای ژ وی بازنەھیی دەرپکەفی، ل وی دەمی دئی وان ھەمی تستان بینی پین ژ دەرڤەى بازنەھیی.

حیکمەتا دوریی یا د فێریدا، تەماشەبکە، دەمی د دولەکیدا دچی، تو نەشی وی دولۆ بباشی ببینی، بەلۆ ئەگەر ل بلنداهییا چپایەکی تەماشەى وی دولۆ بەکەى، وی دەمی دئی زانی چەند دارودرەخت و بەر پین تیدا ھەین. ھەزژیکرن ژى ب ھەمان شیوہیە، پیندقییە ل بلنداهییان تەماشە بەکەى. مرؤف ژى د ھۆسانە، دڤیت ژ دویرفە تەماشەى وان بەکەى. بەلۆ تشتی ژ ئەفان جیاواز غەریببێە، چ دەمان تو غەریببێ نانیاسی ئەگەر ژ دویرفە بەرپۆبەھیی، پیندقییە بچییە دناڤ ژبوارۆ ویدا، ل وی دەمی دئی زانی پامانا غەریببێ چییە. یا ژ ھەمیان گرنگتر ئەگەر تە شیان نەبن د غەریببێ دا

چ تستان بنیاسی، دی وی ب خو نیاسی و دی زانی تو خالهکا بچوکی د ئهقی جیھانا مہزندا.

پیی خو بہافیزہ دناف باژپری میوریاندا، دی ب دھان میوری مرن، ئەز و تو زی د ئهقی ہہسارہییدا ل پیش سترین دیقہ خالهکا بچوکیکن وہکی میوریان، ئیری تو دشی چ بکہی ہہتا ئەف خالہ مہزن ببیت؟ چ جارن تو چووہ ل بہرامبہر چیاہکی و تہماشہی بچوکیکیا وی بکہی؟ ئەگہر تو چووہ دناف زیواری غہریبیی دا تہماشہی شاشیپن خو بکہ.

ئہم شاشیپن مہزن دکہین، بہلی خرابیا وی ئوہ بہحسی باشیپن خو پین بچوکی دکہین و شاشیپن خو پین مہزن فہدشپین!! چہند دلخوشن ئہوین ل غہریبیان خو بباشی دبینن، ئەگہر حہز بکہین بباشی حہز ژ زانی بکہین و بباشی بمرین. ہہر دہمہکی دیوارہکی تہمہنی تہ بسہرئیکدا ہات، ہزر د دروستکرنا کەلہکی دناف ناخی خو دا بکہ. مرؤفین مہزن ئہو نینن پین ل سہر کورسییان روینشتین و خەلکی ئازار د دہن، مرؤفین مہزن ئہون پین ل ہہر جہہکی بن ہہست ب غہریبیی دکہن.

کچا من... ہہتاکو ہندی دندکەکا گہمی حہزژیکرن مابیت، ہزر د کەرب و کینیدا نەکہ.

نامہ یا پازدی

تہ گہر پرسیار ژ من بکہی، ہندی خودی حہزبکہت یی
دلته نگم...

کچا من

بؤچی ہندہک جاران بہحسیٰ خو ناکہین، دا بزائین دی چ کارین مہزن
تہنجام دہین و مہ دفیت د تہفی جیہانیدا چ ب بہخشین؟ دہمی من گوندی
خو ہیلا، لایہکی تہمہنی ژنافچوو، تہز کورئی گوندہکی بووم، ب سیبہری
ہاتبوو دؤرپیچکرن، یی پر بوو ژ باخچہیان و ہہوایی پاقر، من گوندی خو
نہہیلا داکو بچمہ باژپران، بہلکو من رؤحا خو ہیلا ل گوندی خو پاشی
چووومہ باژپران، تو دزانی؟ د سردہمہکی دا ژیان ب شیوہیہکی بوو، ل ہہر
جہہکی دہریاز ببای دا دلتنگی تہ بہرہف کہناری گریٹفہ بہت.

رۇبىبار، باخچە، دىلن پاقز يېن جوتياران، ھەتافا سېدەھىيان، ئەفە ھەمى زارۇكىنىيا مە بوو، دەمى زارۇكىنىيى دويردكەفېن، نىزىكى پېسبوونا ژيانى دبېن، ئەگەر ھەز بگەين ل دويف پاقزىيى بگەريپېن، ئەو پاقزىيە ب تىنى يا د وان كولاناندا ھەى يېن زارۇك تىدا دۇين، ئەم يېن ھاتىنە باژپران داگو ل دويف خالەكا دى يا ژيانىدا بگەريپېن، بەلى ھەمى دەمان رۇحا مە يا ل گوندى مە، دەمى ھەست ب تىدبوونى دكەى، بەرمە ۋى گوندىفە ھەرە يى تە دەمىن خۇ يېن بورى لى دەربازگرين، ھەمى بەختەومرپيا باژپران تاما لىشەكى تىرى پەش ژى ناھىت دەمى دناف كانياندا پاقز دكەين و دخوين، بەلى چ بگەين؟ دقېت ل وان جھان بېن يېن ھەز ژى نەكەين.

ئەم ھاتىنە باژپران، باژپر د پەن ژ پەيكەران، ئەگەر گوندىيەك بچىتە باژپرەكى چەكوچەك دناف دەستېن ويدا نەبىت بۇ شكاندنا پەيكەران، باشرە بىزفريتە جھى خۇ، ژبىر نەكە، چ دەمان شانازى ب سەردەمى خۇ نابەم، د سەردەمى مندا ژيان يا پە بوو ژ خرابىيان، چەند يى خوشبەختە ئەو كەسى د ئەفى سەردەمىدا نەژىت! خوشتقىيا من ئەو كەسېن ھەفالىنىيا چىپايان دكەن دوژمىن ئەفلى نە، چونكى چيا مرۇفان بەپىز دكەن نە ب ئاقل دكەن، جھى پىكەنىنى نە ئەوېن ھەمى شانازىيا وان ئەو بىت ب رىكا ھىزى خۇ نىشان د دەن، ئەف نىشتىمانى من و تە ۋەكو ئاگرىيە، ھەتا زىدەتر نىزىك بېين دى پە ھىينە سۇتن، بەلى ئەگەر گەلەك ژى دويربگەفېن دى سەرمایا غەربىيى مە كوژىت، ئەگەر ھەز بگەى تە پىلدى ب چ ئەردان نەبىت كو

ژيانا خۇ لى دەربازىكەى ھەمى دەمان نىشتىمانەكى دناڧ دلى خۇ دا
 دروستىكە، نىشتىمانەك بىت پىر بىت ژ پىرۇزىيان، ئەگەر پىنخەمبەرەك
 نەبىت چ كەس نەشپىن ۋى نىشتىمانى پىزگار بىكەت، بەخىرەشپىيا ئەفى خەلكى
 ئەو ۋە ئەو پىن ژ ھەژى دادگەھكرن ۋ سزادانى ۋان دكەنە پىرۇزىپىن خۇ ۋ
 كورنوشى بۇ دىبەن، جەپى شەرمزاريپى يە ژبلى خودى مروڧ پەسنا تىشتەكى
 دى بىكەت، ھەتا ئەو پىن ژ پىنخەمەت مللەتان خۇ ماندى دكەن ژ ھەژى پەسنى
 نىنن، ئەو ژ ھەژى پىزگرتى نە، بەلى چ دەمان پىزگرتى ل فىرى نابینى،
 چونكى ئەو كەسپىن پەسنى دكەن ۋ بوپنە كۆپلە پۇخپىن ۋان د بالادەستن.

تو دزانى؟ جەپى پىكەنىن پە ل فىرى سەربەخۇى يا ب ژيانىڧە ھاتىپە
 گىرپدان نە ب ئەقلى ڧە، ھەتا نوکە ھندەك كەس پىن ھەپن نزانن كو دڧىت
 ئەقلى مروڧان پى سەربەخۇ بىت نە ژيانا ۋان، تو دزانى؟ ۋان ژيان ھند يا
 بچوپىككىرى، ئەگەر كەسەك پارىكەكى نانى ب دەتە ۋان دى ھەمى تىشتىن دى
 ژى ۋەرگىرن، ب لىپوورىنڧە ئەڧ كۆمپىن خەلكى پىن ئەز دىبىنم بۇ
 بدەستەئىنانا ژيانەكا خۇش ھەمى بەپىن خۇ پىن ژ دەستداپن، ژىوارى ژيانا
 مە پى ھۆسايە، چەكەكى ب دەستەكى خۇ ھەلبىگرە دى بىپە ڧەھرەمان،
 كەسەكى ب كوزە دى بىپە ستىرەكا گەش، كۆمەكا مروڧان ب كوزە دى بىپە
 سەرگىردە، ئىدى ب ئەفى شىپوەپىپە، دەمى مروڧان مروڧاپەتپىيا خۇ ژ دەستداى
 ئىدى ب كىر چ تىشتان ناھپن، ل فىرى خۇشتىتپىرپىن شڧان ئەو شڧانە نىنە
 پى مەپىن خۇ بەرەڧ كەسكاتپىيان ڧە دبەت، خۇشتىتپىرپىن شڧان ئەو شڧانەپە

یہ مہرین خوں د ترسینیت و فیتری گہمڑاہے تیئی دکہت، چیدبیت پرسیار ژ من بکھی بۆچی بهحسی ئەفان ههمی تارپاتیان دکهم؟! نه چارم بهرسفا ته بدهم و بیژمه ته: ههز دکهم ههمی دهمان د تارپاتیاندا ته ماشهی روناھییی بکهم.

ئەگەر مروف د تارپاتیاندا بهرف روناھییی فه بچیت، دی باشتر تستان ئاشکھراکت، بهلی ئەگەر د روناھییدا چوو دناف تارپاتییی دا، چافین مروفی باش نابینن، ئازارا مه زی همر ئەفهییه، شفانان مہرین خوں یین ترساندین و ل سەر حیسابا وان یین بوینه مروفین پیرۆز، ئیدی ب ئەفی شیوهیییه چەند رۆژان بهرف چیاپانقه هه ره وهکو مروفهکی بهرگریکار دی سهردهمی ل گهل ته كهن، دی شیئی دستکاری د ژيانا خهلكيدا كهی، وهی بۆ وی رۆژی یاکو مەر بی شفان دمینن، پیدھییه چەند گەنمی خەلکی بخۆن؟ ته ماف نینه چهكوچهك د دهستین تهدا بیت داکو وان پیرۆزی و پهیکهران بشکینی یین دناف باژپراندا دروست بووین؟ دلتهنگییا مه ئەوه ههتا بهرف ئەفی گیلەشوکی فه نهھیئ ههست ب تاما وان خرابییان ناکهی یین دروست بووین؟ هیفیدارم، هیفییین من زی بۆ وان نینن یین نیقهکا ژيانا خۆ دهربازگری، بۆ وان زارۆکانن یین ههتا نوکه زمان نهی ئاخفتنهکی پی بکهن بۆ ئەفی ژيانی، ئەم خوسارمت بووین، بهلی یا گرنگ ئەوه رازی نه بین ئەو نفسی ل دوپف مه دهیت ل سەر ئەفی ریکا خراب دهربازبین، سهردهمی من سهردهمی بی ریزیکرنا مروفان بوو، هیفیدارم سهردهمی ته سهردهمی ریزگرتنا مروفان

نامەیا شازدئ

خۆشتقییا من، ئەوین د میژوویدا دژین تشتەک نینە بۆ داھاتی.

شانازیکن ب میژووئی شانازیکنە ب وی شارستانییهتی یا هاتییه دروستکرن، نە شانازیکنە ب وی جھی یی ب ویرانی هاتییه چولکرن، گەلەک نەشین داھاتی ببینن، چونکی بەردەوام تەماشە ی رابردووی دکەن، ئەو ھندەک کەسن یین ماینە د رابردوویدا و تشتەکی نوی ل دەف وان نینە بۆ نوکە بیژن، لەورا ھەمی دەمان بەحسی رابردووی دکەن. ئەگەر مرؤف حەز بکەت تشتەکی مەزن دروست بکەت، پیدفییە رابردووی پشتگوھبئیخیت داکو داھاتییهکی نوی ب ئافرینیت، میژوو پەرتووکەکە یا پەرە ژ شکەستن و رابوونی، ئەگەر ئەف پەرتووکە نەبیته وانەپەک داکو دووبارە نەبیت، باشترە

د جھئی خو دا بمینیت و نہہیتہ خواندن، چ دھمان شانازی ب تشتہکی نہبہ کو داہاتیئی تہ روہن نہکربیت.

جھئی پیکہنیئی یہ ہندہک کہس دبیزن: پیدھیہ مرؤف ہمی دھمان یئی ٹیک رنگ بیت و چینابیت بہینہ گوہورین، ٹہقلین وان ہند یین بیہوش بووین شیائین ہزرکرہکا بچویک زی نینن، کچا من تو دزانی؟ ٹہگہر میژوو بو زورداریبہک ل سہر داہاتیئی تہ، دئی دوزہخی دروستکہت نہ پوناہیئی، من دفتیت بیژمہ تہ: ہہتا پیئین تہ دریژ و بہیز نہبن، ہزرا چوونا سہریں چپایان نہکہ، چ دھمان زی د پیکہکیڈا رانہوہستہ، تاکو پیکہکا دویر دہرباز نہکہی، تہماشہی رابر دووی نہکہ، ل سہری ہمی پیکان ہند ستری یین ہہین دئی پیئین تہ نازار دہن، بہلی کہسین بہیز ٹہون یین نازارین ستریان وان رانہوہستین.

ٹہم ژ دایک نہبووینہ داکو خرابیئین مہزن ٹہنجام بدہین، بہلکو ٹہم یین ژ دایک بووین داکو کارہکی ٹہنجام بدہین کو کہسین پیشیا مہ ٹہو کارہ نہکربیت، ٹہف کارہ زی ب تنی ب وان کہسان دہیتہکرن یین میژووئی پشتگوہدنیخن داکو میژووہکا نوی ب ٹافرینن، ٹای چہند ہہز ژ وان گہنجان دکہم یین ژ میژووئی رازی نہبن و ٹہو بو خو تشتہکی نوی د ٹافرینن، چ دھمان وان کہسان نیڑیکی خو نہکہ یین ہزر دکہن پیدھیہ ہمی دھمان مرؤف ل سہر پیکہکا ب تنی بہرہف مالہہ بچیت، گہلہک پیک یین ہہین پی بچیہ مال، باشترین پیک زی ٹہو پیکہ یا ب زہممت و ٹالوزبیت، ٹہگہر تو

ل پشت خو زفري، بو وي مهرهمي بزفره كو بيژي: بوچي نهف ههمي شاشييه
 د رابردوويدها هاتينه رويدان؟ ل پشت خو نه زفره داکو ب رابردووي
 مهندهوش ببي، نهوين ب رابردووي مهندهوش دبن، ههر نهون بين ب مري
 د نهفي جيهانيدا دگريين، نهگه ته ههفاليين ل گهل کهسهکي کر و نهو
 کهسه ل سهر نايدهولوزيايي ژيانا خو دهرباز بکهت، بزانه تو بوويه ههفالي
 مهترسييهکا مهزن و پيدفييه ب زويترين دم ژ خو دويربئيخي.

تو دزاني؟ ههتا نوکه هندهک کهس بين ههين دبيژن: دفيت نهفرو
 ومکي دوهي بيت و نزانن کو دوهييهک يا مري و فهناگهپریت، نهفرو روزهکا
 نوييه، يا ژ ههمييان گرنکتر نهوه خو فير بکهي پهسنا وان مروغان نهکهي
 بين د ميژووييدا دزين و نوکهيا خو ويران دکهن، ههرکهسهکي بباشي
 رابردووي بخوينيت، چ دهمان همز ناکهت تيدا بژيت، همز دکهم بزاني
 بيرهاتن تشتهکه و ميژوو تشتهکي دييه، نانکو من دفيت بيژمه ته: نهف
 نامهيا من ههتا وي دهمي يا نوييه دهمي دخويني، پتشي تو دخويني دي بيته
 ميژوو، پيدفييه تو ب خو تشتهکي ناراستهي نهفي نامهيي بکهي، داکو نهف
 نامهيه ژ بهري خواندننا وي گرنکتربيت.

نهوين بو پهسنکرنا هندهک کهسان ل دهوروبهريين دستهلاتي، تيريين
 وان ناگههنه سينگي وان جهنهرالان بين دووماهيا شپري دببنن، نهو کهسين
 سفکاتي پي دهپتهگرن نهون بين د سهنگهريين دستهلاتي دزي داخواريين

خەلکى دناخفن، ژبلى کو سفکاتى ب ئەفان کەسان بەیتەکرن ژ هەزى وئى چەندىنە دلیقەيى پيشکيشى وان بکەى هەرچ تیرەکا وان هەمە ئاراستە بکەن، پشتى وان تو دەستين خو بسەر مەزنيان واندا بئینە، ئەھ جوۆرە مروۆفە ل خوار ئاستى تەنە، چ دەمان نەگەهيیە وى ئاستى شەرى ل گەل وان بکەى.

هەرچارەکا دەستين خو بسەر مەزنيان واندا دئینی بەسە کو خەونين بەسنگەران ژناف ببەى، لەوړا ئەگەر حەزبکەى ميژوووبەکى ل دويف خو بهيلى و جيهانەکا جياواز ب ئافرىنى، پيدفييه دلى ته يى خووش بيت دەمى ستريان ل سەر رپکا خو دبيني، بلا ژ هزرا ته نەچيت، دەمى دبويه خودان نافودەنگەکى مەزن و ستيرەکا مەزن، گەلەک مروۆف دى بزافان کەن ته بچويک بکەن، هەر چ تشتەکى خراب هەمە دى ل دزى ته بکارئينن، بەلى گۆتن و کارين وان يين خراب دى نافودەنگين ته مەزنتر ليکەن، تەماشەبکە، ئەز هەمى روناھييان دبينم، دزانم کەنگى هەيف دى دەرکەفیت و کەنگى دەمى نغستنى يە، دزانم ل بەرامبەر هەمى روناھييان کومەکا عەفران هەمە، حەز دکەم تو ئەفان هەمى رەوشان ببيني و دەر بازبکەى، داگو بشيى جيهانەکا جودا دروست بکەى، جيهانەکا راستەقینە وەکو خو دەر بکەفیت، چ دەمان ل دويف رپژەيا زۆرينەيا خەلکى نەگەفە، چونکى زۆرينە ب خو رەشەبايەکە و زوى بدووماھيک دەيت، بلا فالاهييهک دناقبەرا تە و کەسين خودان دەستەلاتدا هەبيت، داگو بەردەوام ب جوانى بميني.

نامەيا هەقدى

خۆشتىيا من واران:

ژيان وهكى جهى بهينغه دانا كاروانيانه، ئەم هەمى دى بينه
مىهفانين وئ.

ئەز نزانم چاوا ب شپۆمىهكى دى و ب چافهكى دى تەماشەى تىشتان
بكهين، بەلى دزانم زۆر بههيا مه خوشيى ژ نازاران دببين، جهى
مەندەهوشىيى يە مللەتەك دناف نازاراندا ژيابيت و حمز بكهن هندهك
مروفتين دى نازار بدن، پرنگە بۆ تە ئەنفال و هەلەبچە ب تنى وهكو
سەرھاتيان بن و دناف پەرتووك و نفيسيناندا ببينى، بەلى بۆ مه هندهك
برينن ئەقل و هەستين مه يين گوھارتين، هزريكه ئەگەر زارۆكەك بى د
باوشا دەيكا خۆ دا و تە بەرھە بيابانەكى فە ببەن و ئىدى فەنەگەرى؟ هزر

بکه ئیفاربییهکی ژ فوتابخانهیی بزقیری کهسهک د ژیانیدا نهمایه و ههمی یین چووینه دبن ناخیفه؟

هزربکه نهگهر هز بکهی ل بیابانا شارمزوو ههناسهیا خو ههلبکیشی و ل دهمی ههناسهکیشانئ بمری؟ ئای چهندی یا سهخته بو ئهفی خهلکی، نوکه زی دناف نازاراندای دژین، خوشتفییا من نهز نزانم بوچی مللهتین ب نازار هز ژ نازاراندای دکهن؟ نهگهر نهفه بهشهک بیت ژ کهلتووری مه، هیقییدارم تو کهسهکا کهلتووری نهبی، نهگهر ته پهپوهندی ب سایکولوجییا خهلکیفه ههبيت، هندی بشیی ژ وان کهسان دویربه یین شهپهک دناخی واندا ههی و وی شهپی نیشان ددهن، هندهک جارن خه مباردبم بوچی ههتا نوکه نهام خو نانیاسین و بهحسی جیهانا ژ دهرقهی ناخی خو دکهین.

کهلهک تشت یین ههین نهام نابینین، نهو ژ لاوازییا دیتنا مهیه کو نهشین خو بسهر چالاندا بهافیژین، چیدبیت بو شاعیرهکی گرنگ نهبيت چاف ههبن یان نه، چونکی نهو جهین شاعیر دبیین کهسین دی نهوان جهان نابینن، تو دزانی؟ یا گرنکه مللهتین ساخ زی ب شاعیرانه تهماشهی جیهانی بکهن، بهلی نه ب وی رامانی کو ب تنی تشتین جوان ببینن، ب وی رامانی داکو وان تشتان ببینن یین کهسین دی نهبینن، مللهتین ساخ نهون یین دبیزن دا ل دهستیکی تهماشهی خو بکهین پاشی دهورو بهرین خو، مللهتین کهمزه زی دبیزن نهام باشترین مللهتین ل سهر رووی نهردی و نهو خراپترین، نهگهر ب نهفی دیتن تهماشه بکهین، دشین بیژین:

كوردبوون ئەو نىنە دۆزەخەكى بۇ خۇ دروست بكەى، كوردبوون ئەو
 برىننن خۇ ببىنى داكو برىنان بۇ چ كەسئىن دى دروست نەكەى، ئەم ھەتا
 نوکە ئەنفالى نانىاسىن، بۇچى بەحسى دوزمىنن خۇ دكەين؟ تو دزانى؟
 ئەنفال ئىكەم چركەساتە پارچەيىن پۇحا كوردان كوم دكەت، نە بەرزەكرن
 و ژناچقوونا كوردانە، دەمى ئەنفال ھاتىيە رويدان دووبارە پۇحا كوردان كوم
 دبىت و ھزر د رابوونەكا دىدا دكەن، ئەو رابوونە ژى ل چىپايان ناھىتە رويدان
 ل باژىر و بىبابانان دەھىتە رويدان، ھەلەبجە بۇ من ب تنى چركەساتەك نىنە
 كو ھەفالىن من يىن تىدا مرىن.

ھەلەبجە برىنەكە ب دەستىن كوردان ناھىتە دەرمانكرن، كورد
 نوژدارىن برىنان نىنن، خۇشتىمىيا من كورد ئەو مرۇفن يىن شىران ھەلدگرن!
 دەمى ئەم كورد توورە دبىن ژىانى ژناقىدبەين و بۇ مە ئاسايىە مرۇفەكى نازار
 بدەين، ئەم نەشىين جوداھىيان قەبويل بكەين، لەورا ھەمى دەمان بۇ
 سەرکەفتنى ھزر د بكارئىنانا ھىزىدا دكەين، كەلتوورى مە موسىبەتە،
 جوداھىيىن خۇ د خەندقىننن، دەلىقەيى نادەين ھەركەس وەك خۇ بىت،
 لەوما دەلىقەيى نادەين بەرەف جىھانەكا دىقە بچىن، ئەم ھەمى كار دكەين،
 داكو كەسئىن دى بئىننە ل ژىر سىبەرا خۇ، لەورا ھەمى دەمان شوينا
 روھنكرنا باژىرەكى مالەكى تارى دكەين، داكو ژ ئەفان ھەمى خرابىيان
 دەرپازىبى، باشترە كەسەكا راستگۆبى، شوينا شەرى ل گەل كەسئىن ژ دەرۋەى

ناخیٰ خو بکہی، باشترہ شہری ل گہل ناخیٰ خو بکہی، دی بیہ نقشہک،
گہلہک تشت پیئن ہمین تہ نہدیتینہ.

پیدھیہ بزانیں تشتی بسہر ہمییاندا و ب تنیٰ یی ژ ہہژبیت کو
خو بو بچہمینین و کورنوشی بو ببہین، خودیہ! ب تنیٰ ل بہرامبر نہسمانی
سہریٰ خو نزم بکہ، ب ناخفتنیں مہزنان و دستہلاتداران نہہییہ خاپاندن،
ئہو چ تشت نینن ژبلی کاروانیہکی یی باری وی پر بیت ژ زپران و
ہاتنوجوونی دکہت، ژبیرنہکہ باشترین زپر ئہو زپرہ یی تو بدہست خوۓ
دئینی، نہ ب دیاری بو تہ دہیتہ رہوانہکرن، بلا دلیٰ تہ ب وان تشتان خوۓ
نہبیت پیئن ب تہ دہین بہخشین داکو نہبیہ کویلہ، بزانه، مروۓ ژ ہہژی
نازاردانی نینن ئہگہر خرابکارین مہزن زی بن، ئہگہر تہ بقیت باش بزی و
کسہکا دلخوۓ و بہختہوہری، نینوکیئن خو ب قوسینہ داکو ب پیستیٰ لہشیٰ
چ کہسان نہکہفن.

نامە ٲا ھەژدئ

ٲاران گٲان: نفٲسەر بکوژئ ځواندە څانان.

تو دزانی ل دەڤ من ھەژژٲکەرئ ځواندنئ ٲٲن مرٲن، ھەژژٲکەرئ
 ځواندنئ ئەو ځواندەڤانن ٲٲن نەشین دٲٲرئ ٲاستەڤٲنە ٲٲن نفٲسەران
 ئاشکەرابکەن، چٲنابٲت ځواندەڤان ھەژژٲکەرئ ځواندنئ بٲت، ٲٲدڤٲٲە ٲٲ
 ٲژد بٲت، ھەژژٲکەرئ ځواندنئ ل سالیٲ ھەڤتٲٲٲان ٲٲن مرٲن و ئٲدی
 چٲنابٲت ل وان بگەرٲٲٲن، سەٲرە ھەتا نوکە ژٲ ھندەک نفٲسەرئ تەمبەل
 ٲٲن ھەٲن بەحسئ ھەژژٲکەرئ ځواندنئ دکەن! ئای ئەز چەند ٲٲ ژ وان
 ځواندەڤانان دلتنەگم ٲٲن دبەنە ھەژژٲکەرئ ځواندنئ! چەند ٲٲ ب وان
 ځواندەڤانان دلځۆشم ٲٲن ل دوٲڤ ٲامانەکا دی ٲا نفٲسٲنٲدا دکەرٲٲن و
 نٲٲازا وئ چەندئ ل دەڤ وان ھەٲ ھەرکارەکئ نفٲسەران ئەنجامدای
 ھەلبۆھشٲن! سەردەمەکئ ڤەٲلەسوڤەک ھات بەحسئ مرنا نفٲسەران د

دەستىن خواندەفاناندا كر، رەنگە د سەردەمى مەدا فەيلەسوفەكى دى بەيت بەھسى جەلادىيا نقىسەران بىكەت، پىدڧىيە دەھمى حالەتاندا خواندەفان تىبگەھن و بزەنن، نەھىلن نقىسەر ب رىكا پەيفىن خۇ پان نقىسىنن خۇ وان داگىر بىكەن، زۇردارەك دىت وەلاتەكى داگىر بىكەت، بەلى نەشەت مىشكى خەلكى وى وەلاتى داگىر بىكەت، نقىسەر نەخشەپىن جوگرافىيى داگىرناكەن، مىشكان داگىردكەن، تەماشەبەكە، ئەگەر ب ھىيارى سەردەرى ل گەل نقىسەران نەكەپن، چەند ب مەترسىنە! باشترىن خواندەفان ئەو خواندەفانە يى وەسا دخوینىت داكو ھزروبىرپن نقىسەران ژنافىبەت، نە بۇ وى مەردەمى بخوینىت ئىدى ھەمى تىتەن خۇ رادەستى وى بىكەت و ل ژىر پەروبالپن وى ژيانا خۇ دەرباز بىكەت، باشترىن نقىسەر ئەو نقىسەرەپە يى ھزروبىرپن خۇ بەرفرەھدەكەت، نە داگىردكەت.

نەخۇشترىن دەمىن نقىسەران ئەو دەمەن پىن خواندەفان ب نقىسىنن وان مەندەھۇش دىن، چەند جەھى دلخۇشىيى يە ل بەرامبەر خواندەفانەكى رابوەستى و بشەت ئاستى ھزركرنا تە ب گوھۇرپەت، رەنگە بۇ زۇربەھىيا نقىسەران جەھى دلخۇشىيى بىت دەمى خواندەفان پەسنا وان دكەن، بەلى چ دەمان بۇ نقىسەرپن راستەقەينە جەھى دلخۇشىيى نىنە خواندەفان بىدەنگ بىن و مەندەھۇشىيا خۇ ئاشكەرا بىكەن، بىي كو تىتەكى ل سەر نقىسىنن وان زىدە بىكەن.

به‌ختره‌شیاا خوانده‌فانین کورد هه‌رئه‌فه‌یه، یان مه‌نده‌هۆش دبن، یان
 ژى ب زمانه‌کى نه‌خۆش دئاخفن و ژ بێئاگه‌هیاا خۆ ئاخفتنان ل سه‌ر
 ئاگه‌هیاا نفیسه‌ران دبێژن، ئه‌گه‌ر تو بوویه خوانده‌فان کار ل سه‌ر نفیسه‌رانی
 نفیسه‌ران بکه، نه‌ ژيانا وان یا تايبه‌ت، هه‌می مرۆفان ژيانه‌کا تايبه‌ت یا هه‌ی،
 ب چ شیوه‌یه‌کى په‌یوه‌ندی ب ژيانا که‌سین ديفه‌ نینه، چاوا نفیسه‌ران
 په‌یوه‌ندی ب ژيانا تايبه‌ت یا خوانده‌فانان فه‌ نینه، ب وی شیوه‌ی پلادفیه
 خوانده‌فانان ژى په‌یوه‌ندی ب ژيانا وان یا تايبه‌ت فه‌ نه‌بیت، به‌لى ل فێرى
 هنده‌ک خوانده‌فانین ته‌مبه‌ل یین هه‌ین نه‌شین ل هه‌مبه‌ر نفیسه‌نه‌کى
 رابوه‌ستن، ئیدی دى هێرشى ژيانا نفیسه‌ران که‌ن، هند د ئاسته‌کى بچوێکدا
 دئاخفن، مرۆف نه‌شیت چ ده‌مان خۆ ل به‌رامبه‌ر وی ئاستى بچوێک ب
 چه‌مینیت، زۆربه‌هیاا نفیسه‌ران پسپۆریه‌کا تايبه‌ت د کرنا دره‌واندا هه‌یه،
 یین هه‌ز دکه‌ن دروست ب نفیسن و راستییان ئاشکه‌راکه‌ن کێمه‌ترین.

ئه‌گه‌ر خوانده‌فانه‌کى ب ئاسته‌کى لاواز ل به‌رامبه‌ر ته‌ ئاخفت،
 که‌نگه‌شه‌یى ل که‌ل نه‌که‌ هه‌تاکو رۆژه‌ک ده‌یت ئاستى هه‌زرکرنا وی بلند دبیت
 و شیانین که‌نگه‌شه‌یان هه‌بن، هه‌رنفیسهره‌کى خۆ ل به‌رامبه‌ر وی ئاستى
 بچوێک چه‌ماند، ئیدی ئه‌و نه‌شیت دووباره‌ راببیت.

کچا من....

زہلامہک دبیزیت: "نہز گہلہک حمز ژ وی نفیسہری دکہم پی ب خوینا
 خوٰ دنفیسیت." تو دزانی؟ ہرنفیسہرہکیٰ نہشیت ب ئیمان و باومرییا خوٰ
 ب نفیسیت، ئەو چ جارن نابیتہ نفیسہرہکیٰ راستہقینہ، ہرنفیسہرہکیٰ
 نہشیت ب ئازادییا میشکیٰ خوٰ ب نفیسیت، دئی توشی پەخہیین زۆربہھییا
 خواندەفانان بیت، ل وان نفیسہران خوٰش نەبە یین فیلبازیان د نفیسناندا
 دکەن، چ دەمان نیژیکی وان نفیسہران زی نەبە یین کو ل شوینا ئازادکرنا
 میشکیٰ خواندەفانان پیکا گەمژاتییی نیشا وان دەدن، ہندەک جارن باژپران
 تژی بپہن دکەن، ئەو پوژا باژپر ژ بپہنن نەخوٰش دەیتە داگیرکرن، بزانی
 وئ پوژی مالین وان نفیسہران دەینە پافژکرن یین راستی ل بەر سینگیٰ
 خەلکی بەرزەگری، بیی ہەبوونا نفیسہران ستەمکار چ نینن، ژبلی
 گەمژەپەکیٰ کو چەک د دەستیدا بیت، ئەو نفیسہرین پەسنکەرن ستەمکاران
 دکەنە زەلامین پەوشەنیر و تیگەہشتی، تو دزانی بوچی دبیزم زەلام؟ چونکی
 کیم دەیتە رویدان ژنەک ببیتە ستەمکارەکا مەزن.

ئەو پلنگیٰ بترس پیٰ دناخیٰ زەلاماندا د ناخیٰ ژناندا نینە،
 خواندەفانین پڑد د ئەفان ئاخفتنان دگەھن، ہندەک کەس ہزر دکەن ئەگەر
 ئاخفتنەکا خراب ئاراستە ی نفیسہرہکیٰ مەزن بکەن ئیدی وان کارەکیٰ مەزن
 پیٰ کری، نزانن چپایەکیٰ مەزن ناہیتە ہەرفاندن ئەگەر بەرہکیٰ بچویک ژناف
 دەر بئین، ہەتا خواندەفان فیئر نەبن ئاخفتنا خوٰ یا تاییبەت ل سەر نفیسینان

هه‌بیت، چ دهمان فیری نیاسینا نفیسینان نابن، کچا من ئەز ب خۆ
 خواندهفانم، دزانم هندەك پەرتووك یێن هەین، هەرمالەکا ئەو پەرتووك
 دنافدابن دئ بیست سالان وئ مالئ نفینیت، بەلئ هندەك پەرتووكیڤن دی یێن
 هەین مالان پوهن دكەن، ئەز ناخوینم داکو سەرسام ببم، دخوینم دا دلگران
 ببم و بزنام بۆچی هەتا نوکە چ تشتان نزانم؟! تو دزانی خواندهفانێن پڤڤ
 دانپێدانئ ب نەزانینا خۆ دكەن، خواندهفانێن گەمژە زی ئەگەر دوو
 پەرتووكان بخوینن، دئ هزر کەن پێدقییه د هەمی بیافاندا ئاخفتنا خۆ
 هەبیت، هەتا پشکداریئ د دیوانێن مرۆفین مەزن و بیرمەمەند زی دكەن، و
 وان مرۆفان یێن تشتین مەزن دنقیسن، ئەگەر تو پڤڤهکئ بوویه نفیسەرکا
 باش، دەلیقهیئ بدە وان یێن دقیت خۆ ب هەبوونا تە بلند بکەن، چونکی دئ
 زوی ب ئەردی کەفن، ئەز شیرەتان ل تە ناکەم، بەلئ دئ گەلەك دلگرانیم
 ئەگەر ببییه هەزڤیکەرا خواندنئ، نە خواندهفانا پڤڤ.

تو هەزڤیکەرا خواندنئ نەبە، دا ب گەمژە ی نەمری.

نامەيا نوزدى

سلاڧ كچا من...

ئەز مروڧقەكى غەريبم!

گەلەك جاران يى دلتەنگم، ئىڧار بۇ من ئانكو دلتەنگى، فەگەريپان بۇ
گريى، هيلانا رۇزەكى بىيى كو تشتەكى ل سەر ژيانى زىدە بكەى، هەستكرن
ب غەريبيى دناڧ نىشتيمانيدا، ئەز زارۇكەك بووم ل سەر سنووران،
ھەردەمەكى من ب پەقىنى يى پرم ژ تەپ و تۇزا شەپى، يى پرم ژ برينان،
يى پرم ژ ئاوازين دلتەنگى و غەريبى و كەفتنى، كولان ب كولان يى بسپورم
د برينىن ئەڧى نىشتيمانيدا.

ھند يى بريندار بوويم، وەكو ھەلەبچە، دلى من ھند يى ھاتىيە
شكاندن... دى بىژى گەرميانم، ھند يى ھاتىمە ژنافىرن.. وەكو ۋى زارۇكى يى
چافەرپى فەگەريانا بابى خۇ دكەت و چ دەمان فەنەگەريت، تەماشەبكە ئەڧ

دشیا مه هممیان ل ژیر وی سیبهری دۆرپچیکهت، براین من ژنوی ژ
 فونغا زارۆکینییی دمریازبوویون، ههتا وی دهمی ژی دگۆته باژپران غهریبی،
 خودی براین من چهند د شهرمین بوون! خویشکین من وهکو وان گولان
 بوون دهما ژنوی د پشکفن دلین وان د پر بوون ژ گهنجاتییی، دهمی بهرهف
 باخچهیانفه دچووین، ههتا دهنگوباسهک ژ پاییزی دیار نهبوویا
 فهنه دگهریاین، دهمی تهماشه ی باخچهیان دکهی، دی زانی کهنگی پاییزه، دی
 زانی ژیان ههر هندی بهلگهکی یا جوانه، ههتا نوکه یا ل سهر هزرا من دهمی
 مه گوندی خو هیلا، هند یی سادهبووم، ل دوکانین فرۆشتنا فیقی و
 کهسکاتییان من هزین گوهورپنا و مرزان دکرن.

بهلی ئەز نوکه یی ل باژپران، من ژوورهک یا ههی بیهنا پهرتووکان
 ژی دهیت، ل ژیر سهری ههر زهلامهکی تشتهک یی ههی، ل ژیر سهری من
 ژی پهرتووکهک و گریانهک یین ههین، هندی خودی ههز بکهت ههز ژ شعران
 دکهم، ل دهف من دیره شعرهکا جوان ژ ههی پهرتووکین سیاسی جوانتره،
 سیاسهت بو من گویرهکا پویچه، من ل گهل سوهرابی نهو قیتاره یا دیتی یا
 کهسین سیاسی دنافدا.. چهند ب فالاهی دچوو! من نهو قیتاره ژی یا دیتی یا
 گولین جوان دنافدا.. چهند ب زهحمهت دچوو!

ئهگهر بمرم، دی باوهشهکا پهرتووکان و چهند ههفالین ساده و دوو
 بهیفین تووره ل دویف خو هیلم، چهند خوشه ب شاعیرانه بژی و ب شاعیرانه

بھمری! چھند یا ب زھمھتھ تھتھکئی ئھنجامبھدی و جھئی وی تھتی دناڤ روھا تھدا نھبیت، ھھمی دھمان ب تئیبوونھک دناخی مندا گازی من دکھت، ھمز دکھم درھنگی شھفان پھياسھیان ل سھر جادھیان بکھم، داگو ھھست ب نھستنا ھھوھ یا کویر بکھم، داگو دناڤ باژپراندا ھھست ب گونڈیبوونا خو بکھم، دھمی کورد د نھن ھمز دکھم وان دھمان یی ھشیاریم، بو من باوھشا پھرتووکھکئی دلؤفانترھ ژ باوھشا ژنھکئی.

ھھرچھندھ بھردھوام ژنھک یا د دلی مندا، ئھگھر ھمز بکھین زارؤکینیا خو ژبیرنھکھین، پیدھیھ بھرفھ جھھکئفھ بچین ب کھسکاتی و دارودرھختان ھاتبیتھ دؤرپچکرن، یان ژی دیوانھکا شھران د دھستی مھدا بیت، ئھز دزانم سیاسھتی چھند تیر یین ل گیانی من داین، بھلی دزانم خھونھک یا دناڤ ناخی مندا ج دھمان سیاسھت نھشیت وی خھونی ژنافبھت، ئھگھر دناڤ باژپراندا ب تئیبوونھکا مھزن د ناخی تھدا نھبیت پھشھبایا باژپری دی تھ بھرفھ لایی خوڤھ بھت، چھند گونھن ئھوین باژپر وان بھرفھ لایی خوڤھ دبھن و ھھر ج سادھیکھ ل دھڤ وان ھھی ژئی دھیتھ وھرگرتن!

پیدھیھ بیژمھتھ: ل ژبیر سھری ھھر ژنھکئی زھلامھکئی ئاشق یی ھھی، ژبلی شاعیران ل ژبیر سھری ھھر زھلامھکئی ژی تیرکفانھک یی ھھی، ئھڤ ھھمی ئاھفتننن بو تھ دبیزم من یین تافیکرین، ئھگھر دلین زھلامان شاعیرانھ نھبن شھرکھرن، ئاخ بو وی ژئی یا د باوھشا شھرکھرھکئی دا د نھیت.

کچا من، ژبیر نهکه ئەز شاعیر نینم، بەلێ ئازارەک یا د دلێ مندا وەکو منە، ئانکو من دڤیت وەکی باخچەفانەکی تەماشە ی ژبانێ بکەم، نە وەکی شەرکەرەکی، من دڤیت پێیین خۆ بکەمە دناڤ جویەکا ئاڤیدا، نەکو دەستین خۆ تیکهەلی دەستین سیاسییەکی بکەم، ئەگەر ئەڤی جیهانی دەرڤەتا ژبانێ دا تە وەکو گولبەرڤۆزان بلا بەردەوام ڤوویی تە ل هەتافی بیت، نەکو بەرڤ دەستەلاتی ڤە بچی! هەندەک جارن ئازار و برینین کەسین دی مرۆڤی نەچار دکەت چەکوچەکی هەلبگریت و ب دەستین خۆ پەیکەران بشکینیت، داکو ئەو کەسە کیم بین یین کورنوشی دبن، هەر ئەڤ برینەنە مرۆڤان نەچار دکەن وەکو خۆ نەبن، و هەندەک جارن ببییە پەیکەرشکین کو کارێ شەرکەرانە، من دڤیت بێژمە تە: ئەگەر تە بڤیت پارچە پارچە نەبی و دلۆڤانییا دلێ خۆ ژ دەست نەدە، باشترە خۆ ب سادەییڤه مژویل بکە،

کچا من، لەینەکی دناڤبەرا دوو گولین دناڤ باخچەیی خۆ دا ساز بکە.

نامەيا بيستۆ

واران... ھەيشتا ئەم پین ماین!

ئەگەر پرسایارا دەنگوباسین من بکە، نوکە رەوشا من گەلەك یا خراب
 نینە، ھندەك جاران ھەز دکەم چانتەیا خۆ ھەلبگرم و وەکو گەشتیارەکی
 ئەفی جیھانی ھەمیئی دەربازبکەم، ھند یی ب ئەفی وەلاتیفە ھاتیمە گریدان
 دی بیژی داروبەرم، د ھەمی حالەتاندا نزانم چ بکەم، دەمەکی دبیژم دی ژیاننا
 ھەفژینییی پیک ئینم دەمەکی ژی دبیژم بلا دەرزەك نەکەفیتە دناف ب
 تنيبوونا مندا، ھند جگاران دکیشم دلتنەنگیی ئەز یی دۆرپیچ کریم، ژنەك
 و شعرەك پین د دلی مندا، بەرەدەوام من دئێخنە دناف ئارەزوویا ژیانیدا.

بی ھیشیبوون بۆ من دەستپیکەکە بۆ دەستپیکرنی، نە بدووماھیک
 ھاتنا ئەفی دونیایی، تشتی کو من گەلەك دلخۆش دکەت ئەفەپە: ل دەف من
 مروّف ژ ناخی گرنگترن، جاروبار دبیژم: چل وی ناخی بکەم یا مروّف ل سەر

دهينه نازاردان؟ جاران دگوت همى تشت ژ پېخه مهت ئاخى، رهنكه نوكه
 بېژين همى تشت ژ پېخه مهت مروغان، ئاخ بو جپيه نهگه مروف نهبن؟
 ژبهر وئ چهندي يئ بريندارم هزر د تشته كيذا دكهين كو ب تنئ بو ئهفي
 سهردهمى بيت و سهردهمئ دى ژبير بكهين؟

بو من گرنكه بچينه د قوناغه كئ دا رپز و حورمهتا مروغان بلند
 بكهين، داكو رامانه كئ بدهينه ئاخى، ميژووييا نوى ميژووييا بئ حورمهت كرنا
 مروغانه ب نافي ئاخى، پيدفييه ل پشت وئ ميژوويئ بېژين نه فرمت ل وئ
 ئاخى بن ياكو مروف ل سهر بئ رپز و حورمهت دبن، هز ژ وئ ميژوويئ
 دكه م ياكو هز ژ مروغان دكهت، هز ژ وئ ميژوويئ ناكه م ياكول ئاخا خو
 مروغان پارچه پارچه بكهت، تو دزاني؟ نهته وه ئه و نينه ياكو ئهف خه لكه
 به حس دكهن، نهته وه پهيما نا كومه لايه تپيه، ده مئ ئه و پهيما نا كومه لايه تي
 هه لوه شييا، ئيدي تشته ك نابيت نافي وئ نهته وه بيت.

نه زمان و نه ئاخ نهته وه دى دروست ناكهت، ياكو نهته وه دى دروست
 دكهت ئه و پهيما نه يه، تو دشپى بچپيه وه لائى ئينگليزان، فيرى زمانئ وان
 ببى، ل سهر ئاخا وان بژى و ره گه ز نامه يا وه لائى وان زى بدهست خو فقه بئيني،
 به لئ تو نابييه ئينگليز، هه تا وى ده مئ پهيما نا وان يا كومه لايه تي ب
 جه دنيني، بو فيرى زى ب هه مان شيويه، تو دشپى هه رجه ه كئ لئ بژى كورد
 بى، ببى كو ب زمانئ كوردى بناخفى و ل سهر ئاخا وان بژى، به لئ پهيما نا
 كومه لايه تي و رۇحا وئ دئ كورد بوونا ته ب وى نهته وه ميغه گرئدمت كو نافي

وئ کورده، ناخ کچا من، تو نزانى ل سهردهمى مه تشت چاوا ب خرابى پين هاتينه رافهكرن و زاروكين مه چند بهروفازى پين تيگههشتين؟ هندهك جار پين ههين دئ هند ژ نهقان خراببيان توورهبى، دئ همزهكى بچيه مال و دهرگهه ل سهر خو بگرى و دووباره نههيهه ژ دهرقه، يان چانتهههكى بهافيزيهه مللى خو و ژ نهفى وهلاتى دهرهكهفى و چ دهمان فهنهگهرى، چند يا ب مهترسييه نفشهك ل سهر بهرومدهمهكا نهساخلام بهينه بهرومدهكرن و راستگويا وان لى بهرزهبكهن! ههتا نهفرمتان ل نهوان بنهماپين كهفن نهكهين، نهشپين تشتهكى نوى بنئخينه دناف نهفى ژيانيدا.

پيدافيهه بى ترس دهستكارپيى د هه مى تشتاندا بكهين، رافهكرنان ههلبوهشينين، ژيانى ب جورهكى باستر پهنك بكهين، نهو هزروبيرين گهنوى پين ئيخستينه دناف ميشكى مهدا دهر بنئخين، سهراهاتيههكا نوى، ميژويههكا نوى، ديتنا دونيايههكا دى، دئ وهل مه كهت كو نه م ب خو جيهانهكى ب ئافرينين، نهكو بچينه ل سهر ميراسين كهفن، كهسين تهمهبل همز دكهن ل سهر ميراسين كهفن ب زين، كهسين ب ئافل زى ميراسان پشتگوهدنئخين و نهو ب خو ميراسان دروست دكهن.

ئانكو من دقيت بيژمه ته بلا ته بهردهوام هزرا خو يا تاببهت بو تشتان ههبيت، هزرهك بيت يا ژ كهسين دى جودابيت، نهگهر تو نهشپاى نهفى كارى بكهى، ژيانى ب قهرمبالغ نهكه، بو خو د كونجيكهكى نهفى

جیہانیدا مژویلی سہ خبیرکنا باخچہیان بہ، دەمی دئاخفی کہسین دی
 بیدہنگ ببن، ل گہل شاعیرین مہزن، ل تہنشتا ہەر سیاسیہکی دارہکی
 بچینہ، داکو ژیانی تیک نہدەت.

ل شوینا زہلام ببنہ سەرکردہ، باشترہ دلی ژنان خویش بکہن، دلی ژنہکی
 بو زہلامی راستہقینہ باشترہ ژ پاشایہتییی، چیدبیت ہوسا زی نہبیت،
 بیدقییہ مروف د ہمی حالہتاندا ہزرا تشتین مہزن بکہت داکو مہزنییا خو
 ژ دەست نہدەت، مہزنی زی ل وی دەمی دەستپدکەت کو بنہمایین مروفی ل
 سەر ہزرکنا رەسەن بہینہ ئافاکرن، نہ ل سەر دروشمین سەردەمیانہ، ہەر
 کارہکی دکہی ہند ب باوہری بکہ کو چ دەمان ژئ پەشیمان نہبی، رەنگہ د
 سەردەمی زارۆکینییی دا شاشییان بکہی، ئەفہ شاشی نینن، چونکی ل وی
 دەمی ہزروبیرین تہ د تەمام نہبوون، پشتی وی فوئاغا تەمەنی ئیدی
 شاشییین دکہی دئ ب خرابی کەفنہ ل سەر مللین تہ، گرنگ ئەوہ دەمی
 ہزروبیرین تہ تەمام دبن شاشییان نہکہی، ئەگەر بکہی زی بزانی شاشییہ،
 ئەز بانگەشہیا تہ ناکەم بو شاشییان، بەردەوام حەز دکەم دەستی خو ئاراستہی
 تشتہکی بکہی ل دەف کہسین دی یی پیرۆز بیت، تو ب خو دبینی ئەف جیہانہ
 یا تژی بووی ژ تشتین پیرۆز، کو د پیرۆز نینن، ل پشت ہمی پیرۆزییان
 کومەکا گەمژەیان رادوہستن، ہەرئەو گەمژەنہ تشتان پیرۆز دکەن، داکو
 رامانہکی بدەنہ ہەبوونا خو، ہەردەمی تہ فییا وان گەمژەیان ئازار بدەی،
 بەحسی پیرۆزیییان وان بکہ.

ل دووماھیک جار دئی بیژمه ته: ئەوین شیان هەی ته بکوژن، ته
برینداریکەن، ئەو وانەپین وانن بۆ ته، بلا وانەیا ته زی بۆ وان ئەو بیت: ب
دەنگبەندی بیژئی: دئی ل بەرامبەری هەوہ راوەستم.

هەمی دەمان یا باشبە، پەنگە من زیدەتر ژ ئەفان ئاخفتنان تشتەکی دی
نەبیت بۆ ته بیژم، هیقییا منە رۆژەکی ته ببینم.

نامہیا بیست و ٹیکے

دووماہیک نامہیا من دہربارہی پیریے یہ... کچا من.

"دہمی تہز د مرم من ب گولان فہ شیہرہ

دہمی تو د مری دی تہ ب دلی فہ شیہرم"

(پختیار عالی)

دلتننگ نہبہ ژ پیریا من، پیری زہنگہکہ دی مہ ہمییان گوہلی
بیت، ہندہک سال دی بسہر ژیا نا مندا دہربازین پرجا من ہمہی دی سپی
بیت، روخساری من یی جوان دی قورمچیت. ہزر د وی چہندیڈا نہکہ کو
روخساری من یی قورمچی تہ بیزار بکہت، مروڈ ہمہی رۆژان وکو خو نینہ،
دی روخساری من یی گہنجاتیئی من بدووماہیک ہیٹ و ل شوینا وی دی
ٹیکے دی بسہر دیمی مندا ہیٹ، ہزر د وی چہندیڈا نہکہ و بیژی: کہنگی

دئ ئەھڤ پوخسارئ قورمچئ ل بەر چافئیت من بەرزە بیت؟ کچا من ئەھڤ دەردە
 دئ بسەر تە ژئ دەرباز بیت، ئەگەر تە بھئیت ل جوانییان بگەرئیی، ل
 کونجیکئین پۇحا من ل جوانییان بگەرە، نە ل سەر پۇخسارئ من.

کچا من..

سەردەمەك دئ ھئیت دەستئین من دئ لەرزە و نەشئیم چ تەشتان دنافا
 ھەلبەگرم، ئەگەر ئەز گەھشتمە ئەھڤ قۇناغا تەمەنی توورەھیا خۇ بسەر مندا
 نەبارینە، ئئیدی دەمئ تەھە د تەمەنی پئراتئیی دا من فئیربکەئ، پئری یا پەرە
 ژ زارۇکئینیئ، ئەوئین پئیر دبن دووبارە زارۇکئینی دناخئ واندا سەرھەلدەت،
 دلئین وان ھند نازک دبن دروست وەکو وی سەردەمئ ژنوی فئیری ئاخفتئ
 بووین، چ باب ب زارۇکئین خۇفە ماندی نابن تاکو وان فئیری ئاخفتئ دکەن،
 بەلئ ھەرئەو زارۇکەنە مەزن دبن و بابئین خۇ پئین ب تەمەن فئیری ئاخفتئ
 دکەن، ئەرئ تو دشئی دەمئ ئەز پئیر دبنم و ئاخفتن د بئردانکا مندا نەمئین،
 دەمئ ب ئامادەبوونا ھەفائئین تە ئاخفتنەکا خراب دبئژم من بئیندار نەکەئ؟
 ئەگەر تە ب زمانئ خۇ ئەز بئیندار کرم ژبئرنەکە دەمئ تو زارۇک تە
 نەدزانئ بناخفی من تو فئیری ئاخفتئ کرى؟ دزانم د پئریئیدا تو زارۇکا منئ،
 پئدقئییە تو ژئ بزانی دەمئ بو من دبئییە باب و من فئیری ھەمئ تەشتان دکەئ
 د زارۇکئینیئ دا من تو یا فئیری ئەوان تەشتان کرى، بەلئ نوکە نەمائینە د
 ھزروبئرن مندا، دەمئ دەتەمە مال ھەمئ ھزروبئرن من ل دەف تە بوون، من

حەزەدەر بەردەوام د باوەشا مندابی و باوەرییی بو تە دروست بکەم کو حەز
 ژ تە دکەم، ئەری دەمی ئەز پیر دیم و شیانیین هاتنووچوونی ژ دەست دەم،
 دەمی تو دەییە مال تو زی دئی وان هزرۆبیران کە ی پین من دکران داکو بزانی
 تو حەز ژ بابی خو یی ب تەمەن دکە ی؟

دەمی تو زارۆک من شانازی ب هەبوونا تە دبر، ئەری ئەگەر بابی تە
 هیژ و شیانیین خو ژ دەست دان و نەشییا دووبارە ب پپییین خو هاتنووچوونی
 بکەت، دئی شانازی ب هەبوونا وی بە ی؟ دەمی دکەفم و من شیان نەبن
 دووبارە رابمە ل سەر پپییین خو، ژبلی تە کی هەبە دەستین من بگریت و
 دلۆفانییی ب من ببەت؟ خوشتھییا من لافەیان ژ خودی دکەم چ دەمان نەبمە
 ئەگەری بیژاری و دلتنەنگیا تە، من نەفیت وان دەمان ببینم پین تو دلتنەنگ
 دبی و ئەز ئەگەری دلتنەنگیا تەبم، بەلی ئیدی ژیان یا هۆسایە ئەگەر خودی
 دەلیفەیا ژیان بدەتە مروفان هەمی کەس دئی ئەفی فۆناغا ژیان تاقی کەن،
 ئەگەر خودی تەمەنی من گەھاندە وی فۆناغی پیدھیە یا خو پراگری، دەمی
 دلی من ژ کارکرنی رادوەستیت و نیژیکی مرنی دیم، تاکە هیفییا بابی تەبە
 زارۆکا وی ببیتە سیهوانەک بو بابی خو، تو دشیی ببییە ئەو سیهوانە داکو ب
 دلەکی لاواز و شکەستی مرن من بەرەف لایی خوڤە نەبەت؟ تو دبینی ئەز یی
 دکەفم و هەمی لەشی من یی دلەرزیت، نە من شیان هەنە بتاخفم و نەلفینان
 بکەم، دەمی شەفان ژبەر تیکچوونا ساخلەمیا خو دکوخم، ژ هەبوونا من بیژار
 و دلتنەنگ نەبە و ناخفتنیین رەق و دل ئیش بسەر مندا نەبارینە، دەمی تو

زاروڪ ژبهر دهنكى گريا ته من د شھفٽين دريژدا خهو ژ چافٽين خو بي بههر
 كربوو.

دهمي بابي ته ب پيري نهخوش دببیت و ساخلميا خو ژ دست ددهت
 تو دشبي بببیه نوژدارا نهخوشيپين وي؟ دهمي تو زاروڪ من گلهك نازار و
 نهخوشي پين ديتين، نهگهر بابي ته بي ب تهمهن پيدفي ب ته بوو دي ژبهر
 نازار و نهخوشيپين وي خهمان خوي؟ كچا من هيقي دكهم ل تهمهن پيري
 يا دلوفان به ل گهل من، داکو ههست بي بکهم نهز بابهكي بهختهومرم د نهفي
 ژيانيدا، نهف ئاخفتنين بو ته دبببم هندهك ويستگههن دژيانا مه ههمياندا،
 د نهفي ژيانيدا چ تشت من هند دلخوش ناکهن دهمي گرنزيني ل سهر پروپين
 نافسالچه چووويهكي دبببم و نهز نهگهري وان گرنزيتان بم، ژ من تووره نهبه
 دهمي داخوازيهكي ژ ته دكهم، من چ تشت نهمينه بو ته دبببم، ب تني دي
 بببم: دهمي تو هاتيه دناف نهفي جبهانيدا وان خهم و نهخوشيان ژبيرنهكه
 پين هاتينه د پيكا تهدا، خهونا منه زاروکهكا باش بي، ل بهرامبهر وان ههمي
 تيران رابوهستي پين ناراستهي ته دكهن.

بهري ل سهر جهي خو بمرم، بلا ته ناگهه ژ من ههبيت داکو ب تني
 نه مرم.

بخاتراته كچا من، ل من ببووره نهگهر پيرييا من ته ماندي بکعت.

ههز ژ ته دكهم.



به شقّ دوویق (نامه یین به سنایق)



خۆشتقییا من یه سنا...

گه له ک ژ ته غه ریبم.

چ ده مان حمز ناکه م د رابردوویدا بژیم، یا کو من د رابردوویدا دیتی
 شه رکه بوو نه شییا م ل به رام بهر رابوستم، که سه ک نه بوو من بگه هینیته
 وی ئاستی باوهری دهمی مرۆفه ک ب سانا هی دهیته دنا ف ژیا نا مندا، بیی کو
 ل دهرگه هی مالا من بدعت ههتا نیژیکی بهرزه بوونی دی من ل گه ل خۆ بهت.

جادووگه رکه سا سهر بوی خانما مه زن! تشتی نه ز گه له ک هه ژان دیم
 هه فالینیا ژنان بوو، به لی تینه گه هشتم چاوا تو شیای ویره کیی ب دهیه من
 هوسا ب سانا هی ته ژبیر بکه م!؟

ههتا نوکه نزانم، چاوا هاتی!

دهمی من ل ژیر سیبهره ته خو دیتی، من ههمی دهرگههین ژنبوونی
 ل سهر خو گرتبوون، ههتا پهنجر ژی ل سهر خو گرتبوون، بهلی من
 ژبیرکریوو کو من ل سهر جادهیان کهسهک دیتبوو وهکو دلی من بوو، هزر
 دکهم نهو تو بووی، بهخترهشیا من ههرنهو ئیفاریهبوو یاگو ته ب چاقین
 خو بهرسفهکا کز سلافا من وهرگرتی.

پهنگه نهو ئیفارییه د ژيانا تهدا ههبيت؟! سهیره نهگهر تو ژی وهکو
 من بی! باوهرناکهه هند یا نهزان بی نهو بی تاوانییه ل سهر هزرا تهبيت؟!
 نهفان خهیاالین ویران بو من بهیله، تو دهمین خو ب نهفان دهردان
 نهکوژه.

تو دزانی رابردوو دهرده؟!

نهگهر کوردان بیرهاتنهکا تهندروست ههبا پهنگه بو وان ناشکهرابووبا
 ههبوونا وان ل کیرا نهفی جیهانییه، لهوړا چ دهمان باوهر ژ ههزژیکرنا من یا
 بیی بیرهاتن نهکه، چونکی نهز ژی کوردم، نهه ههمی ومکی ئیکدوو د دوو
 رووینه.

نهگهر ته بفیئت نه مری و ههمی دهمان یا ساخبی و تشتهک ههبيت
 کو شانازیی پی ببهی، بو خو ههزژیکرنی بکه، ب زاهیدانه بژی! داخوازییا
 تشتهکی ژ کهسی بهرامبهر خو نهکه، ژیلی پیز و حورمهتا ژیانی.

بزاڧان بىكە ھەز ژ مروڧان بىكە، نە تىشتىن وان، ئەو تىشتە پىن كەسەكى
ب تىنى نىنن، بەلكو ھندەك دىاردەنە ھندى دەستىن خۇ تە پىن دىتىن، بلا
نازىكىا تىلپىن تە نەچىتە ل سەر تارىپاتىيا تىلەكى، كو دلى تە ب خەمگىنىيى
بەيتە داگرتن، ژبىرنەكە ئەز شىرەتان ل چ مروڧان ناكەم.

ھىشتا نەبوویمە ئەو بابى ب ھىز ھەز ژ شىرەتان بىكەم، بەلى ئەگەر
ھەز ژ كەسەكى بىكەم ھەر تىشتەكى ل دەڧ من ھەبىت من دڧىت پىشكىشى
وى ژى بىكەم، ئەگەر باومر ژ من بىكەى ئەو كەسە ژى توى.

گەلەك ب زاروڧكىنىيانە بو تە دئاخفەم، زەلامىن راستەقىنە ژى ئەون
پىن دىلپىن زاروڧكىنىيا خۇ بو ژنان ئاشكەرا بىكەن نە بڧەشپىرن، بەلى ھەز
دكەم بىژمە تە: چ دەمان من ھەست ب ژنبوونا تە نەكرىبە، دزانم بو من
ھەڧالەكا شرىن بووى، بەلى تە دەلىڧە ئەدا من و زوى ھەمى تىشت ژنافىرن.
زوى ئەز بەرزەكرم، بو من يا سەخت بوو تە ھوسا ئەز ژ ژيانا خۇ بى
بەھرەكرىم، تىشتى ل دەڧ من چاڧەرپىنەكرى ھاتە رویدان.

ژبىرىكە ھەتا چ رادە ب دەستىن تە ھاتىمە ئازاردان.... نوکە رەوشا تا
چاواپە؟

تو يا ب تىنى؟ يان كەسەك دناڧ رۇحا تەدا ھەبە وەكو من نىنە؟ ئەز
ھەست ب بېھنا ب تىنىبوونى دكەم، وەكى من نەبە، تو خوسارمەت نەبووى،

نەشیای ل گەل من بەردەوامی نەکو خوسارەتیبوی، وێرەکییا تە د وی
چەندێدا بوو هەمی دەمان دشییای بریارپن ئیکلاکەر بەدی.

هەند یا بەیژ بوی تو شیای هەسارەیان ژ ی ب گوھۆری، سەیرە چاوا
دشیی ب ئەفی شیۆە ی بریارا تیکەهلبوونی بەدی و ل دوێفدا بریارا جودابوونی
ژی بەدی!!

رەنگە ژیان ب تنی ئەو دەمەبن یین ئەم دبیین، تو هەست پێ ناگە ی
ئەز بۆمە بەرگریکارەکی باش بۆ شاشییین تە؟

خۆشتفییا من... پەشتی جودابوونا تە نەچاربووم ژیان خۆ هەمی ی ب
گوھۆرم، ئەفە ژ نازایەتی و وێرەکییا من نەبوو، بریارەک نەبوو ژ ئیرادەیا
من هاتبیتە دان، بەلکو هیلانەک بوو کارتیکرن ل تەمەنی من کر، هەتا
کارتیکرن ل هزروبیرپن من ژ ی کر،

ئیدی د هزروبیرپن مندا دیتنا ژنان ب چارەکی هاتە گوهارتن، هەتا
ئەفی دەمی ژ ی من شیان نینن د هزروبیرپن رابردوویدا بژیم، ئەفە ژ ی
گونەها تە نینە، گونەها ژیانپیه مە نەچار دکەت هەفالینییی ل گەل هەندەک
مرووفان بکەین چ ژ رامان و وهفادارییا هەفالینییی نەزانن، ئای من چەند
نازار یین ل گەل هەفالان دیتین! بەردەوام قوربانییی پەپوهندیین خۆ بوم،
کەسین نیژیکی من هەند یین بووینە ئەگەرئ نازاردانا من، چ دەمان نەپارپن

من كارين ب وى شيوهى ل هه مبهەر من نه كرينه، له ورا من دفتيت يى ب تنى
بم، داکو کيمتر د تهمهنى خو دا نازاران ببينم.

گه له ک جاران تیکه له بوون دبیته نه گهر بیی هه بوونا چ مفايه کى ژيان
پرى قهره بالغ دبیت، ئەم نه شين دناف وان هه می دهنگاندا دهنگى خو بدست
خوفه بئينين، نه گهر مه تاما دۆرپيچکرنى نه چيشتبیت.

من دفتيت سوپاسييا ته بکه م کو تو شيای من ژ خه لکی دویربئيخى و
به ره ف وى جهیقه ببهى ئەو جهى دشيم خو تيدا ببينم، ئەفه ژى کرپاره کا
حه کيمانه يه، بيئاگه ه ته هنده ک رهفتار ل بهرامبهر من کرن، راستييا وان
رهفتاران ژى ته هه ز دکر من ژ ژيانا خو دهربئيخى، به لى ئەز ژ پيلين ته
دهرکه فتم و بو مه هه فاله کى نيزیک بو خو.

د هه می دهماندا هه زرين ته دکه م، راسته تو ل فيرى نينى، به لى
هه بوونا ته ل من بهرزه نابيت، تو يا ببه اى هه فالا خوشتى.

خۆشتقىيا من يەسنا...

دەمەكە گەلەك يى مژويلم، مژويليا من پەيوەندى ب منقە نينە، تو باش دزانى ئەز ژ وان مروۋانم، من چ دەمان ھزر د خۇ دا نەكرىە داکو بزنام دى چاوا ژيم، تىتى ل دەق من گرنك گرتنا دەمانە، ھەتا بشيم تىتەكى بىخشم، نە بدەست خۇفە بئيم.

ئەوين بۇ مەرەما بدەستقەئىانى ھاتىنە د ئەقى ژيانىدا، پىدقىيە ژ وان دويرين ئەگەر دى ھەست و سۆزىن مە پيس بن، بەلى ئەوين بۇ مەرەما بەخشىنى دژين وان پىدقىيا ب ژيانى ھەى، ئەوان ماف يى ل سەر مە ھەى دەستين وان ماچى بکەين، چونكى ل دويىف پىغەمبەران دايكىن مە باشترين بەخشىنەرن، ئانكو: ئەگەر ھەز ژ بەخشىنى بکەين، پىدقىيە ل دويىف رېبازا وان بچين.

دزانم ئەم نەشپين بىينە دايك، بەلى دىشپين دوو مروۋف بين ھەمى دەمان بەخشىنەربين، ھەتاكو كەسپن دەوروبەرىن مە مفاى ژ مە دبىنن،

نوكە مژويلى تەمامكرنا پارچە شەرەكى مە بەھسى ژيانا من و تە دكەت،
ئەقى شەرى ئەز ھند يى نازار دايم ھەست پى دكەم وەكو تەپە، نىزىكى سى
ھەيفانە تو يا بوويە خۇشتقىرتىن ھەفال بۇ من، دەمى شەران بۇ ھەفالين
خۇ دخوينم، پېشبينىيى ناكەن ئەو ئاخقتىن بۇ وان دىيژم بەشەكە ژيانا
من يا بورى.

ئەو ب تنى وەكى ھەفالين شەرى تەماشەى من دكەن، بەلى گونەھا وان
ژى نىنە، ئەو چ دزانن كو ئەو بەشەك ژ ئاخقتىن منن بۇ تە ب رىكا زمانى
شەرى.

شەرنقىسىن بۇ كەسەكى كو شاعىر نەبىت كارەكى گران و گەمزانەپە،
ئەز يى گەمژە بووم و من نازار ژى چىشتن ھەتا شىايم تىشتەكى بنقىسىم وەكو
شەرى بىت، نزانم بۇچى سەبارەت تە من دەست ب نقىسىنا سەرھاتىيەكى
كر؟

من نەقىت بى وژدانىيەكى بكەم و شىانين وى چەندى ھەبن كو
پازىبىم تۇ يا خەمبارى، ھەلبەت وى دەمى دى نازايەتيا تە دىنم دەمى
پىشتى من گرنزىنن تە پىر بن، دى گەلەك دلخۇشېم ئەگەر ھەست ب
تىبوونى نەكەى، چ گومان ژى ل دەف من نىنە تە وپرەكيا ھەى وى كارى
بكەى.

وسا هزر د نوکەبیا خو دا بکه کو ئەز تشتەک نینم بشیم ژيانا ته
ژنافبەم، ئەز دشیم سەروچاڤین خو تیکبەم و ئیدی درەنگی شەفان نەچمە
ل سەر جادەیان و تەماشەى ئەسمانی بکەم، بەلى نەشیم تە ژبیربکەم و
بەشەک ژ ب تەنڤوونا خو وەکو دیاریەکا گران بەا بو تە رەوانە نەکەم، هیقى
دکەم ریزی ل ب تەنڤوونین من بگرە.

ئەگەر ژيانا تە یا بەختەوهربیت و دلتهنگ نەبى، دى ئارامبم.

گەلەك حەز ژ تەدکەم.... ئەگەر ئەف ئاخفتنە من ژناف نەبەت،
دووماهیک جار تە ئەز پشتگوەئیخستەم، بەلى ج دەمان من شیان نینن
پینگافەکی دویر تە سیبەرا جیہانی ببینم، ئەفە ژى کوفرەکە بسەر مندا
هاتی و دەرکەفتنا وى پچەک مەحاله.

پۆجا من... يەسنا

دەردى من يى د ئەقى ئىقاريددا

گەلەك يى دوو دلم، ھەمى دەمان ب نە پازىبوون دەستىن خو ئاراستەى
 تىشتەكى دكەم كو من دفتى دەستىن خو بو درىژ بگەم، پەنگە د ئەقى پىكا
 گىژدا دوو دلپپەكا باش ھەبىت بو دويركەفتنا من ژ راستيان، ھەزناكەم وەكو
 مامۆستايپن مرى خو بخاپپنم ژ وى تەمەنى ب من ھاتپە بەخشين، تو دزانى؟
 تەماشەكرنا مرنى ئانكو سڤكرنا ژيانى، فيربوون و بكارئينا نا ژيانى دوو
 تىشتىن گەلەك جياوازن، چ دەمان وەك ھەفدوو نينن.

ب راستى ژى ژيانا مە ب چەند سترانىن خووش و شرين و شەھيانەكا
 ئىقارپيان دەرباز نابىت، وەسا نينە دەمى چاڤين خو ڤەدكەين پوناھىي
 دبىنين، ئانكو: ژيان تەمام نابىت، پىن تەمام دبن ئەو ئەمىن و ھزر دكەين
 دووماھىكەك يا ھەى.

خو رادہستکرن ژى شاشیہکا مہزنہ گہلہک کہس پین توش بووین،
پیدفییہ تہماشہی خو بکہین ہتا بشین بہایہکی بو وان ژى دەست نیشان
بکہین.

ہندہم جارن دبیژم دی چمہ جہہکی داکو فیڑی خواندنی ببم، ہند
نارمزوویا منہ گہشتان بکہم و حمز ناکہم وی باڑپری بہیلہم پین خوشتھیپین
من تیدا دژین، بہلی ئہفہ ہمی خو کوشتن، برینین من ب ئہفان ہزرین
سادہ ناہینہ چارہسرکرن، دەمی نہشیم ب تنی بو خولہکہکی بہختہومری
ببینم، ئیدی چ مفاى ہہیہ ئہگہر د باوشا ژنہکیدا یی دلخوشبم؟

قہدہری و ہسا حمزکر د ئہفی ئیفاریپی دا چافین من ب دیتنا تہ شاد
ببن، دزانی گہلہک یا جوان بووی؟ وکی ہمی دەمان نہرماتیپہک د ژيانا
تہ ناشکہرا دکر، خہمبارییا من یا دناف دیتنا تہدا، حمز ناکہم ہند ب سانہی
تہ ببینم، چیدبیت خو ل بہر دیتنہکا دی نہگرم.

ناشکہرایہ ہہستہک یی ل دەف من دروست بووی، ب گوہلیبوونا
سترانہکی دلی من پر دبیت ژگری.

ب ہہر شیوہہکی ہہی..... حمز دکہم بمرم.

خۆشتقییا من.... یەسنا

نوکه پتێ ژ هەمی دەمان من پیدقییا ب تە هەمی، ئەز یی د باژپەرەکیدا
 هەست ب غەریبیبیی دکەم، ئەو ژی وەکو من د ئاخفن، بەلی د من ناگەهن،
 ئەفە ژی ژ نەزانیان و ان نینە، بەلکو گونەها منە ئەز نەشیم خۆ نیشان بەم.

نەریتەکا سەپەرە!! ئەف دلە یی پەر بووی ژ نەپنیان، پەنگە ئەگەر
 شەفەکی بۆ هەفالیان خۆ ل سەر جادەیان دەربرینی ژ برین و ئازارین خۆ
 بکەم، دەست ب پیکەنینی بکەن و هەستین من بریندار بکەن.

بەلی مافی وانە ل بەرامبەر من ب گرنژن، ئەوان چ پەيوەندی ب
 ناگری دنای خۆ مندا هەیه ئەگەر چریسکەک نەگەهیتە لای و ان، ئەز ژ وان
 گەنجانم من چ حەز نینن ژبلی بیدەنگیی.

ئەو تشتین دبیژم هەندەک ئاخفتنن پیدقییه هەندەک کەسین دی
 گۆتبان، بەلی دیارە ئەو گەلەک ژ ئەفی زیدەر وویا ژیان د رازینە، نەچارین..

دقیقت ئەم ل شوینا وان بناخفین و هزر بکهین، من دقایق ئەو تشتین گەلەك
 حەز ژۆ دكەم تەمەت مسقالەكۆ هزر تێدا بکەم داكو ژ پێخەمەت وئ چەندی
 بەرزە ئەبەم.

خۆشتفییایا من یەسنا... تو کارەكۆ باش ئەنجام ددە، نە نامەیهكۆ بۆ
 من دەنیری و نە پرسیارا ساخلەمییا من دكەى و دیتنا من ژ لایئ تەفە
 گرنگ نینە، پێكولان بکە گەلەك زێدەتر ژ من دویربکەفە، داكو نەچار نەبم
 سفکاتییئ ب تە بکەم، بەشەكۆ مەزن ژ ئەفئ تایبەتەندیئ ژى بوویە بەهرا
 تە، تو هەر چ تشت بى حەکیمی بۆ برینین من و سفکاتی بۆ زیانا من.

ب خۆشەختانەفە پەشتی تە دئ گەلەك خوینم، ئەگەر بزانی ن دئ چاوا
 شیوہ سەردەریئ ل گەل پەرتووکان کەین ئەو باشتین هەفالن، ئەو دشین
 مە پەر بکەن ژ فیلبازیان، هەندەك جارن ژى میشکی بۆ مە دابین دکەت، بەلئ
 نە هندی مرؤفین دین.

زەلامەك یئ ل پۆژنای هەى پۆمانەك یا نفیسی ب نافئ (کیمیایگەر)،
 بەرى نفیسینا ئەفئ نامەیی ئەز ل گەل وی بووم، ل من ببووړه ژى ئەگەر
 گرانییهکا مەزن یا ب تنیبوونی کەفتبیتە ل سەر مللین من، بلا گومان ل دەف
 تە نەبیت پەشتی تە من چ هیفی ب هەفالینیئ نامینن، ئیدی ئەف پۆمانە
 گەلەك یا سەرنجراکێشە.

ب دیتنا چھند وینہیہکین کیم کودمتایہکی بھمر میشکی
 خواندہفاناندا دئینیت، ہرمدہمہکی ہمز بکہی دہربارہی رۆح و گہشتین
 بیابانان تشتہکی بزانی، خراب نینہ نہگہر ل پھرتووکخانہیہکی نہفی
 پھرتووک بکری و بکہیہ دناف چانتہیا خو دا و بخوینی.

خۆشتفیا من..... رھنگہ تشتہک نہشیت تہ ب لفینیت، وھکی وان
 مرؤفین گہمزہ، دہمی گہمزاتی چار دھورین مرؤفی دؤرپیچدکھت، ئیدی
 گرنگ نینہ لفینہکی پیشکیشی ژیان بکھت، نہفہ زی گوپیتکا مہترسیی
 یہ، تو یا توشی پھتایہکی بووی ژبہر وی پھتایی نہ بھرسفا نامہیین ہہفالان
 د دہی و نہ ناخفتنہکی دبیزی کو یا مفاداربیت بو ہہفالین تہ.

ب ہہمی شیوہیان نہگہر تہ ببینم دی ل تہ بوورم، ہہرچہندہ ب
 نہفی نہزانینا خو ہہمی دھمان گیانی لیبوورینئی یی ل دھف من ہہی، بہلی
 دشیم ب کورنوشہکا پیروز گہلہک تشتان ژ ہزرین تہ دہربئیخم، خودی ل
 گہل تہبیت خۆشتفیا من یہسنا، ہیفییدارم چ دھمین دی تہ نہببینم.

ہمز دکہم دناف ناخی خو دا ل خو بگہرم، نہ دناف کولان و جادہیین
 باژپیدا، تشتی ہزر تیدا دکہم ل چ جہان نینہ ب تنی یی دناف رۆحا مندہ،
 نہو زی توی.

خانما ژيانا من...

سلاف...

رہنگہ پشتی دویرکہفتنهکا دریژ و گہلہک ہزرکرن د ژيانا تہدا، نوکہ
یا بہختہوہربی، بہلی پیدھیہ بزانی ہہتا نوکہ ژی ئەز دادوہری رہفتارین
تہمہ، تو ژی ژ وان کچانی یین دشیین من گہلہک نازار بدہن.

من شعرا ئیکۆ ب نافی (یہسنا) نفیسی، ہہلبہت ئەو شعرہ بۆ تہ
ہاتبوو نفیسین، بہلی ب نہچاری ل شوینا نافی تہ ئەف نافی ژ ہہژیتربوو
بنفیسہم، چینابیت ل کۆمہلگہہکۆ بژین مروؤف ژبہر پەیفہکۆ بہینہ کوشتن،
بلا تہ ئەو وژرہکیہ ہہبیت ہہرتشتہکۆ دنفیسى بۆ کەسہکۆ بنفیسہ وەکو
دلی تہ یی پاقر و جوان بیت.

ہندہک جارن پیدھیہ ژ پیخہمہت مانا خو د ئەفی جیہانیدا ہزر د
وی چہندیدا بکہین دروہکا جوان دروست بکہین.

دووبارہ مڑوولی پارچہ شعرہکے مہ ب نافی (کچھک د کویراتیا دہریا پاندا مرواری بیان دچینیت)، ئەفہ زی بەشەك ز وی هەستیه یی من بو هەفالین خو هە، من حەز دکر رۆژەکی ل شوینا هەستان هزروبیران ل هەمبەر ژنان بکاربئینم، بەلی چیدبیت د فەرھەنگا هەودا هزروبیر هند جہی مەندەھۆشییی نەبن، لەورا گرنگە ب تنی ہزر د هەستاندا بکەین، داکو ناخۆیا هەودا ئاشکەرا بکەین.

دزانم ئەف هەمی تشتین ل بەرامبەر تە دکەم ل دەف تە د بی پامانن، بەلی راستیەک یا هەی ئەز نەشیام بەشەك ژ گەنجاتییا خو ژبیر بکەم، لەورا من دەست ب نفیسینی کر داکو بشیم ژ سیبەرا تە دویربکەفم.

نوکه زی ل دەف من یا گرنگ نینە چاوا تەماشە ی من دکە ی، ب راستی دلخۆشبووم کو تە هیلا ی ژ تە دویربکەفم، چونکی ئەز یی گەهشتیمە وئ باومریی هەرکەسی حەز بکەت میشکی خو ژ دەست بەدەت بلا ل بەرامبەر مامۆستایەکی رابوہستیت.

ئاریشەیا مامۆستایان خۆشگوزەرانییە نە بی هیفیوون ژ هەبوونی، بیی هیفی بەرەف وانفە نەچە، داکو دەست ب گریان ی نەکەن، ئیفاریکەکی وەکی هەژاران نانی ب خون، سپیدەھییی هیرشین حەزین وان دی وان کەنە جادوو باز، ہندە ژ ژیان ی د پازینە، پێش چافین خو نابینن، ژبیرنەکە مەودایەک یا دنافبەرا مامۆستا و قوتابیاندا هە ی، ئەو زی بەخترەشییە.

په سنایا ئه زیز..... ئه گهر چه ز بکه ی ببییه ماموستا ته ماشه ی
جه نه رالین مه زن بکه، جه نه رالان پیدفی ب ماموستایان نینه، ب تنی ئه و
نه بن یین ژ مرنی دترسن، چاوا ژ مرنی دترسن، و هسا ژ فه پله سوهان دترسن.

تو دزانی؟ په یفا(نه خیر)یا پیروژ شهر مزاریه ژ لایئ وانفه و چینابین
بکاربئین، هه می پیکولان دکه ن داکو قوتابییین خو وهك خو په رومرده بکه ن،
ئه گهر ته فییری تشته کی بکه ن ئه و تشته یی ئه و نه زانن، هه می دهمان بو
نازاردانا قوتابیان دار یین د دهستین واندا، بیی کو بزنان یین بووینه
په رومرده کار، ئه و نه شین په یفه کی بو ته ناشکه را بکه ن ئه گهر وهکو
زیندانیه کی ته نازار نه دهن، به لی پیدفییه ریژی ل وان بگرین، چونکی
په رومرده کارن.

ب هه ر شیوه یه کی هه ی.. نوکه قوتابیئی مالا خو مه، وهرزی ئیکئی ژ
خواندنا من ل سه ر نیاسینا ته یه بو رچا من، له ورا به رده وام ئه فان نامه یان
دنقیسم، چه ز دکه م پشتی ژنافچوونا من به شهك ژ زیانا من نوی ببیت، ئه و
به شه زی یی پره ژ نازاران.

یی دلخوشم چونکی نفیسین نازارین من کییم دکه ن، به لی تو، ئه گهر
ئه ف هه ساره یه هه می مولکی ته بیت، ماده م تو نه شیای چه ز ژیکرنه کا
راسته قینه دناف رچا خو دا خو جه که ی، ته فیلبازی ل زیانا خو کر، خودی
هاریکاری ته بیت هه تاکو دلخوشبی.

ئاھ. دا ژ ھزرا من نەچیت، کۆپەیی ھەھوئ یی کو تە ب دیاری بۆ من
رەوانەگری و ل سەر نفیسی ھەزژتە دکەم، ھەتا نوکە وەکو دیاریا ژیانەکا
راستەقینە ل دەف من یی پاراستییە.

ھەمی پۆژان بەرئخۆد دەمی، ھەر وەکو تەماشە ی دیم تە دکەم، ئای
چەند ھەز دکەم تە ببینم.

یەسنایا ئەزیز، ھیفییا ژیانەکا ئارام و دویر ژ دلتنگیی بۆ تە
دخوایم.

ژبیرنەکە، زەلامەک د ب تنیبوونا خۆ دا ھەست ب ھەبوونا تە دکەت.

بہریز، پایہ دار...

بہری ہزریں مرنے بکہی، ہزریں ژیانے بکہ.

رہنگہ حمز بکہم بیمہ زیرہفانی شہفی پین کولانین باژپری، داکو
ہست ب گرتنا چافین تہ بکہم، نهری ژ راست؟ نیازا تہ نھو نینہ من بکہیہ
دینین ل سہر جادہیان؟!

نہز حمز دکہم بیمہ باخچہفانی گولین دناف باخچہیی تہدا، تو دبینی
دفیت گیانی لیبوورینے ل دمف مروقان ہہبیت داکو ژیان ب خوشی ببووریت،
نہگہر حمز بکہی ہزر د ہہبوونا خو دا بکہی، باشترہ ل دمستپیکے ہزریں
خودی بکہی.

ہشیاری، بلا مامؤستاپین ئاپینی تہ نہ خاپینن و کارتیکرنے ل
ہزروبریئن تہ و ژیانا تہ نہکەن، نہگہر زمانی وان ژئی وەربگری دی بنہ
خزمەتکارین پاشایان، ہیرسی وان بکہ دی ئاپینی خو ہیلن و بنہ بازارگان،

ۋە دەستپىكا سەرھەلدا ئايىنى ئىسلامى بىكە ئايىنى شەركەرانە، تەماشى كەسىن بى رۇخ بىكە دەمى دىچە جەين پەرىستى بۇ مەرەمىن خۇ يىن تايىبەت دىچەن، نە بۇ نىزىكبونۇ خۇدى، ھەر كۆمەلگەھەكا گەلەك جەين پەرىستى لى ھەبىن، كۆمەلگەھەكا بى ئەرەكە.

ئەو بۇ مەرەما نىزىكبونۇ خۇدى ناچنە جەين پەرىستى، بۇ ۋى مەرەمى دىچەن داكو خۇدى ل گونەھ ۋە شاشىين وان خۇش بىبىت، دروست ۋەكو كۆپلان دەمى نىزىكى مەزىن خۇ دىن، ئەگەر ل جەين پىرۇز پىرسىار ژ وان بىكە ۋە بىزىبى خۇدى ل كىرپىيە؟ بى ئاگەھ دى سەرىن خۇ بۇ ئەسمانى بلند كەن، چونكى رۇخىن خۇ دىنپاسن، دزانن چەند د قالانە ژ مەزناھىيى.

ھەزردكەن ئەگەر شاشىيەك د بىرنا كورنوشىدا ھەبىت دى خۇدى توورە بىت، بەلى نزانن كو خۇدى ۋى دەمى توورە دبىت دەمى ب دل ۋە نىيازەكا نەدروست كورنوشى بۇ خۇدى دبەن، ھەر رۇژەكا كومبوون ۋە جفىن ل جەين ئايىنى ھاتنە ئەنجامدان بزانە ۋى رۇژى زۇرتىن فىلبازى ل ئايىنان دەپنە كرن.

ئەز چەند ھەز ژ وان مەرۇقان دكەم يىن ب بىدەنگى بى كو رېكا جەين پەرىستى بزانن ل مالين خۇ پەرىستا خۇدى دكەن!

خۇشتىفيا من يەسنا... ھندەك ژ وان مامۇستايىن ئايىنى ھند د بى ۋژدانن دەمى كورنوشى بۇ خۇدى دبەن تەماشى وان بىكە دى جەستەيى تە

خۆشتقىيا من يەسنا

نوکه حەز دکەم سترانان بېژم، ستران گۆتن ھەستکرنە ب
تنبوونى.

من دڤیت ل تەنیشت حەزرەتى مەسیح من بەھلاویسن، داکو بزەنم
نازارا ھەلاویستنى چەند یا سەختە؟ یان دوریا وی یاکو ھیڤیا ژيانا من
بوو؟ بەردەوام ھەست ب نازارەکی دکەم ژ رۇحا من دەیت، پەنگە تو ھزر
بکەى، بۇ من یا ب زەحمەت بیت ئەف ھەمى ب تیبوونە کەفتیە ل سەر مللین
من، فالاهییەك یا د ژيانا مندا ب ج تستان پەر نابیت، ئەو تشتین بۇ تە
دنقیسم و تو نەبىنى، یان ئەگەر ببىنى ژى جەئ پى سەرسام نەبى، پتر من
نازار دەت.

حەز دکەم ل ڤیرى بۇ ئیکەم جار وەکو ژنەك بۇ تە بناخفم، بیگومان
دڤیت وی مافی بدەبە من ژ لایى فسیؤلۆژییى ڤە تو ژنى و ئەز ژى زەلامم،

بہلی من نہقیٹ وک زہلام بو تہ بناخفم، مادہم مروّفہکم ل سہر پروویئ
 ئەفی ئەردی ھەبوونا من ھەییە، ھندەک دیاردەیان دبببم، ھەز دکەم تو زی
 دەربارە ی وان دیاردەیان تشتەکی بزانی.

دلئ من... چ دەمان ھزرین نیزیکبوونا وان ژنان نەکە یین بەحسئ
 فیمینیزمان دکەن، ئەفە درەوہکا مەزنە و بی حورمەتکرنە ب بنەکوک و
 بنیاتئ ھەوہ، بلا گومان ل دەف تە نەبببب ب تتئ غەریزە وان ل گەل زەلاماندا
 کومفە دکەت.

ئەو پویچترین ئافرینەرن ل سہر پروویئ ئەفی ئەردی، پیدفییە وان
 وەکو مەبمببببکان دناف قەفەساندا دۆرپپچبکەن داکو نەبنە فیمینببببست،
 ھەرچەندە خو کەسین ئازا و مەزن نیشان دەن، دەمئ تارپاتیئ بسەر واندا
 گرت دببە ژن، ژبان ژ لایئ وانفە تارپاتی و پوناھیببە.

ھەتا داخوازا دلوفانیئ ژ وان نەکە ی پئشکببببب تە ناکەن، دروست وەکی
 کۆیلان ھەتاکو نەھینە نازاردان دەنگئ وان بلند ناببببب، ب ھەمی تشتان د
 رابزبببە و خو ل گەل دابونەرببببب سەردەمی د گونجبنن، بەردەوام د بەرزەنە
 و ل دویف سبببببەرا زەلامان دچن.

چونکی وان ب خو سببببب نینە، لەورا دببببە فیمینببببست، بەرەف لایئ وانفە
 نەچە تو یا مەزنی بلا ھەمی دەمان ئەو بەرەف لایئ تەفە بەین دا بزائن تاما

رەسەناتىيى چەند يا خۇشە، ھند د لاوازن نەشپىن ل بەرامبەر ئازارەكى
 رابوھستىن، لەوما گازندەيان ژ زەلامان دكەن مافپىن وان بن پى دكەن.

پېدېقىيە تو يا دلۇفانى، زەلامان ژنپىن دلۇفان دقپىن، چەند خو
 قوربانىيا ژنەكا فېمىنىست بگەي، دى د ژيانا خۇ دا توشى ھند شاشىيان بى.
 ئاھ، دا ژ ھزرا من نەچپىت.. پەسنا ۋى رەگەزى بگە يى رەخنەيان ل
 ژيانى دگرېت، چونكى ئەو پېدېقى پەسنىرنى نە.

دناقبەرا زەلام و ژناندا خۇشپىيەك يا ھەي، پېدېقىيە زەلام ۋى خۇشپىيى
 پېشكىشى ژنان بگەن، داگو ھەست ب ھەبوونا خۇ بگەن.

باش بزانه دناقبەرا فېمىنىزم و سۆزانەتپىيدا مويەكى رەش يى ماى،
 ھىقىدارم ئەو مويى رەش ب دەستپىن زەلامان نەھىتە قەتاندن، بلا ژن ب خۇ
 ۋى موى بقبەتىن، خۇشبەختىيا ژنا بى رۇح ئەوۋە د باوھشا زەلامەكىدا بىت،
 خۇشبەختىيا زەلامپىن جوامپىر ژى ئەوۋە دناف رۇحا ژنەكىدا بىت.

ۋەي بۇ ۋى مالى يا ژنەكا فېمىنىست دىبىتە رېقەبەرا ۋى، دى ژ ھەمى
 لايانقە كويلايەتى زەلامى ۋى مالى دۇرپېچكەت. ئەو ب تنى ھەز ژ من دكەن
 يىن دلۇفانىيەكا مەزن دناف ناخى واندا ھەي، ئانكۆ: تو و دايك، تو ژى ئېكى ژ
 وان دايكان يىن ب دلۇفانىيا گەنجاتيا خۇ ژيان جوانكرى.

چینابیت زہلام ژ ژنان توورہ ببن، دفتیت ژ سہربازان توورہ ببن نہ ژ
 ژنان، نگہر تہ بزافکرن دلوفانیا خو کیم بکہی و ببیہ ژنہکا فیمینیسٹ
 یا ئہفی سہردہمی، بزافان بکہ ہمز ژ زہلامہکی بکہی یی بی دہنگبیت، زہلام
 نگہر صہیہکی ہاربت د کولانان دا باشترہ ژ ژنہکا فیمینیزم یا دناف
 مالہکیدا.

غوروور یا د سینگی واندا نہ میشکی واندا، زہلامین بہیز ل گہل
 پوچین بہیزو دلوفان دژین نہ پوچین لاواز، ئہف دیاردہپین دناف ژناندا
 بہلافبووین ژبلی ژنافچوونا وان چ بہرہمہکی دی ل دوپفدا نینہ.

من نہفتیت تو زی وکو وان بی، پیدفییہ تو وکو خو بی نہ وکو چ
 کہسان، نہ زمانی دریز پین وان ژنین ل سہر لاپہرین پوژنامہیان، ئہو تشتین
 ئہو دبیزن ل سہر خو و زاروکیں خو جیبہجیناکہن.

نہ پوینہ و ہزر د سہرہاتیپین خو دا بکہ، تو ب خو سہرہاتی یسنا،
 خو کوشتن بو تہ گوپیتکا سہرہاندی و سہرفہرازیی یہ ل شوینا گوہداریا
 ژنہکا فیمینیز بکہی و ل ژپر کارتیکرنا وی ژیانا خو دہربازبکہی.

پیدفییہ تو ب خو ل دوپف ئہرکی خو بگہریپی نہ مافین خو، زہلام
 چ تشتہ ہہتاکو داخوازییا مافین خو زی بکہی، وکو مروفہک ب دوستی
 ئہرکی خو بجهبئینہ، ئیدی تہ پیدفی ب مافان نینہ ہہتا ب مسقلان
 پیشکشی تہ بکہن.

سەيرە، ئاخفتىن مەن ل بەرامبەر ژان گەلەك د توندن، بەلى تو بۇ
من هەفالهكا ئەفلاتونىيانەى، نە ژنەكا فىمىنىزم.

ھەرئەفەيە مەزنىيا تە خانما پايەبلند، بلا گومان ل دەف تە نەبىت
بىى ھەبوونا تە ھەست ب تىببونى دكەم، ھندەك جاراب تىببونى من
دگەھىتە وى ئاستى چافەرى دىم داکو سىپدەھىيەك بەيت وەكو دەمىن بورى
دەرگەھى بۇ تە فەكەم.

بەلى دزانم چ دەمان فەناگەرى!!

ئەف باژىرى نەفرەتى ژى ھندى مەزنى دەلىفەبى نادەت ژ دوپرفە تە
بىنىم، داکو پىچەك ئارام ببم، نوکە ژى وەكى ھەمى دەمان بى پىرم ژ
بىدەنگىيى، ل ئىك ژ ئوتىلەن باژىرى دوپرى تە من مالەكا بچويك و جوان
يا دروستكى، ئەز ب خۇ ھەمى كاروبارىن خۇ يىن مالا خۇ ئەنجامدەم،
برىنەك ژى يا ل سەر دلى من دروست بووى من گەلەك ئازار دەت، ھەر
مژويلى رەشكرنا لاپەرەيانم بۇ تە.

دشېم پىرسىيار بکەم، ئەرى تو يا ئارامى!!!

خۇ ب ئىش و ئازارانفە مژويل نەكە ژيان يا ھۆسابە، دقېت ھندەك ژ
مە خۇ ب سۆژن داکو ئەوېن دى ل بەر روناھيا ئاگرى وان دەرپاز بىن، نوکە
خۇژيان بۇ وان دەمان دخوازم دەمى من پەپومندى ل گەل چ مرۇفان نەى و

من چ كەس نە دىنباىسىن، بەلى چ بىكەم شاشىيەك بوو من ئەنجامدا و من خۇ
نیشاندا، چارەسەرى ژى نىنە، چونكى بۇ رابردوو.

دقئىت نوکە بزانی چەند مروفهكى بى زىانە، من دقئىت وەكى گولان تە
ب پارېزىم، نزانە نوکە پوخسارى تە يى چاوايە، ديمى تە يى د چافىن مندا
بەرزەبووى.

بەلى ديمەنەك يى ل پيش چافىن من گەلەك جوان ئاشكەرا دكەت،
دووماهيك ئاخفتنن تە وەكو گول بارانكرنى بوو، نوکە ھند ئاخفتن يىن د
دلى مندا، تىپرا ھەمى تەمەنى ھەزرەتى نوح.

ھەرە ل پيش خۇدىكى و پىرچا خۇ جوان بىكە، ھەمى زىانا من تەمەت
مويىەكى رەش يى پىرچا تە ھىكەت تىدا نىنە، ئەز تەماشەى خۇدىكى
ناكەم، دزانە پىرى پوخسارى من يى گوھارتى، دلى من ژى ب شىومىەكى بۇ
تە يى تەنگە، من وپىرەكياپا راوہستيانى نىنە.

خۆشتقىيا من يەسنا

ئەزىن ل قىرى... د دوزەخىدا

بىبوره ئەقى دەمى د پەوشەكا گەلەك خرابدا زىام، چونكى پىرانييا دەمىن من د ئومىدەوارببون، ئەفە زى ھىزىرگىنەكا گەمزانەپە دناف ھەمى بىرىنن ئەقى خەلكىدا مروفى يى ئومىدەوارببىت، ئەگەر كەسەك دنافخۇيا خۇ دا ھەست ب پۇحەكى بىكەت، باومر ناكەم ھەست ب ئومىدەوارببى بىكەت.

ھەروەك (نىچە) دىبىزىت: "ئومىدەوارببى خرابتىنا خرابىانە" پەنگە ئومىدەوارببى بۇ مروفىن غەرىزەچى كارەكى خراب نەبىت، ئەو زەلامىن بى پۇح دىزىن بەردەوام بەھسى ئەندامى خۇ يى نىرىنە دكەن، ب لىببورىن فە خۇ ب كەسىن مەزن و ھىزىمەند ل قەلەم ددەن.

ئەف ئاخفتىنن بۇ تە دىبىزم ژ پۇحامن دەردكەفن، ھىندەك تىشتن يىن د ھىزوبىرىن مىندا ھىز دكەم بۇ داھاتىيى تە پەوانە بىكەم، ئاشكەراپە كو

رؤحا پیرۆز ژى د داهاتیدا ئاشکەرا دبیت، من دقیت نوکە بناخفم داکو د دەمین داهاتیدا ئازارین تە کیم بین.

هەز ناکەم زارۆکەکی ل دوپف خۆ بەهیلەم ژبلی کو نه گەهشتبە وی ئاستی مرۆفەک ژ من دروست ببیت دناف ناخی مندا نافی من بهیستبیت، پیدفییە تو ژى یا هۆسا بی، هەتا خودی بدەست خۆفە نهئینی نههیلە زارۆکەکی دناف هەربالغا ئەفی ژیانیدا زیدەبکەى.

دەمەکی من نه دزانى پارچەپین خۆ کوم بکەم، من گوهداریکرن هەلبژارد، نوکە یی بویمە گوهدارکەرەکی باش، تاکو دووبارە پارچەپین خۆ بهافیزم، هەبوونا من.. پیدفییە خۆ ل سەر رووی ئەفی ئەردی ببینم.

گوهداریکرن ژ پێخەمەت دیتنا هەبوونا من ریکان ل بەر سینگی من بەرزە دکەت، ئەم دشیین هەمی دەمان گوهدار بین.

بەلی نهشیین ب گوهداریکرنی کویراتی هەبوونا خۆ دەست نیشان بکەین.

داکو مرۆف خودی بنیاسیت پیدفییە هند یی هزرتیز بیت خۆ بنیاسیت، چونکی خودی ژ دەرڤەى هەبوونا مە نینه.

خۆشتفییایا من یەسنا... ئەز خۆ دنیاسم و دزانم یی بەرزە بوویم، هەرئەف چەندەیه هەستەک ل دەف من دروست کری کو من پتر نیاسین ل گەل

خۇ و خودايى خۇ ھەبىت، من بەشەك ژ ھەزۇپكرنى يا ژ خودايى خۇ
ومرگرتى و تو وەك ئافراندىيا وى خودايى من يا پىشكىشى تە كرى، ئەرى
چاوا من نانىاسى؟ ئەگەر من نە نىاسى، تە نەفئىت خۇ بنىاسى.

ژبىر نەكە كارى مرۇفان ئەو ھە مرۇفان بنىاسن، كارى باومرداران ژى ئەو ھە
خۇ بنىاسن، چىنابىت خۇ نە نىاسى و خودى بۇ زارۇكىن خۇ ب دەپە نىاسىن،
چىنابىت ھەفالىن ژيانا خۇ نە نىاسى و بەھسى ھەبوونا ژيانى بۇ وان بگەى،
ئەفان ئاخمتان بۇ تە دبىژم، چونكى ھەمى تىت ل دەف من د پوهنن و پىن
بدووماھىك ھاتىن.

ھىفىدارم ل دويف خۇ بگەرە و خۇ ب نىاسىنا چ كەسپىن دىفە مزويل
نەكە، ئەو كەسى پىدقى ب تە ھەى بلا ب ھەردوو دەستان ل دەرگەھى تە
بەت، ھەتا تو دەرگەھى بۇ فەدكەى.

دزانم ھند ییٰ بہخترہش نہبووم وھکو تو دبینی، ب راستی ژی...
 کھسین بہخترہش ئھون یین میشکی وان لاواز د بن، بہلی چیدبیت تو ب
 ئھفی شیوہی ہزر نہکھی، پیدھیہ بزانی چ دھمان ئھز ییٰ لاواز نہبووم، ئھفہ
 ژی سوپاسگوزاریہ بو خودی، بہلی ب تنی من گومانا ل سھر خالہکا خو یا
 لاواز ھھی، ئھو ژی من پھومندیہکا توند ل گھل تھ دروست کر.

خوشتھییا من، دزانی ل فیڑی گھلہک ب توندی دئاخفم، بہلی چ بکھم؟
 کارھکی گرانہ مروّف تھمھنہکی بیسوز و پھیمان شروّفہ بکھت، چ دھمان د
 ہزرین مندا نہبوو ب ئھفی شیوہی نامھیان بو کھسھکی بنھیسم، بہلی
 ئاشکھرایہ کارتیکرنا تھ ل سھر ژیاننا من ھند یا گرانہ، ھتا من شیانین
 بیدھنگییٰ ژی نینن.

ئھری تو وھکی جاران یا بیدھنگ و ئارامی؟ یان ژی گوھرانکاری بسھر
 تھدا ھاتینہ؟ دترسم باخچھیٰ زانکویٰ ئھو ھھی جوانیہ ژ تھ وھرگرتبیت
 و وھکی ھندھک کچین ھمفتمھنیٰ خو ہزر د تشتین بازایدا بکھی، نوکھ تھ
 ئھز چھند پشتگوھیخستبم ل دھف من یا گرنگ نینہ، چونکی من بریارا دای
 ب زارھیدانہ گھلہک ھز ژ تھ بکھم.

ھروھک مھجوی دبیزیت (تو بزانی یان نہ، ئھز ب دلھکی بیڑیا تھ
 دکھم).

چېدىبىت ئەف كارىن ل بەرامبەر تە دكەم جەئ سىڭكاتىپىكرنى بن، يان
ژى تو ھەز دكەى بى رېزى ب تىگەھشتنا من بكەى، يان ژى ۋەسا تەماشەى
من بكەى ئەز كەسەكى سەرگەردانەم، بەلى تىشتەك بۇ من گەلەك يى گرنكە،
ئەو ژى ئەفەپە: ب راستى گەلەك ھەز ژ تە دكەم، ئەفە ژى دانپىدانەكا
جوانە.

تو... يەسنایا خۆشتقى

"سەردەمەكۆ تە ئەز نياسىم، ئىدى بۆ تە ئارىشە نەبوو من
 بەست خۆفە بئىنى، دەھمان دەمدا ژ دەستدانا من بۆ
 تە ئارىشەيە"

هەتا ئەفە دەمى ژى ئەو كۆپەيى تە ب ديارى بۆ من پەوانەكەرى يى
 ل دەفە من پاراستىە، ژ خودى دخوازم پىشتى مېرنا من ژى پاراستى بىمىنىت،
 پەنگە چ تىشتىن من ل دەفە تە د پاراستى نەبن، چونكى تە حەز نەدەر پېزى
 ل چ تىشتىن من بگىرى، من هەفنىاسىن يا ل گەل زۆربەھىيا كۆلانېن باژېرى
 ھەى، دەمى دىبىنم مەندەھۆش دىبم بۆچى ل دەستپىكى ھند يا وېرەك بووى
 ل گەل من و پاشى ب ئەفە شېوھى تە ئەز پىشتگۆھنىخىستم.

ئەری ئەز ھند یی نەشرین بووم؟ گەنجەك بووم ژ ڕەگەزی زەلامین
فیلباز؟ ئەری تە ئەو مافە ھەبوو ئەفان ھەمی بی وێژدانیان ل بەرامبەری
من بکەیی؟!

تو یا خەمساری؟!

بەلی پێدقییە بزانی ل بەرامبەر ج مرۆفەکی تە خەمساری ھەلبژارد؟!
ئەری ئەز ژ ھەزی ئەفان ھەمی ڕەفتار و بی وێژدانیان بووم یین تە ل
بەرامبەر من کرین؟

ب ھەر شیوہیەکی ھەیی..... تە ئەز گەلەك بی ھێزکرم.

يەسنا...

من يى خۆ ب سىبەرا خۆڧە راگرتى.

سلاڧ...

ئەڧ نامەيپن كورت يپن بۇ تە دنڧىسم، نانڧىسم داكو رۇزەكى بخوينى
هەتاكو سەرنجا تە پى رابكىشم، راستىيا نڧسىنا ئەڧان نامەيان ب تنى بۇ وى
مەرەمى دنڧىسم د تەمەنى من يى دەرپازبوويدا، ئەو دەمپن ئەز و تو
نەشايىن پىكڧە ب روينين و ئىكدوو ببينين، من دڧىت ئەڧ نامەيه ببنە
بىرھاتنەك بۇ ھىلانا تە.

ئەڧرۇكە نەورۇزە، بىرەوهرپا كوردانە، باژىر يى ڧالا بووى، چ كەس
دناڧدا نەماينە، وەكو ھەزرەتى ئىبراھىم ئەز ب تنى يى مايم، ئەز ب تنى
نەمايمە داكو پەيكەران بشكىنم، بەلكو دا سىبەرا وان پەيكەران ئاشكەرا بكام
يى ھەز دكام ببينم.. ئەو كەسە زى توى.

من ب شیوهیهکی یی خو گونجاندی هم د شهراندا، هم د خوشییاندا ئهفی
 باژیری نه هیلم، ب کورتی من یی خو ب سیبهره خو فیه راگرتی، ئه فرۆکه
 چوومه نیزیکی سیبهره دارا میوی یا مالا ههوه، گهلهک نیزیکی ههناسه یا ته
 بووم، تو یا ل ویری ئاماده نه بووی، بهلی من ههست ب هه بوونا ته دکر،
 چیدبیت ئه فیه ب تنی و پنهیهک بیت د میشکی مندا مابیت، گولین دناف
 باخچهیی ته دا گهلهک وهکو ته بوون.

لقین وان گولان وهکو نازکییا دهستین ته بوون، دقیت بزانی
 سه رهاتیهک یا ل دهف من مای گهلهک یا جوانه، دهمی ژ سیبهره باخچهیی
 ههوه دویره کفتیم، بایی دهروونی من گهلهک گران بوو، گولین باخچهی زی
 سیس بوون.

ئاریشهیه مرؤف هند ب توندی چه زۆیکه ری خو هه مبیژ بکته، د
 شهفاندا بهردهوام یی مهست و بیهوشم، چ رمان بو نختنا شهقین من
 نه ماینه، هیفیدارم تو وهکو من نه بی.

خانما يەسنا

تو دشیی وهکی گولین دناڤ فنجانین باخچهیی خو دا بی!

ب راستی ژ ی چ دەمان تشتین جوان و ب نازار ژ میشکی مروڤان
دەرناکەڤن، حەز دکەم بیژمە تە؛ هەرڤەرەکی تە ل دەڤ من هەمی من دڤیت
بو تە بزڤرینم، بەلی ئەگەر نەشییام بزڤرینم، لیبوورینی ژ من ڤەبویل بکە.

ئەری تو دشیی وهکو گولین دناڤ فنجانین باخچهیی خو دا بی؟
هەردەمی من داخووزییا بەلگەکی ژ تە کر تو بیژی؛ ل شوینا بەلگەیهکی دی
تایهکی پیشکیشی تە کەم، ئەگەر یا هوسا نەبی، بەیلە ل ژیر سیبەرا تە بمینم،
ئەری تە سیبەر هەیه؟!

حەز ژ وی سیبەری دکەم یاکو خودانی وی حەکیم بیت نە ڤەساب،
نوکه تو کیژ ژ وانی؟! ژبیر نەکە... هەڤالینییا ل گەل کورین دین کارەکی ب

ساناهى نينه، ب تنى ئەو كچە دشين ل بەرامبەر ئازارين وان رابووستن، ئەوئين مەزن، ب تنى خۇب وان تىشانفە گرىنەدە يىن نيزىكى تە، دەستين خۇ بەرەف دەريايان دريژ بکە هەتا دگەهیتە کوپراتييا وان، تو يا مەزنى خۇشتيفيا من، تو يا مەزنى.

پيکولان بکە خەونين تە د مەزن بن داکو ببويه کەسەکا مەزن، ئەگەر ب تنى ھزر د کولانين تاخى خۇ دا بکەى، کولانين تاخى ھەوہ گۇرستانەکا خراب نينه، دەستين خۇ بەرەف وان تىشانفە ببە يىن ل سەر ھاتينه نفيسين (نەخپىر)، دا بەرزە نەبى.

بزفەرە ل سەر بنەمايى خۇ، بنەمايى تە ۋى دلۇفانييە، توورەبوون ۋ تەناھيت، توورەبوون ئانکو ۋ دەستدانا بەھايين ۋيانى، ل دەرگەھى ھەزۋىکرنى بدە، ۋيان تەماشەکرنا تەيە ب چافەكى خەمبار، ھەرتشتى تە بقییت بدەست خۇفە بئینی ئەگەر تە ھەمان تىشت بۇ ھەفالىن خو ۋى نەفیت، کەرب و کین و تارياتی دى ۋيانا تە دۇرپيچکەت.

خۇشتيفيا من...

غوروور ھونەر نينه، نەفرەتییەکا سەپرە ھاتییە دناف ناخى مرۇفاندا، پيدفییە بەردەوام ل دويف وى چەندى بگەريپين دى جاوا بينە مرۇفین ھەز ۋ لیبووړينى دکەن، ئەگەر تە د ۋيانا خۇ دا چار جارن دەرگەھ ل بەرامبەر غوروورئ ۋەکر، بزانه چار جارن تە خۇ ۋ دەستدا.

ئەم زارۇكىن خېزانەكا سادەينە، چېنابىت ب ئەفى نەفامىيا خۇ غورورۇ تافى بکەين، تىشى تە يى گو من گەلەك ھەزۇپكىرى بېدەنگى بوو، من ھەست پى دکر ھەز ناكەى ژيانى قەرمبالغ بکەى، د رابردوویدا یا ھوسابوو، لەورا من ب تى وان دەمان ھەست ب زەحمەتیا ژيانى دکر.

ب شاعیرانە بڑى داكو ھەست ب ھەمى تىشان بکەى، ئەگەر تە رۇحەكا شاعیرانە ھەبىت تو دىشى خودى بدەست خۇفە بىنى، ل ھەر جەھەكى ھەست ب نازكىيا خۇ بکەى، بزانه ل وى جەى زارۇكەك دناخى تەداپە و ھەز دكەت بېژىتە تە: تو یا جوانى، ئانكو بېدەفییە یا دلۇفانېى.

تو بو من ھندى (فرووغى)⁽²⁾ یا مەزنى.

رۇخسارى تە گەلەك ومكو يى وپپە، بەلى پلنگەك يى دناف ناخى تەدا دىت بزافان بکەى بكوڑى، ئەگەر نە دى رىكا ژيانا تە ئالۇزكەت، مەرج نینە ژ پىخەمەت من وى پلنگى بكوڑى، چىدبىت ئەف ناخفتنە ژ لایى تەفە د سەرنجراكىش نەبن، تە ب سفكاتىفە گوٹ: بخارترا تە، من گەلەك ئازار دېتن، بەلى ھەز دكەم تا وى پادەى ل سەر پرووى ئەفى ئەردى یا بەختەوهرى، بەلگىن داران ھەسویدى ب تە ببەن.

(2) فرووغ فەروخزاد: شاعیر و ھونەرمەندا ئىرانىيە.

پشتی چوونا ته حمز ناکهم به لگه کی داری ژی نازار بدهم، چونکی د
 رامانا شکهستن گه هشتنم، وی دهمی دی ههست ب نارامییی کهم دهمی دزانم
 تو یا به خته وهری، ههردهمی ته ههست ب دلتهنگی و نه نارامییی کر گوهداریا
 موزیکه کی بکه دی دهروونی ته نارام بیت.

ئهوین گه لهک ل گهل موزیکان دژین یان د دینن یان ژی مروفتین
 مهزنن، تو دزانی؟ حمز دکهم من کچهک هه بیت گوهداریا موزیکان بکهت داکو
 د رامانا مرنی بگه هیت، گوهداریکرنا موزیکان هند رۆحا مروفتان پاقر دکهت،
 ههستین مروفتان وهکو ئافی پاقر دبن، ئه گهر دهلیشهیی بدمیه من حمز دکهم
 بیژم: پشتی گوهداریکرنا موزیکان جوانترین تشت ل دهف من بیدهنگیا ته
 بوو، ئای نهز چهند یی ب بیدهنگیا ته سه رسام بووم.

من نه دزانی مهزنی ئانکوچ؟ جوانی ئانکوچ؟ من گه لهک ب زارۆکانه
 ته ماشه ی ته دکر، ههتا نوکه ژی رۆخساری من یی پره ژ بی گونه هییا ته،
 ههتا نوکه ژی ته بریار نه دایه بزقری، بهلی ههمی دهمان چافه رپی ته مه.

رهنگه دهمی دهیمه ل سهر هزرا ته نهز یی مپی بم، ئیدی ب ئهفی
 شیوهیه پشتی ته توشی بی هیثییی بووم.

خۇشتىيا من... يەسنا

ھەر جھەككى تو لى بى ئەز ژى يى ل وپرى،

دا بۆ تە سەرھاتىيان قەگىرم.

ئەگەر ھەز بىكەين نە مەين، پىلدىيە بەردەوام ھەز ژ كەسەكى
 بىكەين، ئەگەر ھەز بىكەى جىھانى ب گوھۇرى ھەز ژىكرنى بىكە، ئەف نامەيىن
 ئەز دخوینم ھەمى سەرھاتىيىن تەنە، تو ل دەف من يا خۇشتقى، ل پشت
 ھەمى نقىسىنن من قەھرەمانەك راوەستيايە، ئەو قەھرەمانە ژى توى.

دەمى دنقىسىم، چ بۆ رۇژنامەيان.. يان بۆ گۇفاران.. يان بۆ
 بەرتووكەكى يا من دىقەت پىشكىشى خواندەفانان بىكەم، تو وەك تارپاتىيەكى
 د خەيالين مندا ديار دىبى، ب راستى ژى تو يا بوويە ھومىروسەك بۆ
 سەرھاتىيىن نقىسىنن من.

به خترهشی یا د وی چهنیدئا دویری دهلیفهیی نادهت بزانی د چ نازارندا دژیم، د نهفی وهلاتیدئا گهلهك تشت یین ههین جهی نازاردانی نه، بهلی چ تشتان وهکو ته نازارا نهکرینه ههفپشکی ژيانا من، پینگافیئ ته یین ل سهر هزرا من، گهلهك د نهرم بوون، وهکو پینگافیئ فهیله سووفان بوون، دووماهیک ئاخفتنا ته زی یا ل سهر هزرا من چهند یا رهق بوو، وهکو ئاخفتنیئ وی شهرکهری بوون یی د شهرپیدا شکهستنی دئینیت، من د ژيانا خو دا هند نازار نه چیشینه ته مهت دووماهیک ئاخفتنا ته یا کو بی هاتیمه نازاردان،

مهزنییا هومیروس د وی چهنیدئا بوو دوویاره جیهان نفیسی، حیکمهتا ته زی یا د وی چهنیدئا من نه چار دکهی بهردهوام بنفیسیم، نهگهر پشتی ته تشتهك من گهلهك نارام بکته شهرابه.

دهمی دهستین خو بهرهف پیکا شهرابیقه دبهم، دلتهری و بی گونه هییا ته دهیته ل سهر هزرا من دهمی من ل دهستیکی تو نیاسی، نهو شهرابا من فه خواری هندی دووماهیک ئاخفتنا ته یا ته عمل نه بوو.

پتریا نامهیان ب بیهوشی دنفیسیم، هندهك شهفان زی ب وی کۆپهی یی ته ب دیاری بو من رهوانه کری شهرابی فه دخوم، دا تیر پی بهیمه نازاردان، نهف ههمی ب تنیبوونه خو کوشتنه.

غەریبیا چاڤین ته یین جوان دکەم، بەردەوام د
هزرۆبیرین مندای.

دهيت تو يا دناف دلى مندا، رۆزهك دى هيت دى هيقييان خوازي ته شاشيهكا
بچويك كريا داکو کارهكى مهزنتر نهنجام بدهى.

قههرهمانى درامايهكى دبيژيت: ياکو ل رۆزهلات نافهراست دوو
کهسان ژ ئیکدوو جودا دکهت رۆناهييا ئاگرييه، وهره دا ته د تاريپاتيى دا
ببينم،

پشتى مهسيح ب خاچيغه هاتييه ههلاويستن، ژنوى خهلكى ههزژيكر،
ئهرى چيڭديت تو زى من ب خاچيغه ب ههلاويسى ژنوى هزريڻ من بكهى و
بمه ههزژيكرى ته، مهزنييه بۆ مروڤان ل سهر باوهرپيكرنهكى بهينه
ههلاويستن، نهز نامادها خۆ نيشان ددهم وئ ئازارى ببينم، داکو ب تنى بزنام
راستگوى چهند يا تهعله.

بزنام تو د رامانا ئاخفتنيڻ من دكهى؟

زهلامهك دبيژيت: (باشترين ژيان بۆ وى زهلاميه يى ب گهرمى
ههزژيكرى دكهت).

رهنگه نهف ئاخفتنه هندى دۆزهخهكى يا ب ئازار بيت، بهلى نهفه
ئاخفتنيڻ زهلامين مهزنن، همز ناکهه بچمه قودسى داکو ههست ب ئازاريڻ
مهسيح بکهه.

بهائی حمز دکهم وینهیی مهسیح ل مالا خو ب ههلاویسم، چونکی
چیندبیت و مگو وی بم، نازارا ههلاویستن ته مهت نازارا خه مساری یا ب
زه مهت نینه.

مهسیح جارهکی نازار دیت داکو مرنی بنیاسیت، تو هزر دکهی دی
گونهها وان یا چاوا بیت یین هه می دهمان ژ بهر هه بوونا برینهکا کویر د
خه ندقن.

ئهف برینا ل سه ر گیانی من دبینی، برینا تهیه! باشتره د هه می ژیا نا
خو دا ب تنی جارهکی هزر د چاکبوونا برینهکیدا بکه ی یا ته ب تیرین خو
بریندار کری.

دلّ من يەسنا

ماچ... چاڧيّن ته ماچى دكەم.

بەيلە وەكو دوو گەنج پيچەك ل سەر هەبوونا خۆ بناخفین، حەز دكەم
 گەلەك ب راستگۆيانە بۆچوونا خۆ ل سەر ژيانى بۆ ته ئاشكەرا بکەم، گەنجاتی
 ژيانە نە تشتەكى دى، ئەف نامەيه بۆ هەمی گەنجانە، ئەف نامەيه بۆ وان
 كەسانە ييّن وەكو هوميروس، ئانكو بۆ ته و هەمی گەنجان، خۆشتفيا من...
 بلا ته گومان ل سەر هەمی تستان هەبيت، هەتا ژ هەبوونا خۆ ژى، ل هەمبەر
 دەستەهلاتداران سەرى خۆ ھند بلند بکە شيانين ديتنا ته نەبن، ب رەنگەكى
 ھاوار بکە هەمی مروفين ل سەر روويى ئەردى ئاگەھ ژ دەنگى ھاوارين ته
 ببیت، مەزنترين ھاوار د ياخيبوونيڧدا بيڧدەنگيه

ب شيوميهكى بيڧدەنگبه كو كەسيّن دەوروبەريّن ته هەست پى نەكەت
 هەبوونا ته يا د ئەفى جيهانيدا، ھندە پينگافان بەاڧيژە هەتا هەمی چالين

کویر تافی دکھی، ہند یا مہندہھوش بہ کہسین دہوروبہرین تہ وھکو کہسہکا
 گہمژہ و بی میٹک سہرہدہری ل گہل تہ بکہن، بلا تہ ناگہھ ژ ناخفتنن
 خۆ ھہبیت، داکو ئەفی ئەردہ یی ب قەرہبالغ نہبیت، کا جاوا ھەز دکھی
 جوانی و پوخساری خۆ ب پاریزی، پیدھیہ ب ھەمان شیوہ ئەزمانی خۆ ژ ی
 ب پاریزی.

ژ لایی وان مروغان قہ دہرباز نہبہ یین بیہنا ئایدولوزیایی ژئ دەیت،
 سیبہرا تہ تەمەت سیبہرا سہربازین وەلاتەکی ل ھەمبەر پاشایان یا ب ترسہ،
 بلا گومان ل دەف تہ نہبیت دەست بلندکرنا تہ سەد جاران ژ دەست بلندکرنا
 قەھرەمان گرنگترہ بۆ گوھورینا ئاراستہیا ژیانئ.

ئەگەر کہسہکا داھینەر نہبی وھم دئ تہ بەرھف جادووگہری قہ بہت،
 نفستنا ل سەر لاپەرہی پەرٹووگہکی بۆ تہ باشترہ ژ نفستنا د باوہشا
 زەلامەکیدا.

خۆ ب خورافاتیین ئایینیانفہ مژویل نہکە، ئەگەر تہ دەستہلاتدارەک
 دیت وھکو شہرکەران خۆ نیشا بدہ، دەمی کرپکارەکی دبینی ھاریکاریا وی
 بکہ و ب تنئ نہھیلہ ھەتاکو کاری وی بدووماھیک دەیت.

دفن بلندی ل بەرامبەر دەستہلاتی گەلەک یا جوانہ و سادہی ژ ی ل
 بەرامبەر ھەزارەکی بی دەستہلات کارەکی ھەکیمانہیہ، پیکولان نہکە ببییہ
 نفیسەر، داکو پەرین تہ لاواز نہبن، بلا نفیسەر سەرنجا تہ رانہکیشن،

گفتۇگويى بىكەن، ژىبىر نەكە دى ۋەلاتە كېدا ژى ھەمى خوينە، ئانكو: پېدېفېيە ب خوينە خۇ بنقىسى.

ھەمى شيانېن خۇ ب مەزىخە و پېكولان بىكە ئاستى خۇ يى پەوشەنبىرى بلند بىكە، بەلى ج دەمان پېكولان نەكە بىچىيە نافەندېن پەوشەنبىرى داكو ئەو جوانىيا تە كومفەكرى ژ دەست نەدەي.

بلا ب تىنى سىبەر دناقبەرا تە و نىشتىمانىدا ھەبىت، ھەردەمەكى ۋەلاتى پېدېفى ب تە ھەبوو، دناف موزەخانەيەكى دا ل ۋەرىسى سىدارەدانى بىگەرە، ھىيارى پېكولان نەكە خۇ ل سەر ھەست و سۇزان بگوژى، چونكى ھەست و سۇز ب خۇ كوشتنە.

بەلى ئەگەر ھەست و سۇز ل دەف تە نەبوون، دى ژبىركەى كى داىكا تەبوو، دەربارەى ئەوان پېنگاڧىن تو دەفاڧىژى بلا تە توشى نەخۇشېيېن بى ۋىزدانىي نەكەن، ل گەل ھافىژتتا ھەرپېنگاڧەكى ھند نازاران ب چىشە ھەتاكو ھەست پى دكەى جىھانى ژناف دبەى.

گوھدارىيا شىرەتان نەكە، باومر ژ دابونەرىتان نەكە، بلا تە باومرى ب داھاتى نەبىت، دەمى بۇ تە بەھسى دوهىيا بورى دكەن تو بەھسى نوکەيا خۇ بىكە، دەمى دېڧىژنە تە سەمايى بىكە دەست ب گرىي بىكە و پۇندكان ببارىنە.

بھلی ژبیرنھکھ دھمی بابی تھ دبیزیتھ تھ بمرھ سھری خۆ بلند نھکھ
 ھتا د مری، د ھمی تھمھنی خۆ دا پشکداریی د سیستھمین خیلھکی و
 چیناتییی دا نھکھ، تو گھنجی و تھ پیدھی ب دیواران نینھ.

پیدھییھ وھک دینیسویسی بژی، ئانکو سواری وی ترؤمبیلی نھبھ یا ل
 سھر میژوویی راوھستیای، ژ دھرفھ میژوویی بژی داکو بشیی ب چافین خۆ
 رویدانین خۆیناوی ببینی، بلا بھردھوام پھرتووکین زھلامین مھزن وھکی
 (نیچھ)ی د دھستین تھدابن.

بلا ھمی دھمان گھوانھیا تھ ل دھف تھ بیت ھردھمی تھ ھز کر
 تیرین خۆ بھرفھ گھمزایھتییا کھسین دی بھافیزھ، گوھداریا نھفرھتین وان
 کھسان نھکھ یین کھفتینھ ل ژیر ترسا راستگۆییا تھ، داکو نھکھفیھ بھر
 نھفرھتین گھمزھ و نافاسالفھ چوویمان.

پیدھییھ تو ب خۆ با بی، تو ب خۆ توفان بی، تو ب خۆ ھیمنی و ژیری
 بی، بھریخۆبیدھ موزھخانھیان داکو رابردوویی خۆ بنیاسی، چ دھمان نھکھفھ
 ل ژیر کاریگھرییا پھرتووکین بی پھیف، چونکی دی ژایانا تھ ب ھرودھچیت،
 ھمی دھمان وان پھرتووکان بخۆینھ یین کودھتایھکی بسھر میشکی تھدا
 دئینن.

چینابیت تو یا ب ناقل بی، پیدفیییه یا ژیری، دهمین خو ب
 کومه لناسان فه نه کوژه، هشیاربه چ دهمان نه که فیه دناف دافین دموونناسان
 دا ، ئه و چ تشت نینن ژبلی تۆپه له کا غهریزه یان.

دهمین خو ب فه لسه فه یا ئایینان فه نه کوژه، ئه ری ته بریا پ دایه خو
 گهمزه بکه ی؟ ئه و ئاخفتننن ئه و دبیزن ته مهت سپیده هیه کا ته سهنگا خو
 نینه، پیدفیییه تو ب خو فه لسه فه بی، بهیله بلا گنج هند داخواریان ژته
 بکن، دهره تی بده مروفتین ب ته مهن شیرهتان ل ته بکن هه تاکو ئه و ب
 خو ب ناقل دبن، نه هیله هه می تشت ببنه ئه گه ری ئارامیا ته.

شیرهت بو وان که سانه یین ل دویف خوشییان دگه ریین نه بو که سهکا
 وهکو ته یا ژیر، باوهر ژ نفیسه ران نه که، هه می دهمان پیکولان بکه دره و
 شاشیین وان ئاشکه را بکه ی.

وژدانا خو ئارام بکه، دهسته لاتدار و پاشا ژ وژدانین ئارام دترسن،
 پاشایان ویره کی نینه ته ماشه ی دیم ته بکن، چونکی تو ژ وان پاشاتری.

که سین هه ژار دی حمز ژ ته کهن، چونکی تو زی هه ژاری، بلا گرنگییا
 هه ژاره کی ل دهف ته پتر بیت ژ گرنگییا پاشایه کی، ئه گهر هه ژار د چاوابن
 که له ک ژ پاشایان پاقترن، رۆژنامه یان نه خوینه، هه بوونا وان مرنا
 په رتووکانه.

بۇ تىگەھشتنا بى رومانىيا دەستېكا ژيانا سېدەھىيان، رۇزنامەيان
 بخۇينە داکو بزانى كۆمەلگەھ چەند يا بى رومانە، ھەر چ تىشتەكى د
 رۇزنامەياندا دبىنى، عەيب و شەرما رۇزنامەنقىسانە، تەماشى عەرمبەنەيا
 ۋى كەسى بکە بى كەسكاتى د فرۇشيت دى پتر فيرى رومانا ژيانى بى ل شوينا
 تەماشى رۇزنامەيەكى بکەى.

ل گەل بىرھاتنان دەرباز نەبە، ل گەل خۇ دەرباز بىبە، تو ب خۇ
 بىرھاتنى، دووماھىيەكى بۇ خۇ دەست نىشان نەكە، چ دووماھىك بۇ ھەبوونا
 تە نىنن، بۇ ۋى مەبەستى كار نەكە داکو بگەھىيە ھەتا ھەتايى پەشىمانى ل
 دويف ئەنجامدانا ۋى كارى دەيت، ھەتا ھەتاي تە يا د نوکەيا تەدا.

چ دەمان ژ خۇ رازى نەبە، دا ۋەكى دەستھەلاتداران غورور نەبى،
 ھىرشى تىشتەكى نەكە ژ تە بچويكتربىت، نەچە ل ژېر پەروبالىن دەستھەلاتى،
 دەستھەلات گەلەك ژ ۋى جەى بچويكتره بى تو خۇ تىدا دبىنى، شىرەتان ل چ
 كەسان نەكە، چونكى دەمى وان ئاخفتنان بى بسەرفەچوۋى، گوھدارىيا ھەمى
 ئاخفتنان بکە، بەلى كار بى نەكە، گوھدارىيا وان سترانان نەكە يىن بىدەنگىيا
 تە ژتە ۋەردگرن، ل گەل دابونەرىيتىن خەلكى نەژى، چونكى تو ب خۇ
 دابونەرىيتى.

ھەتا بەرپرس داخوازا ئامادەبوونا تە نەكەت نەچە لايى وان، دەمى بۇ
 تە دئاخفن تو رەخنى ل بى ئاگەھىيا وان بگرە، دەمى دزانى چ ئاخفتن ل دەم

ۋان نەماينە بۇ تە بېژن گوھداريا ۋان نەكە، چ دەمان كەسپىن دەستھەلاتدار نەپەرپسە داکو تە بۇ مەرمەيىن خۇ يېن تايبەت بكارنەئىن.

كارمكى ۋەسا بكة كۇچكا تە ھند پى مەزن ببىت پاشا ۋ مير ببەنە زېرھانپىن ۋى، ل جھەكى توورە ببە ھەست پى بكةى توورەبونا تە يا دەمكىيە، ژ مرنى نەترسە، مرن مېھقانەكە ھەردەمى ھەز كر دى بەرھە لايى تەفھە ھىت، ھەست پى نەكە مرن يا نيزىكى تە بووى ۋ دى زوى مپى دا مير ۋ پاشا دلخۇش نەبن.

بلا تە باومرى ب خۇ ھەبىت، خەلاتىن نفيسەر ۋ مير ۋ پاشايان ۋەرنەگرە داکو نەبىتە پەمىت.

خەلاتىن مير ۋ پاشايان گەلەك ژ خەلاتىن نفيسەران باشترن، چونكى مير ۋ پاشا ھەز دكەن خەلاتان پيشكىپى تە بكة ن داکو دادپەرۋەرىيا خۇ ب سەلمىن، بەلى تو بەردەوام بەھسى نەدادپەرۋەرىيا ۋان بكة.

نەھىلە بنەما باومرى بۇ تە دروست بكەن، تو زارۇكى د ئەفى كۇمەلگەھى دا، ل بەرامبەر خەلكى شانازىپى ب مەزنىيا خۇ نەبە، ئەگەر تە ئەف كەرە كىرچ جوداھى دناقبەرا تە ۋ زېرھانەكى زولداردا نىنە.

ل بەرامبەر خەلكى يا سادەبە، بەلى ھەمى دەمان ل بەرامبەر دەستھەلاتداران يا دقن بلند بە، بلا تە باومرى ب خۇ ھەبىت، گېرنزىنەكا تە گەلەك ژ گۆتتىن سىياسىيان بەھىزترە، ژبىرنەكە مەزنتىن ھاۋارىن تە ھندى

ھاوارین زیندانیہ کی ترسی نائیختہ دناؤ دلین ستمکاران دا، ہرچہند ھاوار بکہی ژ لایئ سیاسیان فہ چ رامان نینن.

ئہگہر د رامانا ئاخفتنہ کی نہگہی پھیفا (باشہ) بکارنہ ئینہ، بلا پھیفا (نہخیر) ببیتہ پارچہ پیک ژ ژيانا تہ، د ہمی بابہ تاندا پھیفا (نہخیر) ژبیر نہکہ، سفکاتییی ب چ تشتین ھہ ژاران نہکہ، داکو پاشا دلخوش نہ بن.

ئہگہر سفکاتییی ب ئاخفتنن کہسہ کی بکہی، چ جو داهی دنا فہرا تہ و ستمکارہ کی دا نینہ، تہ ماشہی میللہ تین مہزن بکہ، چونکی تو یا دناؤ میللہ تہ کی بچو یکدا د ژی.

خو ب ھلکہفت و بیرہ و ہر پانفہ گریندہ، تہ دہمی ھلکہفت و بیرہ و ہریان نینہ.

رؤژہ کی بو دیتنا خوشییان دست نیشان نہکہ، ئہفہ کاری زہلامین ئایینی نہ، گہنگہ شہیان ل گہل زہلامین ئایینی نہکہ، چونکی ھمی دہمان د گہنگہ شہیاندا ئہو سہردکھن، ل ھہر جھہ کی تہ کولافہک دیت بزانه گہلہک دہم یی مای ئہو میللہ تہ بگہیتہ وی ئاستی میٹسکی خو نیشان بدہت.

نہہیلہ چافین تہ تہ ماشہی تشتین نہشرین و نہداد پہرورہ یی بکہن، نہہیلہ زمانی تہ ئاخفتنن راست لابدہت، باورہ یی ب سہرہاتییان نہ ئینہ،

ئەگەر ھەببوننا ھەربابەتەكى بېيتە سەرھاتىيەك دى بىنەمايى وى بەرزە بېيت،
تو يا گەنجى، ئانكو تو يا رەسەنى.

دەمى دىچىيە باژىپران، رەين شاعىرىن ب تەمەن پاكىشە، شەرىن وان
بىن كەفن ب شىۋەيەكى بخۋىنە ھەتا پاردوويى خۇ دىياسى، بلا تە باۋەرى
ب بىنەما و پەلىان نەبىت، پە ئەۋە يا تو د دانى و ھەردەمى تە ھەزىر
ژىناقبەي.

ھەر كەسەكى پەسنا مەۋقەين دەرەين بىكەت ب شىۋەيەكى توند
سەردەرىيى ل گەل بىكە، خۇ تو مېر نىنى داکو تە پىدقى ب پەسنىكى ھەبىت،
بىشەرمانە سەد جاران وان جۇرە مەۋقان شەرمزىرىكە، ل دويىف جىاۋازىين
لايەنن ئىسلامى و لايەنن عىلمانى نەگەرە، چونكى د بىنەرتدا چ جوداھى
دىناقبەرا واندا نىنە و ۋەكەفن.

ھەر چ ئاخفتنن خەلك بۇ تە دىبىژن د مېشكى خۇ دا ھەلنەگرە، خۇ
تو ەمبارا ئاخفتنن بى پامان بىن خەلكى نىنى، دەمى بەھسى ئەدەب و
شەران دكەن، ب تى گۇھداريا وان بىكە، خۇ تۇ ھند ب ھەست و سۇزان كار
ناكەى داکو ل دويىف خەيالىين شەرىن موۋچەخوران ھە بچى.

ئەو تىتىن تو نەزانى ب ئاشكەراى بىژى ئەز نزانە، بەلى ئەو تىتىن
تو دزانى بۇ خۇ ھەلبىگرە، ھىياربى نەكەقىيە ل ژىر مېشكى قوتابخانەيىن

ئەدەبى، چۈنكى ئەف قونابخانەيە بۇ وان كەسانە يېن ھېشتا تۇزا مېزۈويۇ ل سەر مېشكى وان.

ھەر جاوا بيت، تو نو كەيى، تو داھاتىي، تو گەنجى.

باومر ژ مېشكىن تارى نەكە، مېشكى تە مېشكەكى پوھن و ئاشكەرايە، گۇتارپن كەسپن سىياسى ج نىنە ژبلى ئاخفتنپن د كونجىكى سەر شوويە كېفە، خۇ ب نىاسينا لايەنپن سىياسى يېن ولاتىفە مزويل نەكە، بلا ئەو مزويل نىاسينا تەبن.

ھىزا بدەستفە ئىنانا كورسپىيەكى نەكە، ئەو كورسپىيا دناف باخچەيى مالاتەدا ببھاترە ژ كورسپىيا پاشايەكى، ئەو تىشتىن سىروشتى پېشكىشى تە كرپن ھەرئەو تىشتن يېن پېشكىشى فەيلەسوفەكى كرپن، ئانكو: ئەگەر خۇ ب نىاسى تو زى فەيلەسوفى، ل دەف خەلكى ب روپنە داکو ب تنى نەبى، بەلى ھەمى دەمان دناف خەلكىدا ھەست ب تنى بوونى بکە.

پېدشپىيە ھەمى دەمان يا گەنج بى.

خۇشتىفيا من يەسنا، ئەفە ب تنى ھندەك ئاخفتن بوون ل سەر گەنجاتىيا مە، ھېشپىخوزم ھند ب جوانى ژيانا خۇ دەربازىكەى مرن ھەسويدى ب ھەبوونا تە ببەت، ئىدى يى ۋەسىتايەمە، گەلەك يى ۋەستايەمە، ھىزپن تە دكەم، خودى ل گەل تە بيت خۇشتىفيا من.

ملا من... یه سنا

چاوانی!!

پریان کہسین بھیز دفتین، هه تاکو ئەز ژێ د ژیانیدا بام دئی یی لاوازیم،
پینگافین من هند یین بچویک بووین ل دەمی پێفەچوونی هەست پی دکەم
و مکو زارۆکەکی بچویکم، ئەگەر زوی نەچم دئی ل دەف خویشک و برایی خۆ
شەرمزاریم، پیشیا وان بکەفم بیگومان د وەلاتەکیدا پیکەک یا ل بەر سینگی
من ب هافیتنا پینگافین مەزن دئی پپیین من هیئە برین.

د هەمی حالەتاندا یی ئارام نینم، شەفان هەتا دەرکەفتنا دیمی پۆژی
د بیدەنگیی دا هزر د گەشتەکیدا دکەم چ دەمان نابینم، ئای چەند جەیی
دلخۆشییی یه ژ بەخترەشی و ئازارین دەروونی یین ئەفی وەلاتی رزگار ببم.
ئەف گەشتە ژێ هند د نەفرەتینە، یی بوویمە کەسەکی بی هیفی و
ئومید، گومان ل دەف من نینە تو ژێ هزر دکەمی چ سەردەم یی بسەر مەدا

ھاتى، ھەر كەسەكى پېچەك گومان ۋە كۆيلاپەتى بولسا خۇببەت ئەۋەدىت دەپ
ئەقى ۋەلاتىدا بېيەتە باشلىرى دەستەلاتدار، مەۋقۇن جۈۋا ۋە پاقىز ۋە خۇدان
باۋمىز ۋە پېدەقىيە ل گونجىكى مالىن خۇب ئېشى ۋە ئازارۋە ھىز دە مەرنىدا
بەكەن.

ئەۋە كارىن ئەنجام دەم، ۋەلى دىناتىيى چ داھاتىيەكى رۇھن تىدا
نابىنەم، ھەتتا ئەز خۇ مافدار دىبىنەم بېمە رېبەرى تە ۋە، ئەۋە مافدارىيە ۋە
كارەكى شىتەنەيە.

چاۋا بۇ ئەگەر نۇكە باخچەۋانەك بام ۋە شەۋان ل شۇيىنا بىرىن ۋە
ئازاران مەن ھىز دە جۈۋانكرنا گۈلپن دىناۋ باخچەيى خۇ دا كىرپا؟ پان ۋە گۈنەھ
نەبۇۋ ئەگەر مەن ل دەۋە تە ۋە پان خۇ بۇراندبا ۋە شىبابام بە گەنجاتى ئىۋارىيەكى
گىرنىنەكى پېشكىشى لىۋىن خۇ بەكەم.

گىران ۋە بېگۈنەھىيا زارۋكىنىيا تە يا ل سەم ھىزىن مەن، دەمى
سېدەھىيان زۇ ۋە خەۋ ھىياردبۇۋى، تۇ بەرەۋ نەقىسىنگەھىن رۇۋنامەيان
دەھاتى ۋە تە چاۋەرى ھاتنا مەن دىكر، داکۇ بەرەۋ تەۋە ھاتبام ۋە مەن گۇتبا تە
تۇ يا دىنى بۇچى ئەۋەقى سېدەھىيى زۇ ھاتى؟ داکۇ تە ۋە بەرسفا مەن دابا
ۋە گۇتبا مەن چۈنكى گەلەك ھەز ۋە تە دىكەم.

چ چاران دەۋى باۋمىرىيىدا نەبۇۋم ھەۋنىاسىن دىناۋبەرا مەدا دىرۇست
بۇۋىت، ھەلبەت تە ۋە ھەسا ھىز دىكر، بە تىنى ئەۋە دەمە بۇ مەن جەۋ

مہندہ ہوشیئی بوون زۆربہ هییا وان دەمێن من حمز دکر تە بێنم قەدەرەک
دەاتە رویدان تو بەرزە دبووی، بەلێ نوکە تشتەک نەمایە ب ناھێ قەدەر و
بەرزەبوونا تە.

ئای چەند یا خەمگین بووی دەمێ ب پەرتووکیێن خۆفە بەرەف
قوتابخانەیی دچووی، دەمێ ئیفاربیان ژ قوتابخانەیی فەدگەرپای گەلەک یا
سەرنجراکیش بووی، من نە دزانی پۆزەک دێ هییت دێ وان ئیفاربیان هییە
مالا من.

پۆزێن دووشەمبە مایە ل سەر هزرا تە، ژفانی هاتنا تە د وان پۆزاند
بوو؟

نوکە پۆزێن دووشەمبە کەسەک ناھیتە مالا من، نە ب تنی
دووشەمبەییان، ئەگەر پۆزێن خودی هەمیان کوم بەکی ژبلی ب تنی بوونی
من چ تشتێن دی نین، دەمێ تو چووی من گەلەک تشت ژ دەستدان، تە
گەلەک تشتێن من ل گەل خۆ برن.

دیمەنێن تە یێن ل سەر هزرا من، گرنژینێن تە، سەروسیمائی تە یی
سبی و جوان، بەژنا تە یا بلند، توورەبوونی تە یێن دەمکی، بێدەنگیا تە،
گەلەک تشتێن دی ژ یێن بووینە بەشەک ژ هەبوونا من، ماچین تە، ئەرئ
چل ئەفان هەمی تشتان بەم؟ یێن تە بوون و تە پێشکێشی من کرن!

تہ کارمکی خرابکر تو چووی. ب راستی زی تہ ئەز ویران کرم، پشتی
 ئەفان نامەیان من تشتەکی دی نەمایە ب ئاشکەرای بۆ تہ بیژم، ئەو تشتی ل
 دەف من مای ب تنی ئەف ئاخفتنن کو چ دەمان حەز ناکەم بکەفنه ل سەر
 لاپەرین نامەیان، گەلەک ئاخفتنن ب تنی بۆ خو دبیزم، ئەفان ھەمی
 ئاخفتنان دی ب تنی بۆ تہ بیژم، ئەگەر تو فەگەرپای، دلێ من یی پرە ژ
 ئاخفتنان.

چافین تہ ماچی دکەم خۆشتفییا من یەسنا.

گولا من یه سنا

ههر دهمه کۆ که فتینه دناڤ شه پیدا
پیدقییه ئیکهم جار سه نگرئۆ چه زۆیکه نۆ قالا بکهین.

دهستپیکرنا شه پان رامانا خوسارهتییی یه، پیدقییه چه زۆیکرئۆ
نه کهین، یان زۆی دهمۆ چه زۆیکرئۆ دکهین دقیت ل سهر وان ههمی ئازار و
برینان رازی ببین یپن د رپکا چه زۆیکرئۆ دابینین، جهۆ مهندههوشیی یه
هندهک کهس هؤسا یپن د رامانا چه زۆیکرئۆ کههشتین، ئهو هزر دکهن کو
چه زۆیکرن ب تنۆ خوشییه که و پیدقییه وی خوشییببین، بهلی ئهو نزانن
حیکمهتا چه زۆیکرئۆ ئهو دهردمیه مروقان فییری تامکرنا ئیش و ئازاران
دکهت، ئهزج تشتان ژ ته فییر نه بووم، ب تنۆ ئهو نه بیت دهمۆ من تو نیاسی
د رامانا راسته قینه یا دل ئیشانی کههشتم.

خۇشتىيا من پۇرۇك دى ھىت ئەف نامەيپن بۇ تە دنقىسم دى گەنە دەستىن گەنجىن ۋەلاتى من ۋ ئىدى ئەۋزى ب ناپىن خۇ دى بۇ خۇشتىيىن خۇ پەۋانەكەن، گەلەك ھەز ژ گەنجىن ۋەلاتى خۇ دكەم، ھەرئەف ھەزژىكرنەپە ھەستەك ل دەف من دروستكرى بەرەف دەرگەھى مالا تەفە بەيىم، دزانم سەردەمەك دى ھىت نامەيپن من ۋ تە دى بنە جەئ نەئارامىيى بۇ گەنجىن ھەزار يىن ئەفى ۋەلاتى، ئەۋ نزانن من چەند ئازار يىن چىشتىن تاكو من ئەف نامەيپن دل ئىش نقىسىن ۋ بۇ تە پەۋانەكرىن.

ئەز كەسەكى دىنم، دىنەكى ۋەسا ل دوپف پارچەيىن خۇ يىن شكەستىدا دگەريىم، ھەست پى دكەم ھەتا ۋى پادەى يى ھاتىمە شكاندن چ تىت ژ من نەماينە.

ئىدى ژيان ب ئەفى شىۋەيىپە، پىچەكا ھەزژىچكرنى يە دى پىشكىشى ھەفالىن خۇ كەين، تو دزانى؟ دلئ من گەلەك يى تەنگە، ھزر دكەم بوورىنا تەمەنەكى يە من تو نەدىتىيە، ھەتاكو دەم دبوورىت پەۋشا من يا دەروونى خرابتر دبىت، پىچەكا دى يا دەمى بىيى ھەبوونا تە ببوورىت دى بمە دىنەكى راستەقىنە.

يى سەربلندم... دلئ من دبىژىت بىريا تە دكەم، ئەگەر ب دىتنا گەنجاتىيا من ژى دلئ خۇ ب دانىيە ل سەر لىقىن من ھەتاهەتايى دى بىتە مولكى من، ئەز يى گەھشىمە ۋى باۋەرىيى د پۇرۇھەلاتا ناپىندا جوانترىن

حهز زۆیکرن ئەو ههز زۆیکرنه یاکو چ دهمان نهگه ههه ههفدوو، ئای چهند یی بیزارم دەمی هزر و بیرین رۆژه لاتا نافین دکەم، ههز ناکەم یی هۆسا بەم، ئەگەر تو ژ من قەبوییل بکە ی جوانتره وهکی دوو داران پیکشه ل سەر باخچه یی ئەفی ئەردی بژین، بیی کو چ کەس دەستکاریی د ژیا نا مه دا بکەن.

یهسنا یا ئەزیز..... تو وهکی شه پکهرانی، ته هه می ژیا نا من یا پرگری ژ شه پی، پرانی یا جار ان ژ ی ب خوسارته یی ژ شه پین ته دهرکه فتم، ئەو کەسا شه پان بهرپادکەت توی و هەر توی یاکو ستیرین ل سەر مللین من دئینی ه خواری، ئەگەر دووباره ب ئەفی شیوه ی رەفتاران ل بهرامبەر من بکە ی، دی سەرو سیمای خۆ قورمچینم و دووباره سەری خۆ بو ئەسمانی بلند ناکەم.

یان ژ ی ئەگەر من شیان نه بن چ کاران ل بهرامبەر ته بکەم، دشیم وهکی کێفرویشکە کا بچویک ته بیدەنگ بکەم، ههز دکەم ب مەرجه کی من بکوژی، دلێ من نه شکینی، ب شیوه یه کی گوله یان ل من بده بیه نا هه ناسه یا ته یا گهرم نه بینم، ب شیوه یه کی من ب هه لایسه هزرین غه ریبیا ته نه کەم.

خۆ شتمیا من..... هندک جار ان ب خشی می خۆ بو ته دچه مینم، نزانم د ژیا نا خۆ دا مژوبلی چ دهرده کی مه، ئەگەر ئەفه هه زۆیکرن بیت د وهلاتی مند، نه فرمت ل هه زۆیکرنی بن، هه رچه نده هه زۆیکرن دره وه کا مه زنه و

زارۆكينيئي دا ئەم ڤير ديبين، بەلى من ھەز ژ وئ درەوئ كەربوو، بەتەلە...
ھەمى تىشت بېي شەر د جوانن.

ھەيف، ئەم ھند يېن بېس بووين ھەرتىشتى دەستېن خۆ درېژ دكەينئ
بېس دبېت، باومەركە، ئەز ژ وان ئافراندييانەم ھەز ناکەم ب بەرئخودانەکا
كوپر ئەسمانى شين ئازار بەدەم، بەلى ھندەك دەمان ھند ئازاران دچېشم،
پلنگەك دناخئ مندا كەسك دبېت.

تو ئەى نوژدارا برينئ من يېن گەنجاتيئ.

رەنگە ڤيرئ دووماھيك بېت، دووماھيەك دەستېكا زارۆكينييا مە ب
دەتە نياسين، وەرە دا پېكفە ل باخچەى داھاتيئ خۆ ب دار و رېحانان
بچينين، دناڤ باخچەيئ خۆ دا خەونان ببينين، تاما ژيانئ ب چېشين،
گەنجاتييا خۆ رادەستى گرنژينئ بکەين، دوپر ژ ھەبوونا شەران ھەست ب
ژيانئ بکەين.

ھەتا ڤيرئ بەسە، ھەست ب ژيانئ دكەم، ئيدى تەمام، باوھشەکا ماچان
بۆ تە.

دووماھیک

2022 /1/4